

ఫిబ్రవరి
2023

202

సంపుటి : 18 సంచిక : 9

వెల రూ. 15/-

మార్క్సిస్టు

సైద్ధాంతిక మాసపత్రిక

ఈ సంచికలో.....

స్వతుల రచనాకాలం

నయా-ఉదారవాదం నేపథ్యంలో భారత ఆర్థిక వ్యవస్థ
రక్షణ రంగ కొనుగోళ్ళలో రాఫెల్ కుంభకోణం అతి పెద్దది

శకులు, పార్థియన్లు

లియు లిగాంగ్ ను పార్టీ నుండి ఎందుకు బహిష్కరించారు?

మోడి బండారాన్ని బయటపెట్టిన బిబిసి డాక్యుమెంటరీ

మెజారిటీరియానిజం వైపు దక్షిణాసియా పయనం

కార్పొరేట్ల కబంధహస్తాల్లో మీడియా

ప్రపంచ స్థాయిలో పెట్టుబడిదారీ వ్యవస్థను మాంద్యం చుట్టుముట్టింది

స్మృతుల రచనాకాలం

బిబి చాలి ✍️

స్మృతుల రచనాకాలం క్రీస్తు శకం

220 నుండి నాలుగు వందల సంవత్సరాల మధ్య ఆ తర్వాత వచ్చినవే పురాణాలు. ఇవన్నీ క్రీస్తు శకం 700 సంవత్సరాల తరువాత రచించబడినవే. పురాణాలు లెక్కలేనన్ని ఉన్నాయి. అందులో ముఖ్యమైనవి అష్టాదశ పురాణములు. పురాణం అంటేనే పూర్వ కాలంలో ఇలా చెప్పబడినది అని అర్థం. ఈ పురాణాల పొట్టునుండి చారిత్రక గింజలు ఏరుకోవాల్సిందే కానీ చరిత్ర పెద్దగా కనపడదు. అయితే ఇప్పుడు ఆ పురాణాలే చరిత్ర అని నమ్మించే కాలం దాపురించింది. అయినా వాటిని పుక్కిటి పురాణాలు అని కొట్టిపారేయ వలసిన అవసరం లేదు. ఏ సాహిత్యమైనా ఒక కాలంలో లేదా వివిధ కాలాలలో సృష్టించబడింది అంటే అది ఆనాటి సామాజిక ప్రతిఫలనం. పుక్కిటి పురాణాలే అయినా అవి వ్రాయబడినాయి అంటే, ప్రజలు విస్తృతంగా విశ్వసించారు అంటే అది ఏదో ఒక సామాజిక పరిణామ క్రమాన్ని ప్రతిఫలించి ఉంటుంది. అది ఉన్నది ఉన్నట్లుగా కాకపోవచ్చు. సంకేతాత్మకంగా కావచ్చు మొత్తం మీద ఆ నాటి సామాజిక వరిస్థితిని అర్థం చేసుకోవడానికి కొంతమేరకు ఉపయోగపడతాయి. పురాణములు ఘంట వేటగాండ్ర వంటివి, తమలోని అర్థములు ఓ పట్టాన బయలు పడ నీయవు అని తిరుపతి వెంకట కవులు అన్నారంటే వాటిలో ఎంత గజిబిజి ఉందో కూడా అర్థం చేసుకోవచ్చు. గంట వేట గాండ్ర వంటివి అంటే అడవిలో జింకలను, లేళ్లను వేటాడటానికి వేటగాళ్లు గంటలను మ్రోగించు కుంటూ వెళ్తారు. ఆ శబ్దానికి బెదిరి ఆ జింకలు అవతల వైపు పరుగులు తీస్తాయి. అవతలి వైపు నుండి కూడా గంటలు మ్రోగించు కుంటూ వస్తారు వేటగాళ్లు. అలా నలువైపుల నుండి చుట్టుముట్టినప్పుడు జింకలు ఎటు వెళ్ళాలో తెలియక వేటగాళ్ళకు చిక్కుకు పోతాయి. పురాణములు మనుషులను అలాగే వేటగాళ్లవలే ఆ వలయంలో చిక్కుకు పోయేలా చేస్తాయి. ఈ పురాణాలలో చిక్కుబడి అదే చరిత్ర అని భ్రమించకుండా , పురాణాల

కారు మేఘాలను ఛేదించుకుని, వాటి కన్నా ముందున్న స్మృతులు, దాని కన్నా ముందున్న సూత్రాలు, ఇంకా ముందున్న ఉపనిషత్తులు, అరణ్యకాలు, బ్రాహ్మణాలు, వేద సంహితలు, అలాగే వేద కాలానికన్నా ముందున్న కాలానిదైన సింధు, హెల్మెండ్, స్వాత్ లోయ నాగరికతలు, వాటికి సమకాలీన ఇతర దేశాల నాగరికతలు అర్థం చేసుకుంటేనే అసలు విషయాలు తెలుస్తాయి. ఈ భూమి మీద సంపూర్ణ మానవుడిగా మారటానికి మానవుడు అనేక లక్షల సంవత్సరాలలో అనేక వందల అవతారాలు ఎత్తి ఈనాటి మానవుడు అయ్యాడు. ఈ విషయాలు అవగాహన చేసుకున్నప్పుడే నిన్నటి మానవుడు ఎటు నుంచి వచ్చాడు, నేడు ఎక్కడ ఉన్నాడు, రేపు లేదా భవిష్యత్తులో ఎటు వైపు అడుగులు వేయాలో తెలుసుకోగలుగుతాడు.

రుగ్వేద భాష మూలాలు-పరిణామం
ఋగ్వేదం ఒక మతపరమైన గ్రంథం. ఋగ్వేదం కాలానికి లిపి తెలియదు. క్రీస్తు పూర్వం 800 సంవత్సరాల తర్వాతనే లిపి కనుగొనబడినది. మనకు తెలిసిన ప్రాచీన లిపులు అరామిక్, ఖరోష్ఠి, మరియు బ్రాహ్మీలిపి. బ్రాహ్మీ లిపిని ఎడమ నుంచి కుడికి రాస్తారు. ఖరోష్ఠి లిపిని కుడి నుంచి ఎడమకు రాస్తారు. క్రీస్తు పూర్వం 4వ శతాబ్దం ముందు అక్షరాలు వినియోగానికి సంబంధించి ఎలాంటి ఆధారాలు లేవు. ఆచరణలో అచ్చులకు, హల్లులకు మధ్య ఎలాంటి విభజన లేదు. ఆ కారణం చేత కేవలం మౌఖిక భాష ఉండేది. ప్రపంచంలో ఉన్న అనేక భాషలు వివిధ భాషా కుటుంబాలుగా ఉన్నాయి అని ఆధునిక పరిశోధనల ద్వారా, భాషా పండితులు, సృతత్వ శాస్త్రవేత్తలు, చరిత్రకారులు గుర్తించారు. ఋగ్వేదం ఇండో-యూరోపియన్ భాషా కుటుంబం, అంటే భారో పీయ భాషా కుటుంబం.(Indo European language family)కి చెందిన మొదటి గ్రంథం. అలానే ద్రావిడ భాషా కుటుంబం. దానిలోనిదే మన తెలుగు. తెలుగు ఒక స్వతంత్ర భాష. ఇది ద్రావిడ భాషా కుటుంబంలో ఒక ముఖ్యమైన భాష. తమిళం, కన్నడం, మలయాళ భాషలు మన భాష తోబుట్టువులు. “తల్లి సంస్కృతంబే ఎల్ల భాషలకును” అనుకుని దాని నుండి తెలుగు పుట్టిందని భావించేవారు ఇంకా ఇప్పటికీ ఉ



రచయిత హైదరాబాద్ లోని ఇసిఐఎల్ లో రిటైర్డ్ సీనియర్ మేనేజర్

న్నారు. కానీ అది వాస్తవం కాదు. ఈ ద్రావిడ భాషా కుటుంబంలో ఉత్తర ద్రావిడం, మధ్య ద్రావిడం, దక్షిణాది ద్రావిడం అనే మూడు భాగాలుగా ఉన్నాయి. వాటిలో ఇరవై ఒక్క భాషలకు పైగా ఉన్నాయి. ఇక్కడ ఋగ్వేద భాష పుట్టుపూర్వోత్తరాల గురించి మాట్లాడు కుంటున్నాము. కాబట్టి ద్రావిడ భాషా కుటుంబానికి సంబంధించిన వివరాలలోకి పోవాల్సిన సందర్భం ఇది కాదు. ఇండో-ఆర్యన్ భాషకు సంబంధించి తొలి రుజువులు, ఋగ్వేద సంస్కృతానికి భిన్నంగా కాకపోయినా, దానికి దగ్గరగా ఉండే, సమీప సాక్ష్యం ఉత్తర సిరియా నుండి లభించింది. ఇండో-ఆర్యన్ భాషా కుటుంబానికి సంబంధించిన పేర్లు, పదాలు, కృతమైన సాక్ష్యాలు వివిధ స్థలాల్లో దొరికాయి. క్రీస్తుపూర్వం 2000 సంవత్సరాల కాలంలో ఒకప్పుడు ఉత్తర సిరియాలో ప్రజలు ఇండో-ఆర్యన్ భాషను పోలిన భాషను మాట్లాడేవారని క్రీస్తుకు పూర్వం 16వ శతాబ్దపు హిట్టైట్, మితాని తెగల ఒప్పందాన్ని బట్టి తెలుస్తున్నది. ఉత్తర సిరియాలోని హిట్టైట్లు అనేవారు, అలాగే ఉత్తర మెసపుటోమియా (ఈనాటి ఇరాక్) లోని మితాని అనే తెగకు మధ్య ఒక ఒప్పందం కుదిరింది. ఈ ఒప్పందానికి సాక్షులుగా దేవుళ్ల పేర్లను పేర్కొన్నారు. ఆ దేవుళ్ళ పేర్లలో ఇందర (ఇంద్ర), మిత్రస్ (మిత్ర), నసతీ యన్న (నా సత్య అంటే ఋగ్వేదంలో అశ్వినీదేవతలు), ఉరువస్ (వరుణ) లాంటి పేర్లు కనపడతాయి. ఇరానియన్లు అంటే జొరాస్ట్రీయన్లు వారిని పారసీకులు అంటారు. వారి పవిత్ర మత గ్రంథమైన జెండా అవేస్తా లోనూ, అలాగే ఋగ్వేదంలోనూ ఈ దేవుళ్ళ పేర్లు కనిపిస్తాయి. అవేస్తా లో వాడిన భాష, ఇండో-ఇరానియన్

1. ప్శుతుల రచనాకాలం.... పిబి వారి.....2
2. నయా-ఉదారవాదం నేపథ్యంలో
భారత ఆర్థిక వ్యవస్థ
ప్రభాత్ పట్నాయక్..... 4
3. రక్షణరంగ కొనుగోళ్లలో రాఫెల్ కుంభకోణం
అతి పెద్దది
పరంజయ గుహ ఠాకూర్, రవి నాయర్.... 11
4. శకులు, పార్థియన్లు
ఎం.వి.ఎస్ శర్మ..... 14
5. లియు లిగాంగ్ ను పార్టీ నుండి
ఎందుకు బహిష్కరించారు?
చెన్ యున్..... 16
6. మోడీ బండారాన్ని బయటపెట్టిన
బిజిసి డాక్యుమెంటరి
ఎ కోటిరెడ్డి..... 19
7. మెజారిటీరియానిజం వైపు
దక్షిణాసియా పయనం
సుభాష్ గటాడే..... 22
8. కార్పొరేట్ల కబంధపాస్త్రాల్లో మీడియా
పి సాయినాథ్..... 29
9. ప్రపంచ స్థాయిలో పెట్టుబడిదారీ వ్యవస్థను
మాంద్యం చుట్టుముట్టింది
బివి రాఘవులు..... 34

కుహనా దేశభక్తి

ప్రపంచ కుబేరుల్లో 3వ స్థానంలో నిలిచిన గౌతమ్ అదానీ గ్రూపు సంస్థలు కొన్నేళ్లుగా స్టాక్ మార్కెట్ను మోసపూరితంగా ప్రభావితం చేస్తూ అపారమైన సంపదను పోగుచేసుకున్నాయని అమెరికాకు చెందిన హిందెన్బర్గ్ రిసెర్చ్ సంస్థ ప్రకటించడంతోనే ఆ కార్పొరేట్ కంపెనీ, అడుగుడుగునా దాని కొమ్ముకానీ నరేంద్ర మోడీ ప్రభుత్వం గగ్గోలు పెడుతున్నాయి. దశాబ్దం క్రితం వరకు కార్పొరేట్ ప్రపంచంలో అనామకుడైన అదానీ మోడీ ప్రభుత్వ హయాంలో 12,000 కోట్ల డాలర్ల (సుమారు 9.8 లక్షల కోట్ల రూపాయల) సంపద పోగుచేసుకున్నాడు. ఇందులోనూ 10,000 కోట్ల డాలర్లు కేవలం గత మూడేళ్ల కాలంలో పోగుచేసుకున్నాడు. ఇదంతా అదానీ గ్రూపుకు చెందిన 7 కీలకమైన లిస్టెడ్ కంపెనీల షేర్ల ధరలను అక్రమంగా పెంచేయడం ద్వారా జరిగిందని ఈ కాలంలో ఈ కంపెనీల షేర్ల ధరలు అమాంతం 819 శాతం పెరిగి పోయాయని హిందెన్బర్గ్ సంస్థ తెలిపింది. ఈ వార్త బయటకు పొక్కుడంతోనే అదానీ సంస్థల షేర్లు భారీగా పతనమై చిన్న మదుపుదార్లు లబోడిబో మన్నారు.

దీనికి కొద్ది వారాల ముందు బిజిసి వార్తా సంస్థ 2002 గుజరాత్ మతమారణహోమం వెనుక నాటి రాష్ట్ర ముఖ్యమంత్రి, నేటి ప్రధాని నరేంద్ర మోడీ హస్తం ఉందనీ, ఆయన ప్రోద్బలంతోనే గుజరాత్ లో 2,000 మందికి పైగా ముస్లిం మైనారిటీల ప్రాణాలు తీశారని ఒక డాక్యుమెంటరీ ప్రదర్శించినప్పుడు కూడా మోడీ ప్రభుత్వం, దాని కొమ్ముకానీ దేశంలోని కార్పొరేట్ మీడియా ఇదే రకమైన గగ్గోలు పెట్టాయి.

రెండు సందర్భాల్లోనూ దేశభక్తి ముసుగు వేసుకుని ఆత్మరక్షణకు దిగడం మనకు కనిపిస్తుంది. హిందెన్బర్గ్ నివేదికకు అదానీ కంపెనీల తరపున సమాధానమిస్తూ భారత దేశ అభివృద్ధిని చూసి ఒర్రలేక ఇటువంటి ఆరోపణలు చేస్తున్నారని ఎదురుదాడికి దిగారు. “ఇది ఏదో ఒక కంపెనీపై చేసిన దాడి కాదు. భారత దేశం, దాని స్వతంత్రత, సమైక్యత, భారతీయ సంస్థలు, వృద్ధి గాఢ, ఆశయాలపై ఉద్దేశపూర్వకంగా చేస్తున్న దాడి” అని చెప్పడం వెనుక తన కార్పొరేట్ ఆర్థిక పెట్టుబడిదారీ దోపిడీని కప్పిపుచ్చుకోవడానికి అదానీ చేసే ప్రయత్నం స్పష్టంగా కనిపిస్తుంది. బిజిసి డాక్యుమెంటరీపై మోడీ ప్రభుత్వం కూడా ఇదే విధంగా స్పందించింది. “వలసవాద మైండ్ సెట్ తో” తప్పుడు కథనాన్ని “ప్రచారం” చేస్తున్నారని ప్రభుత్వం అధికారికంగా ఖండించగా బిజిసి నాయకులు ఒక అడుగు ముందుకేసి డాక్యుమెంటరీని ప్రదర్శించేవారిని దేశద్రోహులుగా చిత్రిస్తూ, అనేక చోట్ల భౌతిక దాడులకు దిగుతున్నారు.

మోడీ మీదగానీ, అదానీ మీద గానీ వాస్తవాలు విదేశీ గడ్డమీద నుండి ఇప్పుడు వచ్చాయి. కానీ మన దేశంలో వీటి మీద అంతకు ముందునుండి చర్చ జరుగుతూనే ఉంది. గుజరాత్ అల్లర్లమీద నిజాయితీగా దర్శాస్తు చేయబూనుకున్న పోలీసు అధికారులు హత్యలకు గురయ్యారు. కొందరు జైలుకు పంపబడ్డారు. అనేక దశల్లో కోర్టుతీర్పులు ఎలా ప్రభావితం అయ్యాయో, అధికార యంత్రాంగాన్ని, న్యాయమూర్తులను తమకు అనుకూలంగా ఉపయోగించుకోవడం ఎలా జరిగిందో కథలుకథలుగా పత్రికల్లో వచ్చాయి. చివరికి బిల్లిన్ బానో కేసులో యావజీవ శిక్షకు గురైన హంతకులను క్షమాభిక్షపెట్టి వదిలిపెట్టడం ఈ కేసులో మోడీ ప్రభుత్వ అక్రమ నిర్వాహానికి పరాకాష్ఠ. మోడీ అధికారంలోకి వచ్చిన తరువాత మైనారిటీలపై పనిగట్టుకుని ఆర్.ఎన్.ఎస్ శక్తులు చేస్తున్న దాడులు, మారణహోమాలు మరింతగా పెరిగాయి.

అదానీ గ్రూపు అక్రమాల విషయం కూడా ఈనాడు హిందెన్బర్గ్ వెల్లడించడంతోనే వెలుగు చూడలేదు. ఆస్ట్రేలియాలో బొగ్గు కుంభకోణం నుండి మోడీ ప్రభుత్వ ప్రోద్బలంతో దేశంలోని పోర్టులు, గనులు, ఇతర ప్రజా సంపదను అక్రమంగా చేజిక్కించుకోవడం వరకు అదానీ అక్రమాలకు అంతలేదు. చివరికి దేశాభివృద్ధికి ఎంతో కీలకమైన ఎల్.ఎస్.ఐ మిగులు నిధులను అదానీ సంస్థల షేర్లలో పెట్టుబడి పెట్టడం కూడా పెద్ద అక్రమమే.

ఇవ్వాక దేశభక్తి ముసుగులో తమ అక్రమాల కప్పిపుచ్చుకోవడానికి ప్రయత్నిస్తున్న కార్పొరేట్లకుగానీ, ఆర్.ఎన్.ఎస్-బిజిసి ప్రభుత్వానికిగానీ విదేశీ సంస్థలకు దేశ సంపదను దోచిపెట్టేటప్పుడుగానీ, వ్యూహాత్మక భాగస్వామ్యం పేరుతో “వలసవాద మైండ్ సెట్” గల దేశాలతో కూటములు కట్టినప్పుడుగానీ దేశభక్తి గుర్తుకు రాలేదు. సామ్రాజ్యవాదులతో ఉన్న వైరుధ్యావల్లనో, లేక దేశంలోపల కార్పొరేట్ వైరివల్లనో పశ్చిమ దేశాల ప్రచార సాధనాలు కొన్ని వాస్తవాలను బయటపెట్టడంతోనే ఈ కుహనా దేశభక్తులకు ‘వలసవాదం’, ‘దేశాభివృద్ధిపై దాడి’ గుర్తుకు వచ్చాయి. నిజానికి కార్పొరేట్-హిందూత్వ శక్తుల అక్రమాల, అరాచకాల్లో వెల్లడయింది మహాసముద్రంలో మరచెంబంత మాత్రమే. వాస్తవాలన్నీ వెల్లడైనప్పుడు ఏ దేశభక్తి ముసుగులూ వీళ్లను ప్రజలనుండి రక్షించలేవు.

సంపాదకుడు:
ఎస్. వెంకట్రావు
సంపాదక వర్గం:
పాటూరు రామయ్య
బి.వి. రాఘవులు
తమ్మినేని వీరభద్రం
ఎస్. వీరయ్య
తెలకపల్లి రవి

భారత కమ్యూనిస్టు పార్టీ (మార్క్సిస్టు)
ఆంధ్రప్రదేశ్ రాష్ట్ర కమిటీ తరపున
ప్రచురణ కర్త, ముద్రాపకకుడు: బి.వి. రాఘవులు
సంపాదకుడు : ఎస్. వెంకట్రావు
ఫోన్: ఎడిటర్ : 94900 99333
ముద్రణ: ప్రజాశక్తి క్రిటర్స్ ఆండ్ పబ్లిషర్స్ ప్రై.
లి., 14-12-19, కృష్ణనగర్, తాడేపల్లి(మ),
గుంటూరు(జి)
మేనేజర్: కె.హరికిషోర్: 94900 99422
email:venkatarasankarapu@gmail.com
email:marxistap@gmail.com
visit cpi(m) site at : cpim.org

నయా-ఉదారవాదం నేపథ్యంలో భారత ఆర్థిక వ్యవస్థ

పభూత్ పట్నాయక్



రచయిత ప్రముఖ ఆర్థిక వేత్త.

1. ప్రభుత్వ నిర్దేశిత వ్యవస్థలోని వైరుధ్యాలు

భారత దేశం సరళీకరణవైపు కొట్టుకు పోవటం 1985 లోనే ప్రారంభ మైనప్పటికీ, 1991 నుండి నయా-ఉదారవాద విధానాలు అధికారికంగా ఆరంభమైనాయి. అప్పటి వరకూ భారత్ లో ప్రభుత్వ నిర్దేశిత ఆర్థిక విధానం కొనసాగింది. ఆ కాలంలో విదేశీ సరుకులు, పెట్టుబడుల ప్రవాహాల నుండి రక్షణ లభించేవి. వ్యవసాయంతోపాటు చిన్న ఉత్పత్తి రంగాలకు, ప్రాధాన్యతగల ప్రభుత్వరంగ సంస్థలకు రాజ్యం మద్దతు అందేది. ప్రభుత్వరంగ సంస్థలు, వ్యవసాయం వంటి ఇతర ప్రాధాన్యతా రంగాలకు సబ్సిడీ రేట్లపై రుణం అందించగల ఆర్థిక వ్యవస్థ ఉండేది. మౌలికసదుపాయాల కల్పనకు, భారీ పరిశ్రమల అభివృద్ధికి ఒక సాధనంగా కూడా ప్రభుత్వరంగం ఉపకరించేది. సామ్రాజ్యవాద దేశాల పెట్టుబడి యొక్క ధృతరాష్ట్ర కౌగిలి నుండి బయటపడేందుకు అవసరమైన టెక్నాలజీపై పట్టు సాధించడం మిగిలి ఉండేది.

సామ్రాజ్యవాద దేశాల పెట్టుబడి వలసవాద చిహ్నం. ఆర్థికవ్యవస్థపై ఆ పెట్టుబడి ఆధిపత్యాన్ని ఛేదించటమే ప్రభుత్వ నిర్దేశిత ఆర్థిక విధాన ప్రధాన లక్ష్యం. సామ్రాజ్య వాదంతో పోల్చినప్పుడు జాతీయాభివృద్ధి అనేది స్వతంత్రమైనది. దానిలో పెట్టుబడిదారులు కూడా భాగస్వాములుగా వుండవచ్చు. కానీ బూర్జువాల భాగస్వామ్యం ఒక ప్రామాణికమైన పెట్టుబడిదారీ అభివృద్ధి మార్గం పట్టనవసరంలేదు. అందుకే భారీ ద్రవ్య పెట్టుబడులపై, పెట్టుబడి నిర్వహణపైన దిగుమతి లైసెన్సుల వ్యవస్థ ద్వారా రాజ్యం గట్టి అంక్షలు విధించింది.

ప్రభుత్వ నిర్దేశిత ఆర్థిక విధానం తన

యోగ్యతతో సాధించిన అనేక ముఖ్యమైన విజయాలను గుర్తించగలగాలి. కానీ ఈ విజయాలను తక్కువచేసి చూపుతూ నయా-ఉదారవాదం ప్రచారం చేస్తున్నది. వలసవాద కాలంతో పోల్చినప్పుడు జిడిపితోపాటు, పారిశ్రామిక అభివృద్ధి కూడా గణనీయంగా పెరిగింది. స్వాతంత్ర్యం వచ్చేనాటికి మూలధన సరుకులతో పాటు అనేక సాధారణ పారిశ్రామిక వినియోగ సరుకులను కూడా దిగుమతి చేసుకునేవారం. కానీ ప్రభుత్వ నిర్దేశిత ఆర్థిక విధానం రాకతో దిగుమతులు గణనీయంగా తగ్గుముఖం పట్టాయి. అందులో అతి ముఖ్యమైన పరిణామం ఆహారధాన్యాల ఉత్పత్తిలో జరిగింది. ఇలాంటి పరిణామం సాధారణంగా గుర్తింపుకు నోచుకోవటం లేదు.

బ్రిటీష్ కాలనాటి భారత్ లో సగటు స్థూల తలసరి ఆహారధాన్యాల ఉత్పత్తి ఆకస్మికంగా పడిపోయింది. వాటి అందుబాటు కూడా తగ్గిపోయింది. 1897-02 మధ్య ఐదేళ్ల కాలంలో వార్షికంగా సగటు స్థూల తలసరి ఆహార ధాన్యాల అందుబాటు ఏడాదికి 199 కిలోలు. 1939-44 కాలానికి అది 148.5 కిలోలకు, 1945-46 నాటికి 136.8 కిలోలకు పడిపోయింది. ఈ కాలమంతా వలస వాద ప్రభుత్వం ఉత్పాదకతను పెంచేందుకు అవసరమైన ముఖ్యమైన భూమి అభివృద్ధి చర్యలేవీ చేపట్టలేదు. ఆహారధాన్యాలకు మారుగా వాణిజ్య పంటల సాగు కోసం భూమిని మళ్లించారు. ఫలితంగా ఆహార ధాన్యాల ఉత్పత్తి గణనీయంగా తరిగిపోయింది.

స్వాతంత్ర్యానంతర ప్రభుత్వ నిర్దేశిత ఆర్థిక విధానం నీటి వనరులు, ప్రభుత్వ ప్రయోగశాలల్లో అధికోత్పత్తి విత్తనాల అభివృద్ధికి భారీగా నిధులు కేటాయించింది. పలు విస్తరణ కార్యక్రమాలతో వ్యవసాయాభివృద్ధికి

తొడ్డాటు లభించింది. తద్వారా రైతాంగానికి ఎరువులు, పురుగు మందులు వంటి ఉత్పాదకాలతో పాటు, 1969లో బ్యాంకుల జాతీయీకరణ ద్వారా సబ్సిడీ రుణాలు అందించారు. పంటలకు గిట్టుబాటు ధరలు కల్పించే వ్యవస్థీకృత ఏర్పాటు అమల్లోకి వచ్చింది. ప్రభుత్వమే ఆహార పంటలను కొనుగోలును చేపట్టింది. ఆ ధాన్యాలను సబ్సిడీ ధరలకు ప్రజా పంపిణీ వ్యవస్థ ద్వారా ప్రజలకు అందించింది. దానితో వలస కాలంలో విలయ తాండవం చేసిన కరువు మాయమైపోయింది. కానీ 1989-91 త్రైవార్షికంలో తలసరి ఆహారధాన్యాల లభ్యత 180.2 కిలోలకు పడిపోయింది. నయా-ఉదారవాద విధానాలు ప్రవేశించింది కూడా సరిగ్గా ఈ కాలంలోనే.

వలసవాద కాలంతో పోల్చినప్పుడు వ్యవసాయం, ముఖ్యంగా ఆహారధాన్యాల ఉత్పత్తి వేగంగా పెరిగింది. కానీ దేశ జీడిపి అభివృద్ధి రేటును భారీగా పెంచేంత స్థాయికి ఆపెరుగుదల రేటు చేరలేదు. ఆహార ధాన్యాల ఉత్పత్తి రేటు ప్రభుత్వ నిర్దేశిత ఆర్థిక విధాన కాలపు అభివృద్ధి ప్రక్రియను అదుపుచేసింది. రేషన్ తర ఆహార ధాన్యాల మార్కెట్ లో అదనపు డిమాండు సృష్టించబడినప్పుడు పలు దఫాలుగా ద్రవ్యోబ్బణం సంభవించింది. అది ప్రభుత్వ వ్యయంలో కోతలకు దారితీసింది.

ప్రభుత్వ నిర్దేశిత ఆర్థిక విధాన కాలంలో జీడిపిలో అభివృద్ధి రేటు సగటున 3.5 నుండి 4 శాతానికి చేరింది. అంటే తలసరి ఆదాయం పెరుగుదల రేటు 1.5 నుండి 2 శాతానికి పెరిగింది. అది తూర్పు ఆసియా దేశాల కన్నా తక్కువగా వుంది. అన్నింటికీ మించి, జనాభా పెరుగుదలతో ఏమాత్రం పొంతన లేని ఉపాధి పెరుగుదలను కూడా ఆటంకపరచింది. అంటే నిరుద్యోగ సమస్య మరింత పెరగ సాగింది. స్వాతంత్ర్య సాధన కార్మికులు,

కర్నాటకలో పలు ఉన్నత స్థాయి ఊహలకు దారితీసింది. వారిలో భ్రమలు పెంచింది.

వ్యవసాయ అభివృద్ధి పరిమితంగా సాధించబడింది. మౌలికమైన భూ పున:పంపిణీ చర్యలు చేపట్టకపోవటమే అందుకు ప్రధాన కారణం. చేపట్టిన భూ సంస్కరణ చర్యలు కూడా బడా భూస్వాములను మినహాయించేందుకే ఉద్దేశించబడినాయి. సాధారణంగా అలాంటి వారందరూ పరిహారం పొందుతూ తమ భూమినంతా కౌలుకిచ్చిన (ఆబ్సెంటీ) భూస్వాములే. అలాంటివారు భారీ మొత్తంలో నష్టపరిహారాన్ని రాబట్టారు. పెద్ద కౌలు రైతులకు భూమి యజమాన్య హక్కులను బదిలీ చేశారు. సాగుకు యోగ్యమైన భూమిగల పై స్థాయి (15శాతం) భూ యజమానుల బలాబలాలు పొందికలో మార్పుకు ఈ ప్రక్రియ దారితీసింది. తద్వారా వ్యవసాయంలో పెట్టుబడిదారీ అభివృద్ధికి మార్గాన్ని సుగమం చేసింది. పై తెల్పిన 15 శాతం అగ్రశ్రేణి భూస్వాములు అధీనంలోని భూ కేంద్రీకరణలో పెద్దగా మార్పులేదు (ఉత్సా పట్నాయక్ 1972). గతంతో పోల్చినపుడు చిన్న, సన్నకారు రైతుల స్వంత భూములు పెరిగాయని చెప్పేందుకు ఎలాంటి ఆస్కారం లేదు.

అంటే, వారికి తగు ప్రోత్సాహకాలులేవని, ఉత్తమ వ్యవసాయ పద్ధతులు అమలుపరిచేందుకు అవకాశాలు కొరవడ్డాయని అర్థమౌతున్నది. అంతకు మించి ఉత్తమ సాగు పద్ధతులను అవలంబించటం ద్వారా భూ ఉత్పాదకతను గణనీయంగా పెంచుకునేందుకు వీలకలగలేదు. గ్రామీణ ప్రాంతంలో వినియోగంలోకి రాని శ్రమను ఉపయోగించుకోగల పెట్టుబడి ఏర్పాటుకు సన్నాహాలు లేవు. స్వచ్ఛంద సహకార సంఘాలు, సమిష్టి వ్యవసాయం నిర్వహణకు భారత్ లో సానుకూలతలు యేర్పడలేదు. పై అంశాలన్నీ చైనా కమ్యూనిస్టుల సుసాధ్యమైనాయి (ఉత్సా పట్నాయక్ 1988). స్వాతంత్ర్యానంతరం భూ ఉత్పాదకత, పంటల సాంద్రత పెరిగినమాట వాస్తవం. ఈ వ్యవస్థలోని పరిమిత అవకాశాలను కూడా వినియోగంలోకి తెచ్చేందుకు పాలక వర్గాలు సిద్ధపడిన ఫలితంగా అభివృద్ధి రేటుకు అటంకాలేర్పడ్డాయి.

ప్రభుత్వ నిర్దేశిత ఆర్థిక విధాన మనుగడకు కూడా మరొక బలమైన కారణముంది. పెట్టుబడిదారీ వ్యవస్థలో ప్రస్తుతం నడుస్తున్న ప్రపంచీకరణ ప్రక్రియకు అది భిన్నమైనది. రెండవ ప్రపంచ యుద్ధానంతరం అమెరికా తన అవసరార్థం ప్రపంచమంతటా మిలిటరీ బేసీలను నిర్వహించింది. ఫలితంగా నిరవధికమైన

“ రెండవ ప్రపంచ యుద్ధానంతరం అమెరికా తన అవసరార్థం ప్రపంచమంతటా మిలిటరీ బేసీలను నిర్వహించింది. దాంతో తీవ్రమైన కరెంట్ అకౌంట్ లోటును ఎదుర్కొంది. ఆ కారణంగా తన డాలర్లను బైటికి తరలించింది. 'బ్రెటన్ ఉడ్స్' వ్యవస్థలో యూరప్, అమెరికా బ్యాంకుల్లో డాలర్లు వెల్లువెత్తాయి. డాలర్లు, బంగారంతో సమానమైన విలువైనవిగా ప్రకటించారు. అప్పటినుండి సంపద నిల్వలకు స్థిరమైన వాహకంగా డాలర్ పాత్ర పునరుద్ధరించబడింది. ”

కరెంట్ అకౌంట్ లోటును ఎదుర్కొంది. ఆ కారణంగా తన డాలర్లను బైటికి తరలించింది. 'బ్రెటన్ ఉడ్స్' వ్యవస్థలో యూరప్, అమెరికా బ్యాంకుల్లో డాలర్లు వెల్లువెత్తాయి. డాలర్లు, బంగారంతో సమానమైన విలువైనవిగా అధికారికంగా ప్రకటించారు. బ్రెటన్ ఉడ్స్ వ్యవస్థ ముగిసాక కూడా సంక్షుభిత కాలంలో కూడా సంపద నిల్వలకు స్థిరమైన వాహకంగా డాలర్ పాత్ర పునరుద్ధరించబడింది.

తమ పెట్టుబడి ప్రవాహాలకు ఆటంకాలు తొలగించవలసిందిగా సామ్రాజ్యవాద దేశాల బ్యాంకులు వత్తిడి చేశాయి. లాభాలు దండుకునేందుకు తమ పెట్టుబడిని ప్రపంచంలో ఎక్కడికైనా తరలించవచ్చని అవి నిర్ణయించాయి. 60వ దశకం చివరిలోను, 70వ దశకం ఆరంభంలోను వాటి పెట్టుబడులకు యూరపులో ద్వారాలు తెరిచారు. తర్వాత కొంత కాలం తర్వాత ఆఫ్రికా, లాటిన్ అమెరికాలు కూడా అదే మార్గం పట్టాయి. 1970 దశకంలో ఆయిల్ ధరలు పెరుగుదలతో, స్థిరాస్తులను సులభంగా దబ్బుగా మార్చుకునే ప్రక్రియ (లిక్విడిటీ) మరింత వేగం పుంజుకుంది. నగదు ప్రవాహాలపై అదుపును ఎత్తేయడాన్ని భారత్ చాలా కాలం అడ్డుకుంది. కానీ అంతిమంగా 80వ దశాబ్దపు మధ్య కాలంలో దేశంలో విదేశీ చెల్లింపుల్లో లోటు నెలకొంది. ఆలోటును భర్తీ చేసేందుకు అవసరమైన పెట్టుబడుల కోసం భారత్ లొంగిపోయింది. ఒకసారి జారుడు వాలుపై తన పయనం ప్రారంభించాక ఆగే మజిలీ ఉండదు. విదేశీ పెట్టుబడుల ప్రవాహాల తాకిడికి భారతదేశపు రాజ్యం అధీనంలోని ఆర్థికవ్యవస్థ నిలబడలేకపోయింది. తూర్పు ఆసియా దేశాల్లో, నయా-ఉదారవాదం సాధిస్తున్న విజయాలపై వెల్లువెత్తుతున్న కథనాలు భారత్ ముందు నిలచి ఊరించసాగాయి. ఆ కథనాలన్నీ పూర్తిగా అవాస్తవాలే. ఆ దేశాలు నయా-ఉదారవాద విధానాలను కొనసాగించ లేదు. అయినప్పటికీ అవాస్తవమైన ప్రకటనలు

గుప్పించబడ్డాయి. పట్టణ ఉన్నత మధ్య తరగతి నుండి సరళీకరణకు అంతర్గత సమస్యలు కూడా ఎదురైనాయి. ప్రభుత్వ నిర్దేశిత ఆర్థికవ్యవస్థను, పోలిష్ మార్క్సిస్టు ఆర్థికవేత్త మిచాయిల్ కలెస్కీ(1972) పెట్టుబడిదారీ వ్యవస్థకు, సోషలిస్టు వ్యవస్థకు మధ్యతర దొంతరగా అభివర్ణించాడు. దాని అలీన విదేశాంగ విధానం, రాజ్యం అధీనంలోని పెట్టుబడిదారీ ఆర్థిక విధానాలు ఆధారంగా కలెస్కీ పై నిర్ధారణ చేశాడు. కానీ వాస్తవం ఏమిటి? పట్టణ మధ్య తరగతి, గ్రామీణ ప్రాంతంలోని సంపన్న రైతాంగంలోని పెట్టుబడుల వాలక వర్గంలో ఒక భాగంగా ఉన్నారు. పెట్టుబడులను పాలకవర్గంగా కలెస్కీ గుర్తించటాన్ని ఎవరైనా విభేధించవచ్చు. కానీ కలెస్కీ విశ్లేషణ, డిరిజిస్టీ వ్యవస్థకు మద్దతుగా బలమైన మూల స్తంభం వంటి పట్టణ మధ్యతరగతి ప్రాధాన్యతను తెలియజేస్తున్నది. (రైతాంగం గురించి తర్వాత విశ్లేషిద్దాము). వీరు అనంతర కాలంలో నయా-ఉదారవాదానికి అనుకూలంగా తమ మద్దతును మార్చుకున్నారు. అందుకు కారణం, నయా-ఉదారవాదంతో తమకు విస్తారమైన అవకాశాలు ఆవిష్కరించబడతాయని వారు విశ్వసించటమే. అంతేకాదు, సంపన్న దేశాల దేశాలకు మారాయి. దానితోపాటు ఆ దేశాలకు విద్యావంతులు, సాంకేతిక నిపుణుల వలసలు పెరిగేందుకు అవకాశాలను కూడా వారు గుర్తించారు.

1991 నాటికి భారత్ ను విదేశీ చెల్లింపుల సంక్షోభం ఆకస్మికంగా చుట్టుముట్టింది. అదే కాలానికి పై తెల్పిన వత్తిళ్లన్నీ ఏకమైనాయి. ప్రభుత్వ నిర్దేశిత ఆర్థిక విధానం నుండి నయా-ఉదారవాద విధానానికి మారకుండానే పై సంక్షోభాన్ని ఎదుర్కొని వుండవచ్చు. కానీ విధానపరమైన మార్పు కోసం ఆ సందర్భం వినియోగించబడింది.

“ ప్రభుత్వ నిర్దేశిత ఆర్థిక విధానంలో గుర్తించాల్సిన అంశం, ఆ విధానం అమలైన కాలంలో ఆదాయ పంపిణీ పెద్ద తిరోగమన దిశలో సాగలేదు. ఛాన్సెల్, పికెట్టి ధామన్లు (2017) ఆదాయపు పన్ను సమాచారాల ఆధారంగా ఆ కాలపు పరిస్థితి మెరుగ్గా వున్నట్లు నిర్ధారించారు. ”

ప్రభుత్వ నిర్దేశిత ఆర్థిక విధానంలో గుర్తించాల్సిన అంశం, ఆ విధానం అమలైన కాలంలో ఆదాయ పంపిణీ పెద్ద తిరోగమన దిశలో సాగలేదు. ఛాన్సెల్, పికెట్టి ధామన్లు (2017) ఆదాయపు పన్ను సమాచారాల ఆధారంగా ఆ కాలపు పరిస్థితి మెరుగ్గావున్నట్లు నిర్ధారించారు. 1982లో దేశపు జాతీయ ఆదాయంలో పైస్థాయి ఒక శాతం కుటుంబాల వాటా 6 శాతంగా వుంది. కాగా 1991 సరళీకరణ విధానాల ముందు కూడా, ఆ కుటుంబాల ఆదాయాల శాతం మరింతగా తగ్గింది. ప్రజల ఆదాయాల పంపిణీలో అనేక సమస్యలు ఎదురైనట్లు ఆదాయం పన్ను శాఖ సమాచారాల నుండి తెలుస్తున్నది. అంతిమంగా ప్రభుత్వ నిర్దేశిత ఆర్థిక విధానంలో ఆదాయ పంపిణీ అంతగా దిగజారి పోలేదన్న విషయాన్ని గుర్తించాలి. పలువురు ఆశించినట్లుగా ఆ కాలంలో అద్భుతమైన అధికాభివృద్ధి రేటు సాధించలేదు. నిరుద్యోగం, పేదరిక సమస్యలను అధిగమించలేదు. కానీ ఈ విధానంలో ప్రధానమైన ఆరు సానుకూల లక్షణాలను గమనించవచ్చు: భారత ఆర్థిక వ్యవస్థలో మెట్రోపాలిటన్ పెట్టుబడిని ఆధిపత్య స్థానం నుండి దించేసింది. తలసరి ఆహార ధాన్యాల లభ్యతను నామ మాత్రపు స్థాయి నుంచి పెంచి భారతీయులకు మెరుగైన పోషణనిచ్చింది. స్వదేశీ పెట్టుబడుల దురాక్రమణల నుండి చిన్న ఉత్పత్తులకు, రైతాంగ వ్యవసాయానికి మద్దతుగా నిలిచింది. ఆదాయ పంపిణీలో భారీ తిరోగమన మార్పులను అరికట్టింది. దేశపు ఆర్థిక స్వయం సమృద్ధి స్థాయిని గణనీయంగా అభివృద్ధిచేసింది. అనేక పరిమితులున్నప్పటికీ ప్రజాస్వామిక చట్టాన్ని విశాలంగా పెంచగలిగింది.

2. నయాగీఉదారవాద రాజకీయ ఆర్థికాప్రవర్ధనసానాలు

గతంతో పోల్చినపుడు భారతదేశ ఆర్థికవ్యవస్థలోకి విదేశీ సురుకులు, సేవలు, ఫిబ్రవరి - 2023

ద్రవ్య పెట్టుబడులు స్వేచ్ఛగా తరలిరాసాగాయి. ఈ పరిణామక్రమాన్నే నయా-ఉదారవాద కాలపు కొండగుర్తుగా భావించాలి. భారత్ కు విదేశీమారక ద్రవ్యం లేదు. అందుకే దేశంలోకి వచ్చే, దేశం నుండి బయటకు వెళ్లే పెట్టుబడి ప్రవాహాలు సంపూర్ణంగా స్వేచ్ఛాయుతమైనవి కావు. నిధులను బయటకు తీసుకెళ్లేందుకు భారతీయులకు ఇప్పటికీ అనేక ఆంక్షలున్నాయి. కానీ విదేశీయులు మాత్రం స్వేచ్ఛగా దేశంలోకి నిధులు తేవచ్చు, బయటకు తీసుకువెళ్లవచ్చు. అలాగే ప్రపంచ వాణిజ్య సంస్థ (డబ్ల్యుటీఓ) నిబంధనలతో పరిమాణాత్మక ఆంక్షలు రద్దయ్యాయి. డబ్ల్యుటీఓ అనుమతించిన దాని కంటే దిగుమతుల టారిఫ్ రేట్లు గణనీయంగా తగ్గాయి.

ఇతర ప్రాంతాల్లోవలే, మన జాతి రాజ్యం కూడా ప్రపంచీకరించబడిన పెట్టుబడిని ఎదుర్కొంటున్నది. ఆర్థిక విధానాలపై అలాంటి పెట్టుబడి డిమాండ్లను రాజ్యం శిరసావహించటం అనివార్యం. అందుకు రెండు సందర్భాలు: ఒకటి. పెట్టుబడిదారుల విశ్వాసాన్ని కోల్పోయిన స్థితిలో పెట్టుబడి తరలి పోవటం మొదలైన పుడు. రెండు. అంతర్జాతీయ చెల్లింపులకు కనీస అవసరమైన ద్రవ్య ప్రవాహాలను ఆకర్షించలేకపోతామన్న భయం కల్గినపుడు. దానితో ప్రజాస్వామ్యం కుదించబడటం అనివార్యమైంది. ప్రజల సార్వభౌమత్వాన్ని అంతర్జాతీయ ద్రవ్యపెట్టుబడి సార్వభౌమత్వంగా మార్చేశారు. అందుకు ప్రజాస్వామిక ప్రక్రియను ఉపయోగించుకున్నారు. కరోనా మహమ్మారి లాక్డౌన్ కాలంలో డోనాల్డ్ ట్రంప్ ప్రభుత్వం అమెరికా ప్రజలకు వారి జీడిపిలో 10 శాతం మొత్తాన్ని కేటాయించింది. దానితో పోల్చినపుడు కరోనా బాధితులకు సహాయ సహకారాల కోసం భారత ప్రభుత్వం అందించిన మొత్తం మన జీడిపిలో కేవలం ఒక శాతం మాత్రమే. పల్నబారిన ప్రజాస్వామ్యపు దుస్ప్రభావంతో, ఈ కాలంలో భారత

ఆర్థికరంగం తన పరిధిని దాటి, నయా-ఉదారవాద దశకు చేరింది. అది, దేశంలో చురుకైన నయా-ఫాసిస్టు రాజకీయ విధివిధానాల ఎదిగేందుకు ప్రోత్సహించింది.

అంతర్జాతీయ వ్యవసాయ వాణిజ్యం, మన ఉత్పత్తి రంగాన్ని, ప్రత్యేకంగా చిన్న ఉత్పత్తి రంగం, రైతాంగ వ్యవసాయాలను ప్రభావితం చేసింది. దానితో భారత ఆర్థిక విధానం ప్రభుత్వ దశ నుండి నయా-ఉదారవాద దశకు మారటాన్ని జాగ్రత్తగా గమనించాలి. పై అంశాల ప్రభావం ఇప్పుడు రైతాంగానికి నేరుగా చేరింది. ప్రభుత్వ నిర్వహణలోని విన్సరణ (ఎక్స్ పోర్ట్స్) విభాగాలను మూసేశారు. గతంలో టీ బోర్డు, రబ్బరు బోర్డు, కాఫీ బోర్డు వంటి పలు బోర్డుల ద్వారా గుర్తించబడిన వాణిజ్య పంటలకు మద్దతు ధర అందుతుండేది. ఆ బోర్డులను కూడా అటకెక్కించారు. (అయితే ఆహార పంటల ధరలకు మద్దతు ఇప్పటికీ కొనసాగుతున్నది). కానీ ఎరువులు, పురుగు మందులు వంటి ఉత్పాదకాల సబ్సిడీలు దిగజారిపోయాయి. ప్రాధాన్యతా రంగాలకిచ్చే సబ్సిడీ రుణాల పథకాలు కాగితాలపై మాత్రమే మిగిలాయి. రైతులకు రుణం మొత్తంలో అతి స్వల్ప భాగంగా మాత్రమే రాయితీ వుండేలా ప్రాధాన్యతా రంగాల నిర్వహణం సవరించబడింది. ఫలితంగా రైతాంగం, రుణాల కోసం వడ్డీ వ్యాపారులు లేదా అంతర్జాతీయ వ్యవసాయ వ్యాపారుల వద్దకు బలవంతంగా నెట్టబడ్డారు. వివరీతమైన వడ్డీ రేట్లు చెల్లిస్తున్నారు. పెద్ద పెట్టుబడిదారులకు భారీ పన్ను రాయితీలు ఇచ్చారు. జీడిపిలో ద్రవ్యోటు పరిమాణ శాతాన్ని కుదించారు. దానితో వ్యవసాయానికి, గ్రామీణ మౌలిక వసతుల కల్పనకు నిధుల కేటాయింపులు గణనీయంగా తగ్గాయి. కేంద్ర ప్రభుత్వం, వామపక్షీతర రాష్ట్ర ప్రభుత్వాలు ఆ పరతులను చట్టబద్ధం చేసేందుకు స్పెషల్ రెస్పాన్సిబిలిటీ చట్టాన్ని ఆమోదించాయి. విద్య, వైద్య వ్యవస్థల ప్రైవేటీకరణ వేగం పెరుగుతున్నది. ఆ సేవలకు వివరీతమైన ధరలను చెల్లించేలా ప్రజలు, ప్రత్యేకంగా గ్రామీణ ప్రజలపై వత్తిడి పెంచుతున్నారు.

ప్రభుత్వ నిర్దేశిత ఆర్థిక విధానం నుండి నయా-ఉదారవాదంగా మారే పరిణామ క్రమంలో ఆర్థిక విధానంలో భారీ మార్పులు జరుగుతున్నాయి. ఆ మార్పులు రాజ్యం స్వభావంలో జరిగే మార్పులకు సంకేతంగా నిలుస్తాయి. వలసవాదానంతర రాజ్యం, వలస వ్యతిరేక పోరాటానికి వారసత్వంగా సంక్రమించింది. అనేక వర్గాల ప్రజల ప్రయోజనాలను పరిరక్షిం

చింది. కానీ అదే రాజ్యం పెరుగుతున్న పెట్టుబడిదారీ వ్యవస్థను తన అధీనంలో ఉంచుకునే క్రమంలోనే పెట్టుబడిదారులు, భూస్వాముల ప్రయోజనాలను పరిరక్షిస్తున్నది. భూ సంస్కరణల లబ్ధిదారులైన ధనిక రైతు వర్గం కూడా పెట్టుబడిదారీ విధానపు ఆవిష్కరణలకు ప్రాతినిధ్యం వహిస్తున్నారు. ఈ మార్పు, గ్రామీణ ప్రాంతాల్లో జంకర్ తరహా పెట్టుబడిదారీ విధానపు ఆగమన సూచికగా నిలుస్తుంది. గత విధానం కొంత మేరకు కార్మికులు, చిన్న ఉత్పత్తిదారులను కాపాడేందుకు ప్రయత్నించింది. స్థూలంగా చెప్పాలంటే ఆ రాజ్యం పెట్టుబడిదారీ ధోరణులను అధీనంలో వుంచుకుంటున్నట్లు, పెట్టుబడిదారీ వ్యవస్థను అదుపుచేస్తున్నట్లు, వర్గాలకు అతీతంగా ప్రజలందరి ప్రయోజనాలను కాపాడుతున్నట్లు కన్పించాలని కోరుకుంది. కానీ అందుకు భిన్నంగా నయా-ఉదారవాదం పూర్తిగా కార్పొరేట్లు, పట్టణ ఉన్నత మధ్య తరగతి వర్గాల ప్రయోజనాలను మాత్రమే కాపాడుతున్నది. పై రెండు వర్గాలూ, ప్రభుత్వాధికారం కొద్దిమంది చేతుల్లో సాగే రాజ్య వ్యవస్థ (ఆలిగార్టీ)కి, ప్రపంచీకరణ చెందిన ద్రవ్య పెట్టుబడికి అన్నివిధాలా అనుచరగణంగా నిలుస్తున్నాయి. ఆ ప్రభుత్వంతో సంతోషపడుతున్నాయి.

తన మద్దతుదారుల ప్రయోజనాలూ, అంతర్జాతీయ ద్రవ్య పెట్టుబడి ప్రయోజనాల కోసమే కొద్దిమంది చేతుల్లో సాగే రాజ్య వ్యవస్థ (ఆలిగార్టీ) పూర్తిగా పనిచేస్తున్నది. అది, 'అభివృద్ధిని ప్రోత్సహించటం' పేరుతో తన చర్యలను సమర్థించుకుంటున్నది. జాతి అంటే, గతంలో 'బహుళ వర్గాల ఆకృతి'గా గుర్తించబడింది, కానీ, నయా-ఉదారవాద కాలంలో జాతి అంటే కేవలం కొద్దిమంది కార్పొరేట్ ద్రవ్యపెట్టుబడిదారుల చేతుల్లో సాగే రాజ్య వ్యవస్థగాను, దానితోపాటు ఉన్నత మధ్య తరగతి క్యాంపు అనుచరుల బృందంగా మార్చేశారు. మన దేశంతో సామ్రాజ్యవాద దేశాలకు గల సంబంధాలు ఇంకెంత మాత్రమూ ప్రతికూలంగాలేవు. దాన్ని సామ్రాజ్యవాదిగా చూడటం లేదు. అందుకు భిన్నంగా అభివృద్ధికి సహాయకారిగా మెట్రోపాలిటన్ పెట్టుబడిని ఆహ్వానిస్తున్నారు. గతంలో ఆర్థిక వలసవాద వ్యతిరేక పోరులో భాగంగా చాలా శ్రమపడి సామ్రాజ్యవాద దేశాలను దూరంగా నెట్టేశారు.

ఆవిధమైన మార్పు మూలంగా, మొత్తం సమాజంలోనే ఒక మార్పు అనివార్యమైంది. వలసవాద వ్యతిరేక పోరాట కాలంలో దేశానికీ, సామ్రాజ్యవాదానికీ మధ్య స్పష్టమైన విభజనరేఖ వుండేది. ఇప్పుడు ఆ విభజన దేశంలోపలే

“ కొద్దిమంది చేతుల్లో సాగే రాజ్య వ్యవస్థ (ఆలిగార్టీ) 'అభివృద్ధిని ప్రోత్సహించటం' పేరుతో తన చర్యలను సమర్థించుకుంటున్నది. జాతి అంటే, గతంలో 'బహుళ వర్గాల ఆకృతి'గా గుర్తించబడింది, కానీ, నయా-ఉదార వాద కాలంలో జాతి అంటే కేవలం కొద్దిమంది కార్పొరేట్ ద్రవ్యపెట్టుబడిదారుల చేతుల్లో సాగే రాజ్య వ్యవస్థగాను, దానితోపాటు ఉన్నత మధ్య తరగతి క్యాంపు అనుచరుల బృందంగా మార్చే శారు. ”



వుంది. ఆ విభజన రెండు శక్తుల మధ్య కొనసాగుతున్నది. ఒక వైపు, కార్పొరేట్ ఫైనాన్సియల్ కొద్దిమంది చేతుల్లో సాగే రాజ్య వ్యవస్థతో పాటు వారి అనుచర బృందాలు మొహరించాయి. మరో వైపు కార్మికులు, రైతాంగము, వ్యవసాయ కార్మికులు, వృత్తిదారులు, చిన్న పెట్టుబడిదారులు, మత్స్యకారులు వంటి శ్రామిక జనావళి నిలిచాయి. అభివృద్ధి ప్రాజెక్టుల సాకుతో ఈ శ్రామికలను, తమ భూములు, నివాసాల బలవంతపు స్వాధీనాలకు వ్యతిరేకంగా ప్రతిఘటిస్తున్న వారిని అభివృద్ధి నిరోధకులుగా ముద్రవేస్తున్నారు.

పెరుగుతున్న వర్గ విభజనలో రెండు ప్రక్రియలున్నాయి. ఒకటి, పెట్టుబడి ఆదిమ సంచయం. అంటే ప్రజల జీవనాధారాలైన భూములు, నివాసాలను అభివృద్ధి ప్రాజెక్టులపేర బలవంతంగా స్వాధీనం చేసుకోవటం. ఆ ప్రజలను, ఎలాంటి సస్థపరిహారం లేకుండా

లేదా అతి స్వల్పమైన సస్థపరిహారంతో స్థానభ్రంశం చేయటం. స్టాక్ మార్కెట్ అర్థంలో దీన్నే పెట్టుబడి 'ప్రాథమిక సంచయం' అంటారు. రెండు, శ్రామికుల ఆదాయాలను పీల్చేయటం. అది ఆదాయాల అసమానతల పెరుగుదల రూపంలో వ్యక్తమౌతుంది. ఇక్కడ, 'ప్రాథమిక సంచయం' 'పారుదల' (ఫ్లో) రూపంలో ఉంటుంది.

ఉదాహరణకు, ఖనిజ సంపదలను వెలికి తీయటం పేరుతో గిరిజన ప్రజల సాగు భూమి, నివాసాలను స్వాధీనం చేసుకుంటున్నారు. అందుకోసం జరుగుతున్న 'ప్రాథమిక సంచయం' దోపిడీకి వ్యతిరేకతరావచ్చు. కారణం, అలాంటి స్వాధీనాలకు పరిహారాలు చెల్లింపులో రెండు సమస్యలున్నాయి. ఒకటి, తరచూ సస్థపరిహారాలను అసలే చెల్లించకపోవటం. లేదా, చెల్లింపుల్లో జరిగే తీవ్ర జాప్యంతో ఆ పరిహారం

“ తలసరి రోజుకు గ్రామీణ ప్రాంతాల్లో 2200ల కాలరీలు, పట్టణ ప్రాంతాల్లో 2100ల కాలరీలు విలువగల ఆహారం లభ్యతలేని వారందరినీ పేదరికంలో ఉన్నట్లు గతంలో ప్లానింగ్ కమిషన్ లభికా రికంగా ప్రకటించింది. నేషనల్ శాంపుల్ సర్వే సమాచారం ఆధారంగా పరిశీలిస్తే, 1994-95లో గ్రామీణ జనాభాలో అలాంటి పేదలు 58 శాతం వున్నారు. ఆ సంఖ్య 2011-12 నాటికి 68 శాతానికి చేరింది. ”

విలువ గణనీయంగా తగ్గిపోతున్నది. రెండు, సాంప్రదాయ సమాజంలో యాజమాన్యం ఏకైక సమగ్ర హక్కుగా (సింగిల్ ఇంటిగ్రల్ రైట్)నే ఉండదు. ఉత్పత్తిపైనే భిన్న స్థాయిల్లో ఆ హక్కు లుంటాయి. సారాంశంగా చెప్పాలంటే, ఆ హక్కు ఉత్పత్తిని సమకూర్చిన భూమిదే. చివరకు కట్టు శ్రామికులకు (అటాచ్ వర్కర్స్) కూడా బహిరంగంగా ప్రకటించబడనప్పటికీ అంత ర్గర్హితమైన (ఇంప్లిసిట్) కొన్ని సాంప్రదాయ హక్కులుంటాయి. ఒక వేళ నష్టపరిహారం చెల్లించినా, అది కేవల యజమానులుగా గుర్తించబడినవారికి మాత్రమే పరిమితం. కానీ స్పష్టంగాను లేదా అంతర్గర్హితంగాను ప్రకటించబడిన కట్టు శ్రామికులకు ఆ నష్టపరి హారం అందదు. ఆ నష్ట పరిహారం మొత్తం కూడా ఇవ్వాలని దానికంటే చాలా తక్కువగా వుంటుంది.

ఆదాయ పంపిణీలో అసమానతలు పెరుగు తున్నాయి. అసమానతలకు సంబంధించిన అధ్యయనంలో ఛాన్సెల్, పిజెట్టిల అభిప్రాయం ఇలా వుంది: 1982లో జాతీయదాయంలో ఒక శాతం పైస్థాయి కుటుంబాల వాటా 6 శాతంగా వుంది. 2013 నాటికి ఆ వాటా 22శాతానికి పెరిగింది. 1922లో దేశంలో ఆదాయ పన్ను ప్రవేశపెట్టబడింది. నాటి నుండి ఈ కాలమంతటిలోనూ ఈ పెరుగుదల అత్యధికంగా ఉంది. ఈ పెరుగుదల అసాధారణంగా ఉంది. ఆదాయ పన్ను సమాచారాలు ఎంత సంచయత్మకమైనప్పటికీ ఆదాయాల అసమానతలను అంచనా వేసేందుకు, వాటిని వినియోగించుకోవాలి. నయా-ఉదారవాదం దశలో అన్ని దేశాల్లోనూ ఆదాయాల అసమానతలు పెరుగుతున్నాయనేది సర్వత్రా ఆమోదించబడిన వాస్తవం. ఈ కాలంలో, ‘భారత్ లో పేదరికం పెరుగుతుందన్న అంశం అత్యంత ప్రాధాన్యతను సంతరించుకుంది. కానీ అది తక్కువ ఆమోదం పొందిన అంశంగా మాత్రమే

వుంది.
3. నయా ఉదారవాద దశలో ఆర్థికరంగం పనితీరు
 నయా-ఉదారవాదం కాలంలో జీడిపి పెరుగుదల వేగం గణనీయంగా వుంజుకుంది. అది ఈ శతాబ్దపు ఆరంభం అంటే ఆర్థిక వ్యవస్థపై ప్రభుత్వ అదుపు ఉండే కాలంలో సంవత్సరానికి 3-4శాతంగా మాత్రమే వుండేది. ఆ కాలంతో పోల్చినపుడు జీడిపి పెరుగుదల రేటు దాదాపు రెట్టింపుకు పెరిగింది. ఆ పెరుగుదలకు అనేక అంశాలు తోడయ్యాయి: గతంలో లభ్యంకాని పలు రకాల విలాస వస్తువులకు గిరాకీ యేర్పడింది. ఇప్పుడు, యేదోలా అవి సమకూరాయన్న సంతృప్తి నెలకొంది. డాట్- కమ్లు, హౌసింగ్ బుడగలు కారణంగా, ప్రపంచ ఆర్థిక వ్యవస్థ (పెట్టుబడి దారీ వ్యవస్థ స్వర్ణయుగం’ గా పిలువబడిన నాటి కంటే చాలా తక్కువగా)లో వేగవంతమైన అభివృద్ధి సాధ్యమైంది. స్వదేశీ స్టాక్ మార్కెట్ బుడగలు కూడా గిరాకీని పెంచాయి. భారత్ లో కార్యకలాపాలు, మెట్రోపాలిటన్ ఆర్థిక విధానం నుండి మారే క్రమం వేగవంతమైంది. ఆ వేగం ఉత్పత్తి రంగం మూలంగా మాత్రం కాదు. అది సర్వీసు రంగం (ఉదా: కాలి సెంటర్లు, శీఘ్రాభివృద్ధి) ద్వారా మాత్రమే. వాస్తవంగా జీడిపి పెరుగుదలకు కూడా పై ధోరణులే వర్తిస్తాయి. 1980వ దశకంతో పోల్చినపుడు నయా-ఉదారవాద కాలపు జీడిపిలో పారిశ్రామిక రంగం వాటా యేమాత్రమూ పెరగలేదు.
 జీడిపి అంకెల పెరుగుదల ఉన్నతంగా ఉన్నప్పటికీ, దేశంలో ఆకలి సూచి పెరిగింది. 1980 ఆఖరుకు వార్షికంగా తలసరి ఆహార ధాన్యాల లభ్యత 180 కిలోలకు పెరిగింది. ఆ వినియోగం కరోనా మహమ్మారి ముగింపు కాలానికి కొంత తగ్గి 178 కిలోలకు చేరింది. అనంతరం మహమ్మారి ముందరి కాలం స్థాయికి చేరింది. బహుశా సంపన్న తరగ

తులవారు ఈ కాలంలో ఆహార ధాన్యాలను ప్రత్యక్ష రూపంలోనూ, లేదా ప్రాసెస్డ్ (రెడీమేడ్) ఆహారంగాను; తమ జంతువులకు దాణా రూపంలోను అదనంగా వినియోగించివుండ వచ్చు. కానీ శ్రామిక ప్రజానీకానికి లేదా మెజారిటీ ప్రజలకు తలసరి ఆహార ధాన్యాల లభ్యత తగ్గిందన్నది వాస్తవం.

అందుకు ‘కాలరీ’ల వినియోగపు సమాచారాలు ఉపకరిస్తాయి. తలసరి రోజుకు గ్రామీణ ప్రాంతాల్లో 2200ల కాలరీలు, పట్టణ ప్రాంతాల్లో 2100ల కాలరీలు విలువగల ఆహారం లభ్యతలేని వారందరినీ పేదరికంలో ఉన్నట్లు గతంలో ప్లానింగ్ కమిషన్ అధికారికంగా ప్రకటించింది. నేషనల్ శాంపుల్ సర్వే సమాచారం ఆధారంగా పరిశీలిస్తే, 1994-95లో గ్రామీణ జనాభాలో అలాంటి పేదలు 58 శాతం వున్నారు. ఆ సంఖ్య 2011-12 నాటికి 68 శాతానికి చేరింది. అదే కాలంలో పట్టణ పేదలకు సంబంధించి ఆ సంఖ్యలు వరుసగా 57, 65 శాతాలుగా వున్నాయి (ఉత్సా పట్నాయక్ 2019). భారత్ లో పేదరికం తీవ్రత (ఈ మధ్యనే ప్రభుత్వం గతంలోని పేదరికం నిర్వచనాన్ని మార్చేసింది)పెరుగుతున్నట్లు పై వివరాలు స్పష్టం చేస్తున్నాయి. 2017-18 జాతీయ శాంపుల్ సర్వే సేకరించిన సమాచారాల ప్రకారం పరిస్థితులు మరింత దిగజారాయి. అందుకే ప్రభుత్వం ఆ సమాచారాలన్నింటినీ రూపుమాపాలని నిర్ణయించింది. లీకైన ఆ నివేదిక ప్రకారం, 2011-12 మరియు 2017-18 మధ్య కాలంలో గ్రామీణ భారత్ లో తలసరి వాస్తవ వినియోగ వ్యయం 9 శాతం పడిపోయింది.

విద్య, వైద్య సేవల ఖర్చులు భారీగా పెరిగాయన్నది వాస్తవం. అదే సమయంలో గ్రామీణ, పట్టణ ప్రజల ఆహారంలో కేలరీల లోటు పెరుగుతున్నది. కొందరు అధికారులు ఈ లోటుకు మూలం పేదరికం పెరుగుదల కాదని, ప్రజల రుచులు, అభిరుచుల్లో వచ్చిన మార్పుగా వక్రీకరిస్తున్నారు. కానీ వాస్తవ తలసరి ఆదాయంలో పెరుగుదల, తలసరి తృణ ధాన్యాల వినియోగం పెరుగుదలలో వ్యక్తమౌతుందని ప్రపంచవ్యాపిత సర్వేలు, సమాచారాలు తెల్పుతున్నాయి (క్రిష్ణ రామ్ 2013). భారత్ దేశంలో విద్య, వైద్య రంగాల ప్రైవేటీకరణలతో ఈ అత్యవసర సేవలు ఖరీదై పోయాయి. ఈ సేవలను అందుకునేందుకు

శ్రమజీవులు తమ ఆహార ధాన్యాల వినియోగంలో కోతపెట్టడం అనివార్యమౌతున్నది. శ్రమజీవుల నిజ ఆదాయాల్లో తరుగుదల ఫలితంగానే వారి ఆహారంలో కాలరీల కొరత ఏర్పడిందన్న నిర్ధారణ సరైనదే. మనది అధిక అభివృద్ధి రేట్లతో 'అభివృద్ధి చెందుతున్న ఆర్థిక వ్యవస్థ'గా కీర్తించబడుతున్నది. కానీ వాస్తవానికి, 'ప్రపంచ ఆకలి సూచికలో మన దేశం 100వ (అతి తీవ్రమైన పేదరికంగల 116 దేశాల జాబితాలో) స్థానంలో నిలవటం ఆందోళనకరం.

“ఒక ధృవంలో సంపద - మరో ధృవంలో పేదరికం” అవిధానానికి కారణ భూతమై వ్యవస్థ యెలాంటిదో తెలుసుకోవడా? నబ్బిడీల ఉపసంహరణ, వాణిజ్య పంటల ధరలకు రక్షణలేకపోవటంతో రైతాంగం తలసరి ఆదాయం గణనీయంగా తగ్గిపోయాయి. గత రెండున్నర దశాబ్దాల్లో 3లక్షల మంది రైతాంగం ఆత్మహత్యలకు పాల్పడ్డారు. పట్టణ ఆర్థిక వ్యవస్థలో ఉపాధులు వెతుకు లాట క్రమంలో అనేకమంది వ్యవసాయం నుండి వైదొలిగారు. జనాభా లెక్కలను బట్టి 1991- 2011 మధ్య కాలంలో వ్యవసాయదారులుగా గుర్తించబడినవారిలో, 1.50 కోట్లమంది వ్యవసాయం నుండి బయటపడ్డారు. అలాంటివారు 'కూలీ'ల స్థితికి దిగజారారు. లేదా ఉపాధి కోసం వెతుకులాటలో పట్టణాలకు వలస పక్షుల్లా తరలివెళ్లారు. ఇదంతా, గతంలో ప్రస్తావించిన పెట్టుబడి ప్రాథమిక సంఘటనలకు మరొక పార్శ్వమే.

కానీ నగరాల్లో మిగులు ఉపాధులు అరుదుగా వుంటాయి. నయా-ఉదారవాద కాలంలో జీడిపి అభివృద్ధి రేటు గుర్తించదగ్గ స్థాయిలో పెరిగింది. కానీ ఆ పెరుగు దలతో పోల్చినప్పుడు ఉపాధి కల్పన రేటు గణనీయంగా పడిపోయింది. నేషనల్ శాంపుల్ సర్వే సమాచారాల ప్రకారం, 1993-94. 2011-12 మధ్య కాలంలో వార్షికంగా ఉపాధి కల్పన రేటు 1.3 శాతం పెరిగింది. 1977-78, 2011-12 మధ్య కాలంలో వార్షికంగా ఉపాధి పెరుగుదల రేటు 2.11 శాతంగా నమోదైంది. ఆ విధంగా నయా-ఉదారవాదానికి ముందరి ఉపాధి కల్పనా రేటు చాలా అధికంగా వుంది.

జీడిపి అభివృద్ధి రేటులో పెరుగుదల వుంది. కానీ ఉపాధి కల్పనా రేటు నెమ్మదిస్తున్నది. అందుకు కారణం: దిగుమతులకు గేట్లు తెరచి పూర్తి స్వేచ్ఛనిచ్చారు. దానితోపాటు

“ఒక ధృవంలో సంపద - మరో ధృవంలో పేదరికం” అవిధానానికి కారణ భూతమై వ్యవస్థ యెలాంటిదో తెలుసుకోవడా? సబ్సిడీల ఉపసంహరణ, వాణిజ్య పంటల ధరలకు రక్షణలేకపోవటంతో రైతాంగం తలసరి ఆదాయం గణనీయంగా తగ్గిపోయాయి. గత రెండున్నర దశాబ్దాల్లో 3లక్షల మంది రైతాంగం ఆత్మహత్యలకు పాల్పడ్డారు. పట్టణ ఆర్థిక వ్యవస్థలో ఉపాధులు వెతుకు లాట క్రమంలో అనేకమంది వ్యవసాయం నుండి వైదొలిగారు. ●●

సందేశీ ఉత్పాదక విభాగాల్లో అత్యాధునిక సాంకేతిక అభివృద్ధినంతటినీ ప్రవేశపెట్టేలా వత్తిడి పెరిగింది. ఆ ప్రక్రియ శ్రామికులను పెద్ద సంఖ్యలో ఉపాధుల నుండి గెంటేసేందుకు అవకాశమిచ్చింది. ఉత్పత్తి పెరుగుదల రేటుకు, శ్రామికుల అభివృద్ధి రేటుకు మధ్యగల తేడానే ఉపాధి పెరుగుదల రేటుగా పరిగణిస్తాము. అలాంటి ప్రాధాన్యతలే ఉపాధి కల్పనా అవకాశాలను తలకిందులు చేశాయి. వీటికి తోడుగా నయా-ఉదారవాద కాలమంతా చిన్న ఉత్పత్తుల రంగం కుదేలైపోయింది. అది 'ఉపాధి రహిత అభివృద్ధి'కి దారితీసింది. ఆ స్థితిలో స్థానభ్రంశం చెందిన రైతాంగాన్ని లోపలికి తీసుకోవటాన్ని వదిలేద్దాం. సహజసిద్ధమైన శ్రామిక శక్తి పెరుగుదల రేటు కూడా మరింత దిగువకు పడిపోయింది.

భిన్నంగా కన్పించినప్పటికీ దాని ఫలితంగానే నిరుద్యోగ రేటు పెరిగింది. సాధారణంగా భారత్లో ఉద్యోగులు, నిరుద్యోగులు మధ్య స్పష్టమైన విభజన రేఖ లేదు. సంఘటిత రంగంలోని కొద్ది మంది శ్రామిక శక్తితోపాటు, మిగిలిన వారిలో అత్యధికులు దొరికినప్పుడు పనిచేసే (క్యాజువల్) కార్మికులే. అలాంటి పనివారి సంఖ్య పెరుగుతున్నది. మొత్తం శ్రామికుల సంఖ్యకు మించి ఎలాంటి ఉపాధులు లేని వ్యక్తుల సంఖ్య చాలా ఎక్కువగా వుంటే దానంతట అది పెరుగుతున్న నిరుద్యోగంగా కన్పించదు. తలసరి తక్కువ గంటలు పనిచేసే వ్యక్తులుగా మాత్రమే కన్పిస్తారు. నిరుద్యోగం పెరిగేకొద్దీ, దొరికిన కొద్దిపాటి పని ఎక్కువెక్కువ మంది వ్యక్తుల మధ్య విభజించబడుతుంది. అంటే, పెరుగుతున్న నిరుద్యోగం శ్రామికుల తలసరి వాస్తవ ఆదాయం తరుగుదల రూపంలో వ్యక్తమౌతుంది. తలసరి నిజ ఆదాయం తగ్గిపోవటంతో, తలసరి ఆహార ధాన్యాల వినిమయం తగ్గుతుంది. ఆ విధంగా నయా-ఉదారవాద కాలంలో నిరుద్యోగం పెరుగుతున్నది. ఈ కాలంలో,

ప్రత్యేకించి జిడిపి అభివృద్ధి రేటు పెరుగుతుందంటున్న దశలో భారత ఆర్థిక రంగంలో ఉపాధి అవకాశాలు తగ్గుతున్నట్లు, ఆకలి, పేదరికాలు పెరుగుతున్నట్లు తెలియజేస్తున్నది.

4. సంక్షోభంలో నయా-ఉదారవాదం, భారత ఆర్థిక వ్యవస్థ

నయా-ఉదారవాద కాలంలో ప్రపంచ మంతటా, ప్రతి దేశంలోనూ ఆర్థిక అనసమానతలు పెరుగుతున్నాయి. గతంతో పోల్చినప్పుడు, పెట్టుబడి స్వేచ్ఛా సంచయం అభివృద్ధిచెందిన దేశాల్లోని కార్మిక సంఘాలను బలహీన పరిచింది. మూడవ ప్రపంచ దేశాల్లోని, తక్కువ వేతనాలతో పనిచేసే కార్మికులను ప్రాంతాలకు కార్యకలాపాలను తరలిస్తారన్న భయంతో కార్మిక సంఘాలు వేతనాల పెంపును కోరటం లేదు. వలసవాద కాలపు వారసదారులనే పారిశ్రామికరణ ప్రక్రియ ఆగిపోకుండా ఉండేందుకు వీలుగా దాదాపు జీవనాధారపు స్థాయిలోనే వేతనాన్ని నిలుపుతున్నారు. మూడవ ప్రపంచ దేశాల్లో శ్రామికులు అదనంగా నిల్వ ఉండటమనేది శాపగ్రస్తమైన పర్యవసానంగా గమనించాలి. ఫలితంగా ఎక్కువ సమాన వేతనాలు అమలు కావటం లేదు. మూడవ ప్రపంచపు రిజర్వు లేబరు వున్నంత కాలం, దేశాలన్నింటా వేతనాల్లోని అసమానతలు వేతనాల పెరుగుదలకు ఆటంకంగా నిలుస్తాయి. ఈ పాటికే చర్చించిన పలు కారణాల మూలంగా ఈ లేబరు నిల్వలు అధ్యుశ్యంకావు. అందుకు భిన్నంగా కార్యకలాపాలు స్థానభ్రంశం చెంది జీడిపి పెరుగుదల రేటు ఆకట్టుకునే విధంగా ఉంటున్నది. తద్వారా ప్రపంచ ఉత్పత్తిలో 'అదనపు విలువ' వాటా పెరుగుతుంది.

సాధారణంగా అదనపు విలువ నుండి చేసే వినిమయం, అదనపు విలువేతర ఆదాయాల నుండి చేసే వినిమయం కంటే తక్కువగా వుండటం సహజం. అలాంటి మిగులుతో

“ దీర్ఘకాల మందగమనం ప్రభావం, భారత ఆర్థిక వ్యవస్థను కూడా ప్రభావితంచేస్తున్నది. మొదట, అమెరికా హౌసింగ్ బుడగ కూలిపోవటంతో, భారత్ అత్యవసర చర్యగా తన ద్రవ్య లోటు పెంపును అనుమతించింది. తద్వారా మాంద్యం ప్రభావాలు పెరగకుండా నిరోధించ గల్గింది. కానీ, ద్రవ్య సాంప్రదాయాలు పునరా వృతం కావటంతో జీడిపి వేగం మం దగించింది. ”

పెరిగిన అదనపు విలువ వాస్తవ ఫలితాల కంటే ముందస్తు అంచనాలకు అనుగుణంగా అధికోత్పత్తిని సృష్టించాలని కోరుతుంది. రాజ్యం వ్యయాలను సక్రమంగా పెంచగలిగితే మాత్రమే ఆ ధోరణిని అదుపు చేయవచ్చు. అలా పెరిగిన వ్యయాన్ని ద్రవ్యలోటు ద్వారాగానీ, అదనపు విలువ సంపాదకులపై పన్నులు విధించటం ద్వారాగానీ భర్తీచేయాలి. ఎలాంటి అదనపు విలువను పొందలేని శ్రామిక ప్రజానీకంపై పన్నులు విధించటంవల్ల ప్రయోజనం లేదు. భారీ ప్రభుత్వ వ్యయాలతో పెరిగిన గిరాకీని, శ్రామిక ప్రజల్లో తగ్గిన వినిమయం గిరాకీతో సరిచూ దాలి. అంతర్జాతీయ ద్రవ్యపెట్టుబడి ద్రవ్యలో టును తిరస్కరిస్తున్నది. తమ లోటును విస్తరించు కునేందుకు యూరోపియన్ యూనియన్తోపాటు, అమెరికా కూడా పన్ను ఎగవేతదారులైన పెట్టుబడిదారులపై పన్నులు విధించేందుకు సుముఖంగా లేవు. పై ధోరణితో అధికోత్పత్తి సాధన వెనుకపట్టుపడుతున్నది.

దాన్ని కొంత కాలంపాటు సాధించలేదంటే, ‘ఆస్తి ధరల బుడగలు’ యేర్పడటమే అందుకు కారణం. 90వ దశకంలో అమెరికాలో ‘డాట్ -కామ్ బుడగలు’ యేర్పడ్డాయి. వర్తమాన శతాబ్దపు తొలి సంవత్సరాల్లో మన దేశపు ‘గృహాల బుడగలు’ ఆవిర్భవించాయి. అవి సగటు గిరాకీపై సంపద ప్రభావాలను గోరంతలను కొండంతలు చేశాయి. హౌసింగ్ బుడగ కూలిపోయాక దాని స్థానంలో అలాంటిదే మరో బుడగ రూపుదాల్చలేదు. ప్రపంచ ఆర్థిక వ్యవస్థ దీర్ఘకాల సంక్షోభం, స్థంభనలో కూరుకు పోయింది. దాని నుండి బయటపడేందుకు స్పష్టమైన మార్గం లేదు. సంక్షోభాలను నియంత్రించగల బుడగలను సృష్టించలేరు. ప్రతి బుడగ పతనం, మరింత సంక్లిష్టమైన తర్వాతి బుడగ ఆవిర్భా వానికి దారితీస్తున్నది. కొందరు ఆర్థిక రంగం ఏజెంట్లు అనుభవంతో నేర్చుకుని తర్వాత

ఏర్పడే బుడగల వ్యాప్తిని కొంతమేరకు తగ్గించగ ల్గుతున్నారు.

దీర్ఘకాల మందగమనం ప్రభావం, భారత ఆర్థిక వ్యవస్థను కూడా ప్రభావితంచేస్తున్నది. మొదట, అమెరికా హౌసింగ్ బుడగ కూలిపోవటంతో, భారత్ అత్యవసర చర్యగా తన ద్రవ్య లోటు పెంపును అనుమతించింది. తద్వారా మాంద్యం ప్రభావాలు పెరగకుండా నిరోధించ గల్గింది. కానీ, ద్రవ్య సాంప్రదాయాలు పునరా వృతం కావటంతో జీడిపి వేగం మం దగించింది.

కరోనా మహమ్మారికి ముందు నుండే నిరుద్యోగ సమస్య చాలా తీవ్రంగావుంది. ఆ సమస్యను మహమ్మారి మరింత సంక్లిష్టం చేసింది. నేషనల్ శాంపుల్ నర్వే సమాచారం ప్రకారం 2017-18లో నిరుద్యోగం రేటు 6.1 శాతానికి పెరిగింది. గత 45 సంవత్సరాల్లో ఇదే అత్యధికంగా ఉంది. అంతకు పూర్వం ఆయిల్ ఉత్పత్తి, ఎగుమతిచేసే దేశాలు ధరలు పెంచాయి. దానితో స్వదేశీ ఆర్థిక రంగంలో ప్రారంభమైన ద్రవ్యోల్బణపు మాంద్యం మరింతగా పెరిగింది. ఆ విధంగా మహమ్మారి కి ముందు మాంద్యం అదే స్థాయికి చేరటం ప్రాధాన్యతను సంతరించుకుంది.

నిరుద్యోగం పెరుగుదలకు మోడీ ప్రభుత్వం చేపట్టిన పలు పొరపాటు చర్యలు మాత్రమే కారణమని పలువురు అభిప్రాయపడు తున్నారు. సర్ల ధనాన్ని అరికట్టడం సాకుతో పెద్ద నోట్ల రద్దు చేశారు. చిన్న ఉత్పత్తి రంగంపై పన్ను రేట్లు పెంచుతూ సరుకులు, సేవల పన్ను (జిఎస్టీ)ని ప్రవేశపెట్టారు. ఇలాంటి చర్యలు భారీగా ఉపాధి కల్పిస్తున్న రంగాలను దెబ్బతీశాయి. దానితో నిరుద్యోగ సమస్య అధ్యాన్నమైన స్థాయికి ఎగబాకి, సంక్లిష్టంగా మారింది. కానీ ఆ చర్యలు చేపట్టక ముందే నిరుద్యోగ సమస్య తీవ్రంగా వుండేదనేది వాస్తవం. కేవలం ఆ చర్యలకు మాత్రమే పరిమితమైతే, నయా-ఉదారవాదం సంక్షోభం

నుండి ప్రజల దృష్టిని మళ్లించినట్లాతుంది. దానితోపాటు, నయా-దారవాదం పట్ల సానుకూల కథనాన్ని ఆవిష్కరించినట్లాతుంది.

నయా-ఉదారవాద సంక్షోభంతో ఉత్పన్నమైన మాంద్యం నుండి బయటపడేందుకు ఒక స్పష్టమైన మార్గం కన్పించటం లేదు. తక్కువ ఖరీదుతో రుణాల సేకరణను ప్రోత్సహించేం దుకు వడ్డీరేట్లను తగ్గించగల సామర్థ్యం పరిమి తంగానే వుంది. కారణం రుణాల చెల్లింపులో ఏర్పడిన లోటును భర్తీచేసేందుకు విదేశాల నుండి డాలర్ల రూపంలో రుణాలను సేకరించాలి. అందుకు అమెరికాను మించి మన దేశంలో వడ్డీరేట్లు పెరగాలన్నది వాస్తవం. దానితోపాటు, సాధారణంగా పెట్టుబడి సమీకరణలో వడ్డీ రేట్ల కుదింపుకు వెనుకబాటు వుండదు. నయా-ఉదారవాద ద్రవ్య విధానంతో ఆర్థిక రంగం ఉద్ధిపనకున్న అవకాశాలు చాలా పరిమితం. అలాంటి విధానం సమర్థవంతంగా అమలుకావాలంటే అందుకు అవసరమైన నిధిని సేకరించగల్గాలి. ప్రభుత్వ వ్యయాన్ని ద్రవ్యలోటు పెంచటం ద్వారాగాని, సంపన్నులపై పన్నులు విధించటం ద్వారాగాని ఆ నిధిని రాబట్టగల్గాలి. కానీ అందుకు అంతర్జాతీయ ద్రవ్య పెట్టుబడి విముఖత చూపు తున్నది. పై రెండు పద్ధతుల్లోనూ ప్రభుత్వాలకు అవసరమైన నిధుల సేకరణను నయా-ఉదారవాదం తిరస్కరిస్తున్నది.


నయా-ఉదారవాదం ద్రవ్యలోటు విధానానికి పరిమితులు విధించింది. అందుకే భారత్లో “ఫిస్కల్ రెస్పాన్సిబిలిటీ అండ్ బడ్జెట్ మేనేజిమెంట్ చట్టం” రూపొందించబడింది. దాన్ని అనుసరించి కేంద్ర ప్రభుత్వం ద్రవ్యలోటును మూడు శాతానికి పరిమితంచేస్తూ షరతు విధించింది. సంపన్నులపైనే భారీ పన్నులు విధించటాన్ని కూడా ఆ చట్టం వ్యతిరేకిస్తున్నది. అంతే కాదు. పెట్టుబడిదారుల ‘వశు ప్రవృత్తిని’ సంతృప్తిపరచటానికి అనుగుణంగా వారిపై తక్కువ మోతాదులో పన్నులు విధించాలని కూడా ఆ చట్టం ప్రభోధి స్తున్నది. భారత ప్రభుత్వం నయా-ఉదారవాదం సలహాల మేరకే సంపన్నులపై పన్నులను తగ్గించింది. ఆ విధానంతో, మన ఆర్థిక వ్యవస్థ ఉద్ధిపనకు ఎలాంటి అవకాశమూ లేదు. పై చర్య వాస్తవానికి మాంద్యాన్ని మరింత సంక్లిష్టం చేసింది. అలాంటి పన్నుల తగ్గింపు విధానం పర్యవసానంగా యేర్పడిన ద్రవ్యలోటును పూడ్చుకునే లక్ష్యాన్ని చేరేందుకు పేదలపైనే భారీ పన్ను విధించారు. ఈ పరిణామంతో సంక్షోభం తీవ్రతరమౌతున్నది. ✽

రక్షణరంగ కొనుగోళ్ళలో రాఫెల్ కుంభకోణం

అతి పెద్దది

పరంజయ గుహా రాకుర్, రవి నాయర్ ✍️

(ది రాఫెల్ డీల్: ఫ్లయింగ్ లైస్' రచయితలు పరంజయ్ గుహా రాకుర్, రవి నాయర్లతో ఫ్రంట్లైన్ విలేకరి టి కె రాజ్యలక్ష్మి జరిపిన ఇంటర్వ్యూను పాఠకులకు అందిస్తున్నాం - సంపాదకుడు.)



ఇటీవలి కాలంలో ఎక్కువగా చర్చ నీయాంశమైన రక్షణ ఒప్పందాలలో ఒకటి, 2015-16లో ఫ్రాన్స్ నుండి కొనుగోలు చేసిన రాఫెల్ యుద్ధ విమానాలకు సంబంధించినది. ఇందులోని విధానపరమైన తప్పుల గురించి, పెంచిన ఖర్చులు, ఆశ్రిత పక్షపాతం మొదలగు వాటిపై సరేంద్ర మోడీ నేతృత్వంలోని నేషనల్ డెమోక్రటిక్ అలయన్స్ (ఎన్డిఎ) ప్రభుత్వం పై ఆరోపణలు ఉన్నాయి.

జర్నలిస్టులు రవి నాయర్, పరంజయ్ గుహా రాకుర్లు ఇటీవల ప్రచురించిన తమ 500 పేజీల పుస్తకంలో “ఫ్లై-ఎవే కండిషన్” లో ఉన్న 36 యుద్ధ విమానాలను ప్రభుత్వం కొనుగోలు చేయడం, మనుషటి ఒప్పందాన్ని రద్దు చేయడం, ఈ విషయంలో ప్రధానమంత్రి ఏకపక్ష నిర్ణయం వంటి బదులు ఇవ్వని అనేక అంశాలను వివరిస్తుంది. ఫ్రంట్లైన్ కి వారు ఇచ్చిన ఇంటర్వ్యూ సారాంశం.

మీ పుస్తకానికి ముందుమాటలో రాఫెల్ ఒప్పందాన్ని భారతదేశపు అతిపెద్ద ఆయుధ ఒప్పంద కుంభకోణంగా ఎన్.రామ్ అభివర్ణించారు. మీ అభిప్రాయాలు చెబుతారా?

రవి నాయర్: ఇప్పటి వరకు జరిగిన వాటితో పోలిస్తే ఈ ఒప్పందం మన రక్షణ దళాల యొక్క అతిపెద్ద మూలధన సేకరణ ఒప్పందం అనిచ్చు. అందువల్లే దీనిని రక్షణ నిపుణులు రక్షణ ఒప్పందాలన్నింటికీ తల్లిగా అభివర్ణించారు. కొనుగోలు చేసిన విమానాల సంఖ్య తక్కువగా ఉన్నప్పటికీ, ఖర్చు చేసిన మొత్తం రూ. 60,000 కోట్లు. చెల్లించిన డబ్బు గురించి మాత్రమే కాక, ఈ ఒప్పందంలో ఎన్నో

విధానపరమైన ఉల్లంఘనలు ఉన్నాయి. ఈ ఒప్పందంలో వైమానిక దళాన్ని కానీ, రక్షణ మంత్రిత్వ శాఖను కానీ సంప్రదించినట్లుగా, లేదా అప్పటి రక్షణమంత్రికి ఈ ఒప్పందం గురించి తెలిసినట్లుగా ఎలాంటి ఆధారాలు లేవు.

పరంజయ్ గుహా రాకుర్: 1986-87లో జరిగిన బోఫోర్ ఒప్పందాన్ని తీసుకుని, ద్రవ్యోల్బణాన్ని కూడా పరిగణలోకి తీసుకుని చూస్తే రాఫెల్ ఒప్పందంలోని మొత్తం దానికంటే చాలా పెద్దది. రాఫెల్ డీల్తో పోల్చితే బోఫోర్ కుంభకోణం చాలా చిన్నది. బోఫోర్ డీల్ దాదాపు రూ. 64 కోట్లు. రాఫెల్లో 36 యుద్ధ విమానాలు, రూ. 60,000 కోట్లు మరియు డీల్లో సగం వాటా ఆఫ్ సెట్ ఉంది. ఇక్కడ సమస్య కేవలం అనుసరించిన విధానాలే కాదు, రక్షణ విమానాల తయారీలో అనుభవం లేని అనిల్ ధీరూభాయ్ అంబానీ గ్రూప్ కు ఆఫ్ సెట్ డీల్ ఇచ్చారు. ఈ గ్రూప్ అప్పటికే అప్పుల ఊబిలో కూరుకుపోయింది. అతను దివాళా తీసినట్లు వారి లాయర్లు లండన్ కోర్టులో స్పష్టంగా చెప్పారు.

ఆర్ ఎన్: ఆఫ్ సెట్ కాంట్రాక్టును ప్రధాన మంత్రి ప్రకటనకు రెండు వారాల ముందు విలీనం చేసిన ఒక కంపెనీకి ఇవ్వటం ఆసక్తికరమైన విషయం. భారత చర్యల బృందంలోని ఆ విభాగ నిపుణుల బెంచ్మార్కింగ్ ధర 5.3 బిలియన్ యూరోలు ఉండగా ఒప్పందం ముగిసినప్పటికీ, అది 2.5 బిలియన్ యూరోలు పెరిగింది. అది చిన్న మొత్తం కాదు.

పి జి టి: మొత్తంగా చూస్తే 40 శాతం పెరిగింది. మేము పుస్తకంలో డాక్యుమెంట్ చేసినది ఏమిటంటే, రక్షణ మంత్రిత్వ శాఖ, న్యాయ మంత్రిత్వ శాఖ అధికారుల అభిప్రాయాలు విస్మరించబడ్డాయి. వీరిలో కొందరిని తొలగించడం కూడా జరిగింది. అందుకే ఇది పెద్ద కుంభకోణం. బోఫోర్ కేసులో డబ్బు ఉంది, కానీ ఇక్కడ విధానపరమైన లోపాలు చాలా ఉన్నాయి.

ఆర్ ఎన్: బోఫోర్ కేసులో ప్రభుత్వం విచారణకు ఆదేశించేందుకు సిద్ధమైంది. అయితే రాఫెల్ విషయంలో ప్రభుత్వం అందుకు సిద్ధంగా లేదు. బోఫోర్ కేసులో ఎన్ఫోర్స్ మెంట్ డైరెక్టరేట్ వద్ద ఆ నిర్దిష్ట ఒప్పందం యొక్క డబ్బు లావాదేవీలకు సంబంధించిన పత్రాలు, ఒక నిర్దిష్ట వ్యక్తికి సంబంధించిన పత్రాలు ఉన్నాయి. అయితే డస్ట్రాక్ట్ భారతదేశంలో విమానాల కోసం యంత్రాలు, అప్లికేట్, ఎలక్ట్రానిక్ సిస్టమ్లను సరఫరా చేసే ఒక ఉప-కాంట్రాక్టర్ ని పెట్టుకుంది.

పి జి టి: ఆ కంపెనీ పేరు డిఫిసిస్. దీనికి విమానాల నమూనాను తయారు చేసిన అనుభవం లేదు. ఈ కంపెనీకి సుషేష్ మోహన్ గుప్తా డైరెక్టర్ గా ఉన్నారు. యునైటెడ్ ప్రోగ్రెసివ్ అలయన్స్ (యుపిఎ) ప్రభుత్వం అధికారంలో ఉన్నప్పుడు అగస్తా వెస్టెల్ డి ఒప్పందంలో ఈ కంపెనీకి ప్రమేయం ఉందని ఆరోపిస్తూ రక్షణ మంత్రిత్వ శాఖ దానిని బ్లాక్ లిస్ట్ లో పెట్టింది. అయితే ఇప్పుడు రాఫెల్ డీల్లో ప్రమేయం ఉన్న అదే వ్యక్తి ‘గుప్తా’ పై దర్యాప్తు జరగడం లేదు. బోఫోర్ ఒప్పందంలో జాయింట్ పార్లమెంటరీ కమిటీ ఉంది. అందులో

❝ కొన్ని సంవత్సరాల క్రితం ప్రభుత్వం ఒక నోటిఫికేషన్ జారీ చేసింది, లిబ్రెర్ట్ సీనియర్ ప్రభుత్వ అధికారి ఎవరైనా ఏదైనా కథనాన్ని రాసినా లేదా జర్నలిస్టులు వారిని ఉటంకించినా ముందుగా అనుమతి తీసుకోవాలి అని. మేము పని మొదలు పెట్టినప్పుడు, చాలా మంది లిబ్రెర్ట్ సిబ్బంది విషయాలు చెప్పటానికి ముందుకు వచ్చారు కానీ వారి పేర్లను బయట పెట్టడని మమ్మల్ని అభ్యర్థించారు. కారణం చాలా స్పష్టంగా తెలుస్తోంది. ❞

ఏమీ బయటపడలేదన్నది వేరే విషయం. రాఫెల్ కేసులో ఏ విచారణ జరిగినా ప్రాన్స్ లో జరుగుతోంది.

మీ పుస్తకంలో అనేక విధానపరమైన లోపాలను వివరించారు. మీరు పేరుతెలుపని మూలాలను కూడా ఉటంకించారు. వైమానిక దళం లేదా రక్షణ సిబ్బందికి సంబంధించిన వారు ఈ ఒప్పందంలోని లోపాలను బహిరంగంగా ఎత్తిచూపినట్లయితే అది ఉపయోగంగా ఉండేదా?

ఆర్ ఎన్: కొన్ని సంవత్సరాల క్రితం ప్రభుత్వం ఒక నోటిఫికేషన్ జారీ చేసింది, లిబ్రెర్ట్ సీనియర్ ప్రభుత్వ అధికారి ఎవరైనా ఏదైనా కథనాన్ని రాసినా లేదా జర్నలిస్టులు వారిని ఉటంకించినా ముందుగా అనుమతి తీసుకోవాలి అని. మేము పని మొదలు పెట్టినప్పుడు, చాలా మంది లిబ్రెర్ట్ సిబ్బంది విషయాలు చెప్పటానికి ముందుకు వచ్చారు కానీ వారి పేర్లను బయట పెట్టడని మమ్మల్ని అభ్యర్థించారు. కారణం చాలా స్పష్టంగా తెలుస్తోంది.

పి జి టి: ఇండియన్ ఆడ్మినిస్ట్రేటివ్ సర్వీస్ నుండి పదవీ విరమణ చేసిన ప్రభుత్వ అధికారి సుధాన్న మొహంతి ధైర్యంగా ముందుకు వచ్చారు. మేము ఆయనని ఉటంకించాం. హిందుస్థాన్ ఏరోనాటిక్స్ లిమిటెడ్ మాజీ హెడ్ సువర్ణ రాజుతో సహా పలువురిని మేము సంప్రదించాం. ఆయన మీడియాకి చిన్న ఇంటర్వ్యూ ఇచ్చారు. అందులో డస్సాల్ట్ ఏవియేషన్, హెచ్ఎఎల్ మధ్య కుదిరిన ఒప్పందాన్ని ప్రభుత్వం బహిష్కరణ చేయాలని, 126 మీడియం మల్టీ రోల్ కంబాట్ ఎయిర్క్రాఫ్ట్ కోసం చర్చలు ఎలా కొనసాగుతున్నాయి మరియు దానిని ఎలా రద్దు చేశారో ప్రజలకు తెలియజేయాలని ఆయన కోరారు.

మీ పుస్తకంలో ప్రధానమంత్రి ఉద్దేశ్యాన్ని మీరు ప్రశ్నిస్తున్నారు. ఎందుకు ఇది

తప్పు అంటున్నారు? కార్యనిర్వాహణాధికారికి నిర్ణయాలు తీసుకునే అధికారం ఉంది కదా.

ఆర్ ఎన్: కార్యనిర్వాహణాధికారి అంటే ఒక వ్యక్తి కాదు. కార్యనిర్వాహణాధికారి కింద దాదాపు 80 మంత్రిత్వ శాఖలు ఉన్నాయి. ప్రతి మంత్రిత్వ శాఖ నిర్వహించడానికి ఒక నిర్దిష్ట పోర్ట్ ఫోలియో ఉంటుంది. రక్షణ కొనుగోళ్లను నిర్వహించడానికి రక్షణ మంత్రిత్వ శాఖ ఉంది. కొనుగోళ్లలో డిఫెన్స్ ప్రొక్యూర్ మెంట్ పాలసీ (డిపిపి) అనే అంశం ఉండటానికి కారణం, ఈ కొనుగోళ్లు ప్రజా ధనం తో ముడిపడి ఉండడమే. ప్రధాని అలాంటి ప్రకటన చేస్తారనే విషయంపై రక్షణ మంత్రికి లేదా విదేశాంగ కార్యదర్శికి ఎలాంటి సంకేతం లేదు. అప్పటి రక్షణమంత్రి మనోహర్ పారికర్ తనకు జాతీయ భద్రతా సలహాదారు అజిత్ దోవల్ నుంచి కాలే వచ్చిందని, ప్రధాని ప్రకటన చేశారని తెలిపారని ఆయన చెప్పారు. ఇది బలమైన నాయకుడి యొక్క సాహసోపేత నిర్ణయమని పారికర్ అన్నారు.

పి జి టి : మాకు అందుబాటులో ఉన్న రిపోర్టుల ఆధారంగానే ఆ రోజు ఏం జరిగిందో రాశాం. ఈ రిపోర్టులలో కల్నల్ అజయ్ శుక్లా చెప్పినవి కూడా ఉన్నాయి. డిసెంబర్ ఐదున జరిగిన మా పుస్తకం విడుదల సభలో శుక్లా ఉన్నారు. పాత ఒప్పందం రద్దు చేయబడిందని మనోహర్ పారికర్ కి తెలిసినప్పుడు ఆయన మొహం నల్లబడిందని, అప్పుడు, ఆయన పక్కనే ఉన్నారని శుక్లా తెలిపారు. పారికర్ గోవాకు వెళ్తున్నారు. ప్రతిదీ చక్కగా జరుగుతున్నప్పుడు, అది ఉద్దేశపూర్వక ప్రకటన అయినప్పుడు, ఆ ప్రకటన తర్వాత అకస్మాత్తుగా ఎందుకు విధి విధానాలు ప్రవేశపెట్టబడ్డాయి? డిఫెన్స్ ప్రొక్యూర్మెంట్ పాలసీ అనేది ప్రభుత్వం యొక్క సొంత విధానం.

ఆర్ఎన్ : వేరే కారణాల వల్ల కూడా ఈ ప్రకటన తప్పు. ప్రభుత్వం ప్రతిపాదన లేదా

ఆర్ఎఫ్పి కోసం అభ్యర్థనను జారీ చేసింది. ఆరు కంపెనీలు తమ బిడ్డను సమర్పించాయి. (పాత) ఆర్ ఎఫ్పి ని ఉపసంహరించుకునే ప్రక్రియ 2015 మార్చిలో ప్రారంభమైందని, 2015 జూలైలో దానిని ఉపసంహరించు కున్నామని ప్రభుత్వం సుప్రీంకోర్టుకు తెలిపింది. చర్చలు ఇంకా అధికారికంగా కొనసాగుతున్నప్పుడు, ఏప్రిల్ 10న తక్కువ సంఖ్యలో 36 విమానాలను కొనుగోలు చేయాలన్న ఉద్దేశ్యాన్ని ప్రధాని ప్రకటించకూడదు. ఇది మరో సమస్యను సృష్టించింది. ఐ ఎ ఎఫ్ కి 126 విమానాలు కావాలి. ఒక రకంగా చెప్పాలంటే, ప్రధాని ఏకపక్ష ప్రకటన దేశ భద్రతను ప్రమాదంలో పడేసింది. దీని తరువాత ప్రభుత్వం అదే తయారీదారుల నుండి మరొక ఆర్ ఎఫ్ ఐ సమాచార అభ్యర్థన కోసం వెళ్ళవలసి వచ్చింది. కానీ అది కూడా ఆర్ ఎఫ్ పి దళకు చేరుకోలేదు.

పి జి టి : మునుపటి ఒప్పందం 126 యుద్ధ విమానాలు, అందులో 18 ఫై-ఎవే స్థితిలో ఉన్నవి ఉండాలి. మిగిలిన వాటిని హెచ్ఎఎల్ తయారు చేయాల్సి ఉంది. అత్యున్నత భారత్, మేక్ ఇన్ ఇండియా గురించి మాట్లాడే ప్రధాని ప్రభుత్వంగాన్ని దారుణంగా నిర్వీర్యం చేశారు.

అయితే మీరు ఏది ఘోరమైన నష్టం అని అంటున్నారు? ఖజానాకు అయ్యే ఖర్చా?, విధానపరమైన లోపాలా? జాతీయ భద్రతకు రాజీ పడటమా? లేక ఆశ్రిత పక్షపాతమా?

ఆర్ ఎన్: ఇవన్నీ, అధిక వ్యయంతో బంధుమిత్రులకు సహాయం చేయడానికి విధానపరమైన కల్లంఘనలు చేయటం జాతీయ భద్రతను ప్రమాదంలో పడేస్తుంది.

పి జి టి: ఇది అవినీతి లేదా మతతత్వం రెంటిలో ఏది ఘోరం అని అడగడం లాంటిది. ప్రభుత్వ రంగాన్ని నిర్వీర్యం చేయడం ఎంత తీవ్రంగా ఉంది?

ఆర్ ఎన్: మేము 2007 యొక్క ఆర్ పి ఎఫ్ ని వివరంగా పరిశీలించాం. అందులో ప్రధాన తయారీదారు హెచ్ఎఎల్ అని స్పష్టంగా పేర్కొంది. దీనినంత తగినంత మంది ఉప వికేతలు ఉండవచ్చు కానీ, చివరకు ప్రధాన చేయాల్సినది హెచ్ఎఎల్. డస్సాల్ట్ ఏవియేషన్ యొక్క అనుబంధ సంస్థ అయిన రిలయన్స్ ఇండస్ట్రీస్ లిమిటెడ్ ఫాల్క్స్ యొక్క కొన్ని భాగాలను తయారు చేయడానికి 2012లో రెంటి మద్ద అవగాహన ఒప్పందం కుదిరింది. ఫాల్క్స్ యుద్ధ విమానం కాదు. రెండేళ్ల


తర్వాత ఏమీ జరగలేదు. ఆ ఎంఓయూ రద్దయింది. రాఫెల్ ఒప్పందం మునుపటి ఒప్పందానికి కొనసాగింపు అని ప్రభుత్వం మరియు అప్పటి డస్ట్రాల్ట్ ఏవియేషన్ సీఈఓ ఎరిక్ క్రూపియర్ వాదించడం అనేది వీరు దీనికి మసిపూయటమే.

పి జి టి: హెచ్ఎఎల్ మన సవరణలలో ఒకటిగా చాలా పరిమితులను కలిగి ఉండవచ్చు. దశాబ్దాలుగా తెలికపాటి యుద్ధ విమానం అయిన తేజస్సును తయారు చేయలేకపోయింది. ఐఎఎఫ్ కి హెచ్ఎఎల్ తో దాని స్వంత సమస్యలను ఉండి ఉండవచ్చు. మొత్తం ఉత్పత్తికి ఎవరు హామీ ఇస్తారనే దానిపై సమస్యలు ఉన్నాయి. 18 విమానాల నాణ్యతకు గ్యారంటీ ఇస్తామని డస్ట్రాల్ట్ తెలిపింది. పనిగంటల విషయంలోనూ వాగ్వాదాలు జరిగాయి. ఈ సమస్యకు పరిష్కారం హెచ్ఎఎల్ ను అంతం చేయడం కాదు. దాన్ని బలోపేతం చేయడం. హెచ్ ఎ ఎల్ మెరుగ్గా ఉండాలని చెప్పవచ్చు, కానీ ఐఎఎఫ్ మరియు హెచ్ఎఎల్ మధ్య అవిశ్వాసాన్ని తగ్గించడానికి ఇది మార్గం కాదు. కాంట్రాక్ట్ చర్చల కమిటీ రాఫెల్ ఎంపికలో ఎలాంటి తప్పును కనుగొనలేదు. యుపిఎ మరియు ఎన్డిఎ రెండూ డస్ట్రాల్ట్ అత్యల్ప బిడ్లలో ఉన్నందున దానిని ఎంచుకున్నాయి. అయితే రెండు ప్రభుత్వాలలోనూ పారదర్శకతలో సమస్యలు ఉన్నాయి.

ఆర్ ఎన్: అప్పటి రక్షణమంత్రి ఎ.కె. ఆంటోనీ రాఫెల్ ఎంపికపై ఘోషారా రెడ్డి, సుబ్రమణ్యస్వామి చేసిన ఫిర్యాదులను పరిశీలించేందుకు రెండు కమిటీలను ఏర్పాటు చేశారు. రెండు కమిటీలు ప్రభుత్వానికి క్లీన్ చిట్ ఇచ్చాయి. డౌమైన్ నిపుణులతో కూడిన మూడవ అంతర్గత కమిటీ, డస్ట్రాల్ట్ తక్కువ బిడ్డర్ కాదని చెప్పడానికి నరేంద్ర మోడీ ప్రభుత్వానికి తన నివేదికను సమర్పించింది. ఇది బయటకు రావడానికి మూడేళ్లు పట్టింది. ఇది సమ్మతకరంగా లేదు. వీరు డౌమైన్ నిపుణులు, వీరి దగ్గర తక్కువ బిడ్డర్ ఎవరో తెలియచేయడానికి అన్ని పత్రాలు ఉన్నాయి. అటువంటప్పుడు డస్ట్రాల్ట్ తక్కువ బిడ్డర్ కాదని చెప్పడానికి వారికి మూడేళ్లు ఎలా పట్టింది?

హెచ్ఎఎల్ ప్రధాన అనుసంధాన కర్తగా ఉంటుందని, డస్ట్రాల్ట్ మొత్తం 126 యుద్ధ విమానాలకు గ్యారంటీ ఇవ్వాలని, ఇంకా అది హెచ్ ఎ ఎల్ తో కలిసి పని చేస్తుందని 2007 ఆర్పిఎఫ్ లో స్పష్టంగా ఉంది. టెండర్ లో పాల్గొని, అతి తక్కువ బిడ్డర్ గా బిడ్ ను గెలుచుకున్న తర్వాత అడ్డంకులు సృష్టించి

“ అప్పటి రక్షణమంత్రి ఎ.కె. ఆంటోనీ రాఫెల్ ఎంపికపై ఘోషారా రెడ్డి, సుబ్రమణ్యస్వామి చేసిన ఫిర్యాదులను పరిశీలించేందుకు రెండు కమిటీలను ఏర్పాటు చేశారు. రెండు కమిటీలు ప్రభుత్వానికి క్లీన్ చిట్ ఇచ్చాయి. డౌమైన్ నిపుణులతో కూడిన మూడవ అంతర్గత కమిటీ, డస్ట్రాల్ట్ తక్కువ బిడ్డర్ కాదని చెప్పడానికి నరేంద్ర మోడీ ప్రభుత్వానికి తన నివేదికను సమర్పించింది. ఇది బయటకు రావడానికి మూడేళ్లు పట్టింది. ఇది సమ్మతకరంగా లేదు. ”



పరంజయ్ గుప్తా, రవి నారాయణ్

నందుకు డస్ట్రాల్ట్ పై భారీ జరిమానాలు విధించే హక్కు ప్రభుత్వానికి ఉంది. ప్రభుత్వం సెక్యూరిటీ డిపాజిట్ ని క్యాష్ చేసికొని ఉండవచ్చు కూడా.

పి జి టి: మేము ప్రక్రియలు, అత్యల్ప బిడ్ మొదలైనవాటి గురించి చర్చించగలం. కానీ బోఫోర్స్ విషయంలో లాగా ఇక్కడ ప్రాసెస్ లను ఉల్లంఘించినంతగా నాణ్యత గురించి సమస్య రాలేదు.

ఆర్ ఎన్: ప్రధానమంత్రి ప్రకటన ప్రభుత్వాన్ని ఇరకాటంలో పెట్టింది. ఈ ప్రకటన వెనక్కి తీసుకోలేనిదిగా అయింది. మునుపటి ఆర్ ఎఫ్ పి ప్రకారం ఒప్పందాన్ని ఉల్లంఘించి నందుకు ప్రభుత్వం వారికి జరిమానా విధించడని డస్ట్రాల్ట్ కు తెలుసు.

పి జి టి: డస్ట్రాల్ట్ తో ఒప్పందంలో దబ్బు గ్యారంటీ లేదా బ్యాంక్ గ్యారంటీ పై పట్టుబట్టకుండా, అవినీతి నిరోధక నిబంధనపై కూడా పట్టుబట్టకుండా కేవలం ఓడార్లు లేఖ మాత్రమే డస్ట్రాల్ట్ ఇచ్చినా ఊరుకోటం వల్ల, ఇంకా మధ్యవర్తిత్వం జరిగే ప్రదేశం జెనీవాలో ఉంటుంది అనే షరతులకు అంగీకరించడం ద్వారా, డస్ట్రాల్ట్ తో భారతదేశ చర్చల అధికారాలను ఈ ప్రకటన బలహీనపరిచింది.

ఈ వ్యవస్థలో మేము చూపించినదే మిటంటే, భారత సంప్రదింపుల బృందాన్ని పక్కన పెట్టడం, రాఫెల్ డీల్ పై భారతదేశం లోనే అప్పీలు చేసుకునే అవకాశం లేని ఎన్ ఎన్ ఎ ఉండటం వల్ల భారతదేశం యొక్క

పరిస్థితి మరింత బలహీనపడింది. ఆర్ ఎన్: ఎన్ఎస్ఎ ప్రమేయం వల్ల భారతదేశం యొక్క సంప్రదింపుల స్థితి మరింత రాజీకి దారితీసింది. ఫ్రెంచ్ వారి అనేక నిబంధనలకు అజిత్ దోవల్ అంగీకరించారు. దోవల్ సంప్రదింపుల్లో ముందుకు వెళ్ళటానికి కారణం ప్రధాని ఇదివరకే ప్రకటించటమే. ఇది అత్యవసర కొనుగోలు అని ప్రభుత్వం తెలిపింది.

డిపిపి ని ఇష్టానుసారంగా మార్చే అధికారాలే సమస్య యొక్క ప్రధానాంశమని మీరు భావిస్తున్నారా?

ఆర్ ఎన్: ఆసక్తికరమైన విషయమేమిటంటే 2013 డిపిపి లో నిర్దేశించిన సూత్రాలనే అనుసరించినట్లు ప్రభుత్వం సుప్రీంకోర్టుకు తెలిపింది. రాఫెల్ కు సంబంధించిన ప్రధాన ఒప్పందంపై సంతకాలు ఆ డిపిపి కిందనే చేశారు. కానీ ఆఫ్ సెట్ ఒప్పందంపై మాత్రం 2016 లో సవరించిన డిపిపి ప్రకారం సంతకం చేశారు. అదే ప్రభుత్వం 2021లో డస్ట్రాల్ట్ ఏవియేషన్ ఆఫ్ సెట్ బాధ్యతలను నెరవేర్చే నందుకు జరిమానా విధించింది. డస్ట్రాల్ట్, ఏవియానిక్స్ ప్రధాన సరఫరాదారుకు ప్రభుత్వం జరిమానా విధించిందని పార్లమెంటుకు తెలిపారు.

పి జి టి: మేము ఎయిర్ మార్షల్ రఘునాథ్ సంబియా రను మూడు గంటల పాటు సుదీర్ఘ ఇంటర్వ్యూ చేసాము. ఇది రికార్డ్ చేయబడింది కూడా. ఆయన ప్రభుత్వాన్నే సమర్పించారు. ఆయన ప్రచురించకూడదనుకున్న భాగాలను మేము మార్చి రాశాము. ఆయన చెప్పిన దాని ప్రకారం, ఆ డిపిపి ఒక రకమైన అడ్డంకి. ఆయన ఈ పత్రాన్ని రద్దు చేయాలి అనబోయి, అది పెద్ద అవరోధమని అన్నారు.

ఆర్ ఎన్: ప్రస్తుత డి పి పి వాజ్ పేయి ప్రభుత్వం సృష్టించినది.

పి జి టి: ఈ మొత్తం డీల్ లో అత్యంత అపఖ్యాతి కలిగించే అంశం ఏమిటంటే, అప్పటి (మిగతా 21వ పేజీలో)

శకులు, పార్థియన్లు

ఎం.వి.ఎస్.శర్మ



రచయిత ప్రజాశక్తి మాజీ ఎడిటర్

గ్రీకు ప్రజలను 'యవనులు' అని, కాబూల్ (ఆఫ్ఘనిస్తాన్) ప్రాంతపు ప్రజలను 'కాంభోజులు' అని మన భారతీయ సాహిత్యంలో అంటారు. వీరు గాక 'శకులు' అనేవారి ప్రస్తావన చాలాసార్లు వస్తుంది. ఈ శకులు మధ్య ఆసియా ప్రాంతపు మైదానాల నుండి వచ్చిన తెగల ప్రజలు. ఈ తెగల యోధులు ఎకిమనీడ్ సైన్యంలో భాగంగా ఉండేవారు. అలెగ్జాండర్ భారతదేశ దండయాత్ర ముగించుకుని వెనక్కి మళ్ళిపోయిన కొద్ది సంవత్సరాల అనంతరం శకులు తిరుగుబాటు ప్రకటించారు. ఓక్సస్ నదీ ప్రాంతం వద్ద జరిగిన తిరుగుబాటు అనంతరం బాక్త్రీయాను స్వాధీనపరుచుకున్నారు. ఆ తిరుగుబాటును అలెగ్జాండర్ తాత్కాలికంగా అణచివేసి నర్మబాటు చేసినప్పటికీ, ఆ తర్వాత ఆంటియోకస్-3 గ్రీకు చక్రవర్తిగా ఉన్న కాలంలో శకులనుండి తిరుగుబాట్లు పెరిగాయి.

బాక్త్రీయా నుండి శకులు తూర్పువైపు విస్తరించారు. పశ్చిమచైనా ప్రాంతంలో సిన్ధియాంగ్ వరకూ చొరబడ్డారు. వారిని యూ చీ తెగకు చెందిన చైనా సైన్యాలు వెనక్కి తరిమికొట్టాయి. వెనక్కి వచ్చి శకులు బాక్త్రీయా లోని గ్రీకు అధికారాన్ని కూలదోసి స్వతంత్రతను ప్రకటించుకున్నారు.

శకులు ప్రధానంగా ఆశ్వికయోధులు. తలపై సూదిమొసగా ఉండే శిరస్రాణాలను ధరించడం వీరి ప్రత్యేకత.

శకుల పాలన గురించి ప్రధాన చారిత్రిక ఆధారాలు వారు ముద్రించిన లోహపు నాణాలు. ఆ విధంగా మనకు స్పష్టమైన ఆధారాలు లభించినది మేయస్ అనే రాజు గురించి. ఇతడి పాలనలో ముద్రించిన నాణాలు మనకు పంజాబ్ ప్రాంతపు త్రవ్వకాలలో లభించాయి. "రాజాధిరాజు" అన్న బిరుదును ఇతడు ప్రకటించుకున్నాడు. ఇరానియన్ ప్రజలు ఉపయోగించే ఖరోష్టి భాషను ఆ నాణాలపై ఉపయోగించాడు. ఇతడి పాలన క్రీ.పూ.50 నాటిదని ఆ నాణాలను బట్టి ధృవపడుతోంది.


ఖరోష్టి భాషలో రాసిన ఒక రాగి శాసనం

మనకు ఉత్తరప్రదేశ్ లోని మధుర వద్ద లభించింది. దానిని బట్టి మేయస్ తదనంతర కాలంలో అతడి వారసులు మధుర వరకూ వచ్చినట్లు, అక్కడి బౌద్ధ ఆరామానికి భూరి విరాళం ఇచ్చినట్లు తెలుస్తున్నది. ఆ రాగి శాసనంలో తమ ఆధిపత్యంలోని రాజ్యాన్ని శకస్థాన్ గా వారు చెప్పుకున్నారు. స్థాన్ అంటే ఖరోష్టి భాషలో దేశం లేదా ప్రదేశం అని అర్థం. వాయవ్యం వైపు నుండి గ్రీకు సైన్యాల తాకిడిని తట్టుకోలేక శకులు క్రమంగా ఆగ్నేయంగా మరలి పంజాబ్-సౌరాష్ట్ర-మధుర ప్రాంతం వైపు వచ్చి ఆ ప్రాంతం మీద ఆధిపత్యాన్ని సంపాదించినట్లు చూడవచ్చు.

(చూ. ఫిగర్ 1.3: మేయస్ కాలంలో ముద్రించిన వెండి, రాగి నాణాలు)

శకుల పాలనలో కొత్త యుగం ప్రారంభం అయినట్లుగా పరిగణించి అప్పటినుండి ఒకటో సంవత్సరంగా వారు లెక్క వేసే పద్ధతిని అనుసరించారు. దీనినే శకనామ సంవత్సరం అని అంటారు. క్రీ.శ. 78తో శక యుగం లెక్క మొదలౌతుంది.

కొంచెం వెనక్కి వెలితే, క్రీ.పూ. 50 నాటికి మేయస్ తక్షశిలను ఆక్రమించుకుని తనను చక్రవర్తిగా ప్రకటించుకున్నాడు. ఐతే, పార్థియా



ప్రాంతం నుండి (ఇది సింధునదికి పశ్చిమం వైపు ఉంటుంది) వచ్చిన పార్థియన్ రాజు అజెస్-1 క్రీ.పూ. 30 నాటికి మేయస్ ను తరిమివేసి తక్షశిలను ఆక్రమించాడు. క్రీ.పూ. 30 నుండి క్రీ.శ. 8 వరకూ అజెస్-1 పాలన కొనసాగింది. అనంతరం అతని కుమారుడు అయిల్షా అధికారం చేపట్టాడు. అజెస్-2 పేరుతో పాలించాడు. అతని తర్వాత గోండోఫరెస్ వచ్చాడు. ఇతని పాలన క్రీ.శ.47లో మొదలైంది. ఇతని రాజ్యం కారకోరం పర్వత శ్రేణుల నుండి మొదలై సింధులోయ వరకూ విస్తరించివుండేది. ఇతని తర్వాత పార్థియన్ రాజ్యం మీద ఆధిపత్యం కోసం అంతర్గత కలహాలు పెరిగాయి. వాటి ఫలితంగా పార్థియన్ సామ్రాజ్యం బలహీనపడి విచ్ఛిన్నం అయింది. బాక్త్రీయా వైపు నుండి వచ్చిన కుషాను రాజులు క్రమంగా ఈ ప్రాంతాన్ని ఆక్రమించుకోసాగారు. అధికారం కోల్పోయిన పార్థియన్లు క్రమంగా ఆగ్నేయంగా మరలి గుజరాత్-మహారాష్ట్ర ప్రాంతాలవైపు వలసలు వచ్చారు. పార్థియన్లు కాలంలో ముద్రించిన నాణాలమీద గ్రీకు, ఖరోష్టి భాషలు ఉపయోగించారు. వాటిపై గ్రీకు, హిందూ దేవతల (శివుడు, లక్ష్మి) ముద్రలు ఉన్నాయి.)

(చూ: మ్యాప్ 1.1.: గ్రీకులు, పార్థియన్లు, శకుల ఆధిపత్యంలో వాయవ్య ప్రాంతం)

క్రీ.శ. 78లో శకయుగం మొదలవడం, ఆ లెక్కన సంవత్సరాలను నాణాలమీద ముద్రించడంతో వాటి ఆధారంగా తర్వాత చరిత్రను కాలానుక్రమంలో నిర్ధారించడం చరిత్రకారులకు తేలికైంది.

తక్షశిల వైపు నుండి గ్రీకులు, పార్థియన్లు తాకిడికి ఆగ్నేయ దిశ వైపు వచ్చిన శకులు గుజరాత్, మహారాష్ట్ర ప్రాంతం మీద

ఆధిపత్యం సంపాదించగలిగారు. శకుల తెగలకు చెందిన నహాపణ అనే రాజు (క్రీ.శ.90) నాసిక్ ప్రాంతం మీద, చక్షణ అనే రాజు గుజరాత్ ప్రాంతం మీద అధికారం నెరిపారు. వారిద్దరి హయాంలో ముద్రించిన నాణాలలోని సారూప్యత చూస్తే వారిద్దరూ సమకాలీకులన్నది నిర్ధారణ అవుతోంది. ప్రాకృతలిపిలో గ్రీకుభాషను, ఖరోష్టి భాషను, బ్రాహ్మీలిపిని - ఈ మూడింటినీ ఆ నాణాలమీద చూడవచ్చు. అటువంటి నాణాలు వేలకొద్దీ తవ్వకాలలో బయటపడ్డాయి. పార్థియన్ రాజ్యానికి గోండ్కోఫరెన్ చక్రవర్తిగా ఉన్న కాలంలో అతనికి సామంతులుగా ఉండి, పార్థియన్ రాజ్యం బలహీనపడ్డతర్వాత శకులు ఇక్కడ స్వతంత్రతను ప్రకటించుకుని వుండాలి. కీలకమైన భరుచ్ రేవు మీద నహాపణ ఆధిపత్యం నెరవేయదు.

నహాపణుడి అల్లుడు ఉత్పదతుడు. ఇతడి కాలంలో బ్రాహ్మణులకు విరివిగా దానాలు చేసినట్లు లభించిన శాసనాలు తెలుపుతున్నాయి. నహాపణుడి రాజ్యం ముంబాయి నుండి మధ్యప్రదేశ్ లోని ఉజ్జయిని వరకూ విస్తరించివున్నట్లు ఆ శాసనాలు సూచిస్తున్నాయి.

నహాపణుడి ఆధిపత్యాన్ని దెబ్బ తీసినవాడు శాతవాహనరాజు గౌతమీపుత్ర శాతకర్ణి. దాదాపు రెండు దశాబ్దాలపాటు సాగిన నహాపణుడి ఆధిపత్యం గౌతమీపుత్రశాతకర్ణి దాడులతో బలహీనపడింది. ఇంకోవైపు చక్షణుడు నహాపణుడి రాజ్యం లోని భూభాగాలను ఆక్రమించుకున్నాడు. ఐతే అతడి ఆధికారం పరిమిత ప్రాంతానికే ఉండేది.



చక్షణుడి మనుమడు రుద్రదమనుడు. ఇతడు క్రీ.శ.150 లో అధికారానికి వచ్చాడు. ఇతడు శాతవాహనరాజు వాసిష్ఠీపుత్ర శాతకర్ణి (గౌతమీపుత్ర శాతకర్ణి కుమారుడు) నుండి కొన్ని ప్రాంతాలను తిరిగి స్వాధీనం చేసుకున్నాడు. అంతేగాక వాయవ్య దిశగా కూడా కొంతవరకూ విస్తరించాడు. తనకు తానే మహారాజుగా ప్రకటించుకున్నాడు(మహాక్షత్రప). ఆనాటి శక సామ్రాజ్యం, దాని ఆధిపత్యం కింద ఉన్న వివిధ సామంత రాజ్యాలు చూస్తే పశ్చిమాన కచ్ ప్రాంతం నుండి తూర్పున ఉజ్జయిని దాకా విస్తరించినట్లు కనపడుతుంది.

(చూ. మ్యాప్: 1.2)

పశ్చిమ భారత ఉపఖండంలో శకుల ఆధిపత్యం దాదాపు మూడు శతాబ్దాల పాటు కొనసాగింది.

శకులు వాయవ్యం నుండి ఇక్కడికి వలస వచ్చారు. వారి వెంటే పార్థియన్లు కూడా వచ్చారు. ఈ రెండు తెగలవారూ ఇరానియన్,

“నహాపణుడి ఆధిపత్యాన్ని దెబ్బ తీసినవాడు శాతవాహనరాజు గౌతమీపుత్ర శాతకర్ణి. దాదాపు రెండు దశాబ్దాలపాటు సాగిన నహాపణుడి ఆధిపత్యం గౌతమీపుత్రశాతకర్ణి దాడులతో బలహీనపడింది. ఇంకోవైపు చక్షణుడు నహాపణుడి రాజ్యం లోని భూభాగాలను ఆక్రమించుకున్నాడు. ఐతే అతడి ఆధికారం పరిమిత ప్రాంతానికే ఉండేది. ”



అణచివేతకు నిదర్శనంగా అమలులో ఉండిన విశ్ఠి (వెట్టిచాకీరీ విధానం) పద్ధతి కనిపిస్తుంది. ఇది గాక చెరువులు తవ్వడం వంటి పనులను కూడా ఎటువంటి కూలీ ఇవ్వకుండానే చేయించేవారు.

శకుల సైన్యంలో ప్రధానవైనిది ఆశ్వికదళం. దానితోబాటు గజదళాలు, రథ దళం కూడా ఉండేవి. వీటిని సమర్థవంతంగా నిర్వహించడంలో రుద్రదమనుడికి గొప్ప పేరు ఉండేది. ఈ అశ్వులను సాకడం, వాటిని పెంచడం అనేది భారత ఉపఖండంలోని వాతావరణంలో సాధ్యపడేది కాదు. ఆ అశ్వులను వాయవ్య ప్రాంతం నుండి తీసుకువచ్చేవారు. పైగా వాటిమీద స్వార్థి చేసేటప్పుడు నియంత్రించడానికి ఉపయోగించే ఇనుప సాధనాల కిటుకు తక్కిన భారత ఖండంలో వారికి అప్పటికే తెలియదు. అందుకే శకులు అంతకాలం పాటు ఆధిపత్యం నెరవగలిగారు.

క్రీ.శ.414 నాటికి శక సామ్రాజ్యం, దాని సామంతరాజ్యాలు అన్నీ గుప్తుల ఆధీనంలోకి పోయాయి.

✽

లియు లిగాంగ్ ను పార్టీ నుండి ఎందుకు బహిష్కరించారు?

చెన్ యున్ 

(కామ్రేడ్ చెన్ యున్ చైనా కమ్యూనిస్టు పార్టీ కేంద్ర కమిటీ నిర్మాణ విభాగ ప్రధాన బాధ్యుడిగా 1937-1946 కాలంలో ఉన్నారు. (ఈ వ్యాసం రచనాకాలం మే 23, 1939)

లియు లిగాంగ్ గత ఏడాదిలో కమ్యూనిస్టు పార్టీ సభ్యుడిగా చేరాడు. అంతకు ముందు అతను జపాన్-వ్యతిరేక సైనిక, రాజకీయ కళాశాలలో పట్టభద్రుడయ్యాక, పార్టీ నిర్మాణంలో ట్రెయినింగ్ కోర్సు పూర్తి చేశాడు. శిక్షణ పూర్తి అయిన తర్వాత పార్టీ నిర్మాణ విభాగం అతడి ఆవరణను అంచనా వేసింది. “అతగాడు చాలా దాపరికంతో వ్యవహరిస్తాడని, అతనికున్న చాలా అభిప్రాయాలు కమ్యూనిస్టు పార్టీ సభ్యుడికి ఉండతగినవి కావని” నిర్ధారించింది. ఈ అంచనాను బట్టి, లియు లిగాంగ్ అనుభవం లేని కొత్త సభ్యుడు అవడం బట్టి, పార్టీ అతడిని పునాదిస్థాయిలో పని చేయాల్సిందిగా బాధ్యత కేటాయించింది. అప్పుడు అతడు తగిన విధంగా సాగి మెరుగుపడతాడని పార్టీ భావించింది. ఐతే తనను మార్క్సిస్టు-లెనినిస్టు అధ్యయన కేంద్రంలో చేరనివ్వాలనీ, అది కుదరని పక్షంలో తన స్వస్థలంలోనే పని చేయనివ్వాలనీ లియు లిగాంగ్ పట్టుబట్టాడు. ఇందుకు పార్టీ అంగీకరించనిపక్షంలో తను పార్టీనుండి బయటకు పోతానని కూడా చెప్పాడు. ఒక కొత్త పార్టీ సభ్యుడిని చైతన్యపంతుడిగా చేయడానికి అన్ని రకాల ప్రయత్నాలూ చేయాలి గనుక పార్టీ అతడితో ఈ విషయంపై ఏడు సార్లు చర్చించింది. మొదటిసారి చర్చ అనంతరం తాను పార్టీని వదిలిపెట్టిపోతానని బెదిరించడం తప్పేనని లియు లిగాంగ్ అంగీకరించాడు. అయినప్పటికీ, పునాదిస్థాయిలో పని చేయడానికి ఒప్పుకోలేదు. మార్క్సిస్టు-లెనినిస్టు అధ్యయన కేంద్రంలో సైద్ధాంతికంగా పొరపాటు భావాలున్న వారిని చేర్చుకోవడం కుదరదని పార్టీ స్పష్టం చేసింది. ఇక తన స్వస్థలంలో పని చేయడానికి కేటాయించడం వలన పార్టీ బాధ్యతలకన్నా కుటుంబ అనుబంధాలవైపే అతడు ఎక్కువగా మొగ్గు చూపడానికి అది

దోహదపడుతుందని, ప్రజల మధ్య పని చేయడానికి అది దోహదం చేయదని తెలిపింది. చివరిసారిగా లియు లిగాంగ్ తో పార్టీ జరిపిన చర్చల్లో పార్టీకి వ్యక్తి లోబడివుండాలనీ, ఉత్తర చైనా ప్రాంతంలో పునాది స్థాయిలో అతడు పని చేయాలన్నది పార్టీ నిర్ణయం కనుక అతడు ఆ నిర్ణయాన్ని విధేయతతో అమలు చేయాలనీ పార్టీ చెప్పింది. కాని లియు లిగాంగ్ పార్టీ తన అభ్యర్థనను అంగీకరించాలన్న పట్టు వీడలేదు. దాని అర్థం వ్యక్తి అభీష్టానికి పార్టీ తలోగ్గి వ్యవహరించాలనే. ఈ దఫా చర్చ తర్వాత పునరాలోచించుకోడానికి పార్టీ లియుకు కొంత వ్యవధి ఇచ్చింది. కొన్ని రోజుల అనంతరం తాను ఉత్తర చైనా ప్రాంతంలో పని చేయడానికి అంగీకరిస్తున్నానని అంటూనే తనను ఎనిమిదవ రూట్ ఆర్మీ జనరల్ హెడ్ క్వార్టర్స్ కు కేటాయించాలని షరతు పెట్టాడు. పార్టీ అతని డిమాండ్ ను తిరస్కరించింది. ఆ తర్వాత అతను పార్టీ నిర్ణయాన్ని అమలు చేయడానికి పూర్తిగా నిరాకరించాడు.

పార్టీ నిర్మాణ వ్యవహారాల కమిషన్ (కంట్రోల్ కమిషన్ వంటిది-అను) లియు లిగాంగ్ ను ఒప్పించడానికి పార్టీ చేయవలసిన ప్రయత్నాలన్నీ చేసిందని భావించింది.

“వ్యక్తి సంస్కృత తలోగ్గాలని, మైనారిటీ మెజారిటీకి తలోగ్గాలని, దిగువస్థాయి కమిటీ పైస్థాయి కమిటీకి తలోగ్గాలని, మొత్తం సభ్యులంతా కేంద్ర కమిటీకి లోబడి నడుచుకోవాలని, ఇది పార్టీ క్రమశిక్షణ అని, దానిని ఎవరూ ఆతిక్రమించడానికి వీలు లేదని స్పష్టం చేసింది. లియు లిగాంగ్ పార్టీ క్రమశిక్షణను ఉల్లంఘించినందువలన, పార్టీ ఎన్ని రకాలుగా ప్రయత్నం చేసినా అతను తన తప్పును సరిదిద్దుకోడానికి తిరస్కరించినందువలన అతడిని పార్టీనుండి బహిష్కరించాలని, ఆ విషయాన్ని

యావత్తు పార్టీకి తెలియజేయాలని నిర్ణయించింది.

లియు లిగాంగ్ బహిష్కరణ వెనక ఉన్న వాస్తవం ఇది. ఇప్పుడు ఒక ప్రశ్న ఉత్పన్నం కావచ్చు. లియు లిగాంగ్ కి ఉన్న అభిప్రాయాల వంటివే ఉన్నవారు ఇంకా మరికొంతమంది మన పార్టీలో లేరా? అవును. ఉన్నారు. దానికి కారణం మన పార్టీ చాలామంది కొత్త సభ్యులను పార్టీలోకి తీసుకుంది. వారిలో అత్యధికులు ఇంకా క్రమశిక్షణ అలవర్చుకోని పెట్టి బూర్జువా పర్గానికి చెందినవారు. వాళ్ళు సత్యాన్వేషణ చేస్తూ, కమ్యూనిజం కోసం పోరాడానికి సిద్ధంగా ఉన్నవారే. అటువంటివారిని మనం ఆహ్వానిస్తాం. కాని వారిలో చాలామందికి కార్మికవర్గానికి ఉండకూడని అభిప్రాయాలు, అలవాట్లు ఉన్నాయన్న వాస్తవాన్ని మాత్రం మనం మరిచిపోకూడదు. వారిని సైద్ధాంతికంగా తీర్చిదిద్దడానికి మనం చాలా కష్టపడవలసివుంటుంది. అదే సమయంలో ఆ కొత్త సభ్యులు కూడా చాలా చైతన్యపూర్వకమైన రీతిలో తమను సక్రమంగా మలుచుకోడానికి, విప్లవ కార్యచరణ ద్వారా తమలోని తప్పుడు అభిప్రాయాలను తొలగించుకోడానికి, తమకున్న దురలవాట్లను వదిలించుకోడానికి ప్రయత్నించాల్సివుంటుంది.

వారికి కేటాయించిన బాధ్యతల విషయంలో గాని, అప్పుజెప్పిన పని విషయంలో గాని గింజుకునే లక్షణం మన కార్యక్రమాలలో కొందరికి ఉంది. పార్టీ నిర్ణయాల అమలును ప్రతిఘటించడానికి వారు తరచూ పార్టీ కేడర్ పాలసీలో పేర్కొన్న విషయాలనే ప్రస్తావిస్తూంటారు. వారు మన పార్టీ కేడర్ విధానం గురించి చాలా అనర్థకంగా మాట్లాడేస్తూవుంటారు. కాని వారా విధానాన్ని సక్రమంగా అర్థం చేసుకోలేదు. సభ్యులకు బాధ్యతలను కేటాయించేటప్పుడు ఆయా సభ్యుల ప్రత్యేక సామర్థ్యాలను పరిగణనలోకి తీసుకోవాలని మన కేడర్ పాలసీలో పేర్కొన్న మాట వాస్తవమే. ఐతే మన నిర్ణయాలు ప్రధానంగా మన పార్టీ అవసరాలకు అనుగుణంగా ఉంటాయి. ఉదాహరణకు: నువ్వు ఒక విమానం నడిపే ఫైలట్ అనుకో. కాని మన పార్టీకి ఒక్క విమానం కూడా లేదు. అందుచేత నీ ప్రత్యేక నైపుణ్యాన్ని పార్టీ వినియోగించుకోవడం

సాధ్యపడదు. అప్పుడు నీకు వేరే పనిని అప్పజెప్పడం తప్ప చేసేదేముంది? కాబట్టి మనం కేడర్ పాలసీ గురించి మాట్లాడేటప్పుడు వారి వారి నైపుణ్యాలకు అనుగుణంగా బాధ్యతలను కేటాయించాలన్న ఒక్క సూత్రం గురించి మాత్రమే లేవనెత్తితే ప్రయోజనం ఉండదు. పార్టీ అవసరాలకు అనుగుణంగా బాధ్యతలను కేటాయించాలన్న రెండో సూత్రాన్ని ముఖ్యమైన సూత్రాన్ని విస్మరించడం తగదు. వ్యక్తుల అభిరుచులకు అనుగుణంగా మాత్రమే బాధ్యతలను కేటాయించాలన్న దృక్పథం పొరపాటు దృక్పథం, అది పాక్షిక దృక్పథం మాత్రమే. మన పార్టీ కేడర్ పాలసీని పూర్తిగా అర్థం చేసుకోవడంవల్లనే ఇటువంటి దృక్పథం కలుగుతుంది.

మరి బాధ్యతల కేటాయింపుకు సంబంధించి పార్టీ సభ్యులకు ఉన్న హక్కులేమిటి? విధులేమిటి? ఒక సభ్యుడికి తన అభిప్రాయాలను తెలిపే హక్కు పూర్తిగా ఉంది. ఒకసారి పార్టీ అతడి లేక ఆమె బాధ్యతలను నిర్ణయించిన తర్వాత అతడు లేదా ఆమె ఆ నిర్ణయాన్ని బేషరతుగా అమలు చేయాల్సివుంటుంది. వేరే ఇతర హక్కులు ఈ విషయంలో తనకు ఉన్నాయని సభ్యుడు లేవనెత్తడం అంటే అది పార్టీ క్రమశిక్షణను ఉల్లంఘించడమే ఔతుంది. “నా షరతులకు పార్టీ అంగీకరిస్తేనే నేను పార్టీ నిర్ణయాన్ని అమలు చేస్తాను” అని ఏ పార్టీ సభ్యుడైనా అనగలదా? అలా ఎట్టిపరిస్థితుల్లోనూ అనకూడదు. అలా అనడం అంటే పార్టీని వ్యక్తిగత అభీష్టానికి తలోగట్టు చేయడమే ఔతుంది. “వ్యక్తిగతంగా నాకు ఫలానా పని చేయడం అంటే ఇష్టం. కాని పార్టీ ఏ విధంగా నిర్ణయించినప్పటికీ నేను పార్టీ నిర్ణయాన్ని మనసా, వాచా అమలు చేస్తాను” అని మాత్రమే పార్టీ సభ్యుడు అనగలడు. నిజానికి లియు లిగాంగ్ ఒక కొత్తగా చేరిన పార్టీ సభ్యుడు గనుక పునాది స్థాయిలో తనకు పని కేటాయించమని, అప్పుడే తాను పార్టీ పనిలో తగిన విధంగా గట్టిపడతానని పార్టీని కోరుకుంటాను. కాని అతడు ఆవిధంగా చేయలేదు. పార్టీ కేంద్రంలోనే తనకు పని కావాలని పట్టుబట్టాడు. మరికొంతమంది కొత్త సభ్యులు కూడా తమకు పైస్థాయిలలో బాధ్యతలను కేటాయించమని కోరుతూ లేఖలు రాశారు. ఆ విషయంలో వాళ్ళు సీనియర్ పార్టీ సభ్యులకన్నా పూర్తి భిన్నంగా ఉంటున్నారు. దీర్ఘకాలంగా పార్టీలో పని చేస్తూ, అనేక రాటుపోట్లకు తట్టుకుని నిలిచిన సీనియర్లు “ఇక మాకు కొత్త అనుభవాలు కావాలి. మమ్మల్ని గట్టిపరుచుకోవడానికి మేము పునాదిస్థాయిలో పని చేయాలనుకుంటున్నాం. అక్కడ మాకు బాధ్యతలు

“మరి బాధ్యతల కేటాయింపుకు సంబంధించి పార్టీ సభ్యులకు ఉన్న హక్కులేమిటి? విధులేమిటి? ఒక సభ్యుడికి తన అభిప్రాయాలను తెలిపే హక్కు పూర్తిగా ఉంది. ఒకసారి పార్టీ అతడి లేక ఆమె బాధ్యతలను నిర్ణయించిన తర్వాత అతడు లేదా ఆమె ఆ నిర్ణయాన్ని బేషరతుగా అమలు చేయాల్సివుంటుంది. వేరే ఇతర హక్కులు ఈ విషయంలో తనకు ఉన్నాయని సభ్యుడు లేవనెత్తడం అంటే అది పార్టీ క్రమశిక్షణను ఉల్లంఘించడమే ఔతుంది. ”

కేటాయించండి” అని కోరుతున్నారు. దానికి భిన్నంగా కొంతమంది కొత్తపార్టీ సభ్యులు ఇటీవలే పార్టీ విద్యాకేంద్రాలలో శిక్షణ పూర్తి చేసుకున్నవాళ్ళు తమకు చాలా విషయాలు తెలిసిపోయాయని, ఇక తాము నాయకత్వ స్థానాలలో పని చేయడానికి తగినవాళ్ళమేనని భావిస్తున్నారు. వాళ్ళు పార్టీ స్వాళ్ళలో నేర్చుకున్న సిద్ధాంతాలు చాలా ముఖ్యమైనవి అన్నదాంట్లో ఏ సందేహమూ లేదు. కాని ఆ సిద్ధాంతాలను ఆచరణలో అన్వయించి తద్వారా వచ్చే అనుభవాలనుండి కూడా వారు నేర్చుకోవలసినది చాలా ఉంది అన్న విషయం వారికి అర్థం కావడం లేదు. ఆచరణ క్రమంలోనే కార్యకర్తలు పరిపక్వత సాధిస్తారు. సాధారణ సైనికులలో నుండే ప్రమోట్ చేసి దళనాయకులుగా నియమిస్తారు. అదే విధంగా పార్టీ శాఖల కమిటీలనుండే పార్టీ జిల్లా కమిటీ సభ్యులను ఎంపిక చేసి ప్రమోట్ చేయడం జరుగుతుంది. ఆ విధంగా కాకుండా మధ్య దశలను దాటించి నేరుగా ఉన్నత బాధ్యతలకు కార్యకర్తలను ప్రమోట్ చేయడం వలన మన పనికి చాలా నష్టం కలుగుతుంది. ఈ విధంగా నేరుగా పైస్థాయిలకు ప్రమోట్ అయిన కార్యకర్తలు అనుభవరాహిత్యంతో ఉంటారు. కొత్త బాధ్యతలను నెరవేర్చడానికి తగిన సామర్థ్యం వారికి ఉండదు. దిగువ స్థాయిలలో ఆచరణలో నేర్చుకోవడం ద్వారా మాత్రమే నాయకత్వ సామర్థ్యం అబ్బుతుంది.

లియు లిగాంగ్ పార్టీ నిర్మాణం పాఠ్యాంశంగా ఉన్న క్లాసులకి హాజరయ్యాడు. పార్టీ క్రమశిక్షణకు సంబంధించిన నిబంధనలకు తన ఆమోదాన్ని తెలియజేస్తూ చేయి ఎత్తాడు. కాని తన ఆమోదాన్ని ఆచరణలో చూపించవలసి వచ్చేసరికి పార్టీ నిర్ణయాన్ని అమలు చేయకుండా అడ్డం తిరిగి పార్టీ క్రమశిక్షణను ఉల్లంఘించాడు. దీనిని బట్టి మనం తెలుసుకోవలసినది ఏమిటంటే క్రమశిక్షణ అనేది మాటలకు సంబంధించినది కాదు. అది చేతలలో చూపించాల్సింది.

క్రమశిక్షణ గురించి ఎన్ని మాటలైనా చెప్పొచ్చు. కాని దానికి కట్టుబడివుండడమే కష్టం. కాబట్టి ఒకానొక సభ్యుడు క్రమశిక్షణ కలిగివున్నాడా లేదా అన్నది అతడి ఆచరణను బట్టి పార్టీ నిగ్గు తేల్చాలి. కేవలం క్లాసుల్లో క్రమశిక్షణ గురించి బోధిస్తే సరిపోదు. ఆచరణలో ఆ క్రమశిక్షణ ఉల్లంఘన జరిగిన ప్రతీ సందర్భంలోనూ నిర్దిష్టంగా దానిని ఎత్తిచూపి సరిచేయడానికి ప్రయత్నించాలి. నాకు బాగా తెలిసిన ఒక పార్టీ సభ్యుడు ఇతరులు ఎప్పుడైనా పార్టీ క్రమశిక్షణను అతిక్రమిస్తే చాలా తీవ్రంగా వారిని విమర్శించేవాడు. వారి పెడధోరణులమీద పొరటం చేయడంలో ఎప్పుడూ వెనక్కి తగ్గేవాడు కాదు. కాని అతని వరకూ వచ్చేసరికి అతని ధోరణి మారిపోయేది. పార్టీ నిర్ణయాన్ని వ్యతిరేకించడమే గాక క్రమశిక్షణ ప్రాధాన్యతను కూడా తక్కువచేసి మాట్లాడేవాడు. బహుశా అతని దృష్టిలో పార్టీ క్రమశిక్షణ అనేది అందరికీ వర్తిస్తుంది, అతనికి తప్ప. ఇటువంటి ధోరణిని ఏమాత్రమూ అనుమతించకూడదు. “పార్టీ కేంద్రనాయకత్వంతో సహా అన్ని స్థాయిలలోనూ ప్రతీ పార్టీ సభ్యుడూ పార్టీ క్రమశిక్షణను ఖచ్చితంగా పాటించాలి” అని మన నిబంధనావళి పేర్కొంది. ఈ నిబంధన అందరికీ వర్తిస్తుంది. మీరు పార్టీలో ఒక సాధారణ సభ్యుడైనా, లేక పార్టీ కేంద్ర కమిటీ సభ్యుడైనా సరే ఈ నిబంధన సమానంగా వర్తిస్తుంది. మీరు పార్టీలో కొత్తగా చేరిన సభ్యుడైనా, లేక చాలా సీనియర్ సభ్యుడైనా కూడా మీరు ఈ నిబంధన ఒకేలా వర్తిస్తుంది. నిబంధనావళి అనేది పార్టీ నాయకత్వ కమిటీల స్థాయినుండి దిగువ స్థాయి వరకూ అందరూ పాటించవలసినది. మన పార్టీలో ప్రత్యేక హక్కులు గాని, మినహాయింపులు గాని నిబంధనావళి విషయంలో ఎవరికీ ఉండవు. క్రమశిక్షణకు మన పార్టీలో ఎవరూ అతీతం కాదు. ముందు మీరు క్రమశిక్షణకు కట్టుబడివ్యవహరిస్తున్నాడి, లేనిది చూసుకోవాలి. క్రమశిక్షణను పాటించకుండా వ్యవహరించే ధోరణులు

“ మన దేశంలో పెటీబూర్జువా శక్తులు బలంగా ఉన్నాయి. ఆ పెటీబూర్జువా సిద్ధాంతాలు పార్టీలోకి చొరబడకుండా ఉండాలంటే పార్టీ ఖచ్చితమైన క్రమశిక్షణను పాటించాల్సిందే. క్రమశిక్షణ లేనిదే ప్రజానీకం లోని అత్యధిక మెజారిటీని మనం ఐక్యపరచ లేము. పార్టీ క్రమశిక్షణను దెబ్బతీయడం అంటే విప్లవాన్ని దెబ్బతీయడమే. అటువంటి ధోరణులపై మనం గట్టిగా పోరాడాలి. ”

మీలో ఏ మూలనైనా ఉన్నయేమో చూసుకోవాలి. మీలో అటువంటి పెడధోరణులు ఉన్నట్లయితే వాటిమీద పోరాటం ముందు మీరే చేయాలి.

క్రమశిక్షణకు కట్టుబడి వ్యవహరించడం అంటే ఏమిటి? పార్టీ నిర్ణయాలను ఏ మాత్రమూ వెనుకాడకుండా, విధేయతతో పాటించడమే. ఆ విధంగా చేయడం క్రమశిక్షణ అని ఎందుకు పరిగణించాలి? “వ్యక్తి సంస్థకు లోబడి వ్యవహరించాలి. మైనారిటీ మెజారిటీకి లోబడి వ్యవహరించాలి. దిగువస్థాయి కమిటీ పై స్థాయి కమిటీకి లోబడి వ్యవహరించాలి. మొత్తం సభ్యత్వం పార్టీ కేంద్ర కమిటీకి లోబడి వ్యవహరించాలి.” అన్న నిర్మాణసూత్రాన్ని పార్టీ రూపొందించింది.

కేంద్రీకృత ప్రజాస్వామ్యం సూత్రాన్ని అనుసరించి మాత్రమే అన్ని నిర్ణయాలూ జరగాలన్నది ఆచరణలో అమలు కావాలంటే, పార్టీలో ఆలోచనలోనూ, ఆచరణ లోనూ ఐక్యత పైనుంచి కిందిదాకా పెంపొందా లంటే ఈ సూత్రం అవసరం. పార్టీ నిర్ణయాలను, పార్టీ క్రమశిక్షణను మాటలలోనే కాదు, ఆచరణలోనూ ప్రతీ సభ్యుడూ బలపరచాలి. మీ పైస్థాయి కమిటీ నిర్ణయాలను, కేంద్ర కమిటీ నిర్ణయాలను మీరు అమలు చేసినప్పుడే మీరు నిజంగా క్రమశిక్షణను పాటించినట్లు లెక్క. “ వెనుకాడకుండా ”, “ విశ్వాసంగా ” అన్న పదాలను ఎందుకు ఉపయోగించాం ? మీరు పార్టీ నిర్ణయా లకు నిజంగా బద్ధులై ఉన్నారా లేక అమలు చేయడానికి వెనుకాడుతున్నారా అన్నది, లేక కావాలనే నిర్ణయాన్ని పక్షికిరస్తున్నారా అన్నది తేల్చడానికి ఆ పదాలే ప్రామాణికం అవుతాయి. బాహాటంగా పార్టీ నిర్ణయాన్ని సమర్థిస్తూనే లోలోపల దానిని వ్యతిరేకించడానికే పార్టీ ఎన్నడూ అనుమతించదు.

క్రమశిక్షణకు కమ్యూనిస్టు పార్టీ ఎందుకంత ప్రాధాన్యతనిస్తుంది? కార్యకవర్గానికి, ఇతర వర్గాల శ్రమజీవులకు నాయకత్వం వహించి వారిని సంపూర్ణంగా విముక్తి చేయడానికి పార్టీ పని చేస్తున్నది. ఇదేమీ అంత తేలికైన విషయం

కాదు. విప్లవంలో విజయం సాధించడానికి కీలకంగా కావలసిన మౌలిక ప్రాతిపదికలలో శ్రామిక వర్గాన్ని ఏకైక శక్తిగా సంఘటిత పరచడం అన్నది ఒకటి. బలమైన నిర్మాణం, ఐక్యత అన్నవి తప్ప మనకి వేరే ఆయుధాలు ఏవీ లేవు. అందులోనే మన బలం ఉంది. ఆ సంఘటిత శక్తిని, ఐక్యతను సాధించాలంటే క్రమశిక్షణను ఖచ్చితంగా పాటించడం ఒక్కటే మార్గం. “పూర్తి స్థాయిలో కేంద్రీకరణ, కార్యక వర్గం నిజాయితీగా క్రమశిక్షణ పాటించడం అన్నది బూర్జువావర్గాన్ని ఓడించడంలో మనకు కీలకంగా తోడ్పడుతుంది” అని లెనిన్ రష్యన్ విప్లవం విజయం సాధించిన అనంతరం అన్నారు.

చైనాలో విప్లవం దీర్ఘకాలికమూ, కష్ట తరమూ అయినటువంటిది. పార్టీ లోని అందరు సభ్యులూ పట్టుదలలోనూ ఆచరణలోనూ ఐక్యంగా నిలబడినప్పుడే, ప్రతికూలతలకు ఎట్టి పరిస్థితుల్లోనూ తలొగ్గకుండా నిలిచినప్పుడే, ఉక్కు క్రమశిక్షణతో వ్యవహరించినప్పుడే విప్లవాన్ని సాధించగలుగుతాం. మన దేశంలో పెటీబూర్జువా శక్తులు బలంగా ఉన్నాయి. ఆ పెటీబూర్జువా సిద్ధాంతాలు పార్టీలోకి చొరబడకుండా ఉండాలంటే పార్టీ ఖచ్చితమైన క్రమశిక్షణను పాటించాల్సిందే. క్రమశిక్షణ లేనిదే ప్రజానీకం లోని అత్యధిక మెజారిటీని మనం ఐక్యపరచ లేము. పార్టీ క్రమశిక్షణను దెబ్బ తీయడం అంటే విప్లవాన్ని దెబ్బ తీయడమే. అటువంటి ధోరణులపై మనం గట్టిగా పోరాడాలి.

పార్టీలో క్రమశిక్షణ గురించి సభ్యులను చైతన్యపరచవలసిన అవసరం నేడు చాలా ఉంది. మావో జెడాంగ్ ఇలా అన్నారు: “కొంత మందికి పార్టీ క్రమశిక్షణ అంటే ఏమిటో అర్థం కాక వాళ్ళు దానిని ఉల్లంఘిస్తున్నారు. మరికొంతమంది కావాలనే ఉల్లంఘిస్తూ క్రమశిక్షణ గురించి సరైన అవగాహన లేని పార్టీ సభ్యుల అవగాహనా రాహిత్యాన్ని తమ కుట్రపూ రిత లక్ష్యాల కోసం ఉపయో గించుకుంటున్నారు. అందుచేత ఇప్పుడు ప్రతీ పార్టీ సభ్యుడికీ క్రమశిక్షణ గురించి సరైన అవగాహన కల్పించా ల్సిన అవసరం ఉంది. మన పునాది స్థాయి కార్యకర్తలలో

ప్రతీవొక్కరూ తమకు తాము క్రమశిక్షణ ఖచ్చితంగా పాటించడంతోబాటు తమ నాయకులు కూడా పాటిస్తున్నట్టి లేనిదీ పరిశీలించాలి. అప్పుడే విచ్ఛిన్నం చేయదలచిన నాయకుల ఆటలు కట్టించగలుగుతాం.” ఇప్పుడు మన పార్టీ లోకి చాలామంది కొత్త సభ్యులు వచ్చి చేరారు. పార్టీ క్రమశిక్షణను పాటించడం వారికి ఇంకా అలవడలేదు. ప్రస్తుతం మనం జపాన్ వారి దురాక్రమణను ఎదుర్కొని పోరాడుతున్నాం. ఈ పోరాటంలో మనం విజయం సాధించాలంటే పార్టీ క్రమ శిక్షణను పాటించడం అనేది మనందరికీ అవశ్యంగా ఉండాలి. ఎక్కడెక్కడ మన పార్టీ అధికారంలో ఉందో అక్కడ బాధ్యతలలో పని చేస్తున్న పార్టీ సభ్యులు కాని, ప్రజా సంఘాలలో బాధ్యతలు నెరవేరుస్తున్న పార్టీ సభ్యులు కాని ఎంత బాగా క్రమశిక్షణ పాటిస్తున్నారన్నది ప్రజలమీద బలమైన ప్రభావాన్ని కలిగిస్తుంది. దానిని బట్టి ప్రజలు పార్టీపై తమ అభిప్రాయాన్ని ఏర్పరచుకుంటారు. అందుచేత పార్టీలో క్రమశిక్షణ గురించి ప్రతీ ఒక్కరికీ సంపూర్ణ అవగాహన కల్పించేవిధంగా బోధించడం తక్షణం చేపట్టాల్సిన కర్తవ్యం. క్రమశిక్షణ పాటించడం అంటే ఏమిటి, ఏవిధంగా పాటించాలి, ఏది క్రమశిక్షణను అతిక్రమించడం ఔతుంది వంటి విషయాలపై ప్రతీ ఒక్కరికీ సరైన అవగాహన కల్పించాలి. క్రమశిక్షణ పాటించడం తప్పనిసరి. ఐతే అది ఆచరణలో అమలు జరిగేది స్వచ్ఛందంగానే. మనది ఉక్కు క్రమశిక్షణ. ఏమాత్రమూ తేడా లేకుండా పాటించవలసినది. కాని అందరు పార్టీ సభ్యులూ దానికి స్వచ్ఛందంగా కట్టుబడి వ్యవహరించినప్పుడే అది బలమైన ప్రభావం కలిగించ గలుగుతుంది. క్రామికవర్గపు శక్తివంతమైన, సంఘటిత ఆయుధంగా మన పార్టీ రూపొందిం దంటే అందుకు కారణం మనం ఆ శ్రామికులలో అందరికన్నా మెరుగైన వారిని ఎంచి వారిని సభ్యులుగా చేర్చుకోవడమే కారణం. ఉన్నత స్థాయి రాజకీయ అవగాహన కలిగివుండి, విప్లవ సాధన పట్ల, అచంచల విశ్వాసంతో దానిని నెరవేర్చడం పట్ల పూర్తి బాధ్యతతో వ్యవహరించే వారినే మనం పార్టీలో చేర్చుకుంటాం. మనం శ్రామికవర్గపు అగ్రగామిదళంగా వ్యవహరించ గలుగుతున్నాం గనుకనే మనం ఇంత సంఘటిత శక్తి గా ఉండగలుగుతున్నాం. అటువంటి సంఘ టిత కార్యకవర్గ శక్తి కలిగివున్న మన పార్టీ ఎట్టి క్రమశిక్షణ ఉల్లంఘననూ అనుమతించదు. ఎవరు స్వచ్ఛందంగా పార్టీ క్రమశిక్షణను పూర్తిగా పాటించగలుగుతారో వారే పార్టీ కార్యకర్తలుగా కొనసాగగలుగుతారు.

(అనువాదం : ఎం.వి.ఎస్.శర్మ)

మోడి బండారాన్ని బయటపెట్టిన బిబిసి డాక్యుమెంటరీ

ఎ.కోటిరెడ్డి ✍️



రచయిత మార్సింగ్స్ పత్రిక బాధ్యులు

మోడి ప్రభుత్వ కార్పొరేట్ అనుకూల, ప్రజాస్వామ్య వ్యతిరేక, రాజ్యాంగ వ్యతిరేక విధానాలు. ఒక్కొక్కటిగా వెల్లడవటంతో బిజెపి, ఆర్ఎస్ఎస్ అనుయాయులు, సరళీకరణ విధానాల సమర్థకులు కలవరపడుతున్నారు. వీటిని కప్పిపెట్టటం, వాస్తవాలు వెల్లడి కాకుండా చూడటం కోసం నిర్బంధ విధానాలను, ప్రజాస్వామిక హక్కులను హరించటాన్ని మరింత తీవ్రం చేశారు. 2002లో గుజరాత్ మారణకాండలో మోడి ప్రభుత్వపాత్రపై బిబిసి రూపొందించిన డాక్యుమెంటు, లైంగిక వేధింపులపై బాక్సర్ల ఆందోళనపై ప్రభుత్వం వ్యవహరించిన తీరు, న్యాయవ్యవస్థ ఆ శాఖమంత్రి కిరణ్ రిజిజు, ఉపరాష్ట్రపతి జగదీష్ ధన్ కరీలు చేస్తున్న వ్యాఖ్యలు, అదాని సంస్థలు పాల్పడుతున్న మోసపూరిత పద్ధతులపై హిందెన్ బర్గ్ రీసెర్చ్ సంస్థ విడుదల చేసిన నివేదిక తదితరాలపై చర్చలు జరుగుతున్నాయి. విద్యార్థులు, మేధావులు, యువత, వివిధ తరగతుల ప్రజాసౌకం ప్రభుత్వ విధానాలను వ్యతిరేకిస్తున్నారు.

మోడి ముఖ్యమంత్రిగా ఉన్న 2002వ సంవత్సరంలో గుజరాత్ లో జరిగిన మారణకాండ నుండి ప్రస్తుతం ప్రధానిగా మోడి పాలనలో జరుగుతున్న ఘటనల వరకు ప్రతి ముఖ్యమైన విషయాన్ని బిబిసి డాక్యుమెంటులో పరిశీలించారు. ప్రతి అంశంపైనా పోలీసులు, ప్రభుత్వ అధికారులు, పాలకపార్టీ నేతల వాదనలు, స్వతంత్ర నివేదికలు, సాక్ష్యాధారాలు, బాధితుల వాదనలు, విద్యావేత్తలు, మేధావులు, పౌరసమాజం, మీడియా కథనాలను పరిశీలించి స్వతంత్రంగా విశ్లేషించింది. గుజరాత్ మారణకాండకు మోడియే ప్రధాన బాధ్యుడని, రాజకీయ

లబ్ధికోసమే నాటి హత్యాకాండను ప్రోత్సహించారని, ముస్లింలపై హిందుత్వశక్తులను ఉసిగొలిపి, దాడులు, హత్యలు చేస్తున్న హిందుత్వశక్తులపై పోలీసులు చర్య తీసుకోకుండా ఆపారని, ఆర్ఎస్ఎస్, విహెచ్పి రూపొందించిన ప్రణాళిక ప్రకారమే అల్లర్లు జరిగాయని బ్రిటిష్ ప్రభుత్వ విచారణ బృందం నివేదికలో పేర్కొంది. ఆ నివేదికలోని ముఖ్యాంశాలతో "ద మోడి కళ్లెన్" పేరుతో బిబిసి డాక్యుమెంటరీని రూపొందించింది. రెండవ భాగంలో పౌరసత్వ చట్టంపై దేశంలోని వివిధ ప్రాంతాలలో జరిగిన ఆందోళనలను అణచివేయటానికి వ్యవహరించిన తీరు, గొడ్డుమాంసాన్ని నిషేధించి, ఆవులను చంపుతున్నారనే నెపంతో ముస్లింలను చంపటాన్ని, హంతకులకు బిజెపి నేతలు అన్ని విధాలుగా సహాయం చేయటంతో పాటు వారు జైలు నుండి విడుదలైన తర్వాత పూలదండలు వేయటం, సన్మానాలు చేయటం తదితరాలను పేర్కొంది. అల్లర్లలో పోలీసులు చురుకుగా పాల్గొని, ముస్లిం ఆందోళనాకారులపై దాడులు చేయటంలో భాగస్వాములయారన్న ఆమ్మెస్టి ఇంటర్నేషనల్ నివేదికను కూడా ఉటంకించింది.

తమకు లభించిన సమాచారాన్ని క్రోడీకరించుకొని బిబిసి రూపొందించిన డాక్యుమెంటరీ బిజెపి, ఆర్ఎస్ఎస్ లలో భయాందోళనలను కలిగించింది. ఇంతకాలం వారు దాచిపెట్టిన, ఇతరులను బుకాయించి అసత్యాలుగా చూయిస్తున్న గుజరాత్ మారణకాండ, మోడి అధికారంలోకి వచ్చిన తర్వాత మైనారిటీలను లక్ష్యంగా చేసుకొని సాగిస్తున్న హింసాకాండ ప్రజల ముందు బట్టబయలు పరిస్థితులు వచ్చాయి. అందుకే గూగుల్, మెటాలపై వత్తిడి తెచ్చి, డాక్యుమెంటరీని తొలగించారు.

డాక్యుమెంటరీ ప్రదర్శనలను నిషేధించారు. వివిధ యూనివర్సిటీలలో డాక్యుమెంటరీని చూస్తున్న విద్యార్థులను బెదిరిస్తున్నారు. దాడులు చేస్తున్నారు. తప్పుడు కేసులు పెట్టి, అరెస్టు చేసి జైళ్లలో పెట్టిస్తున్నారు. ఐనప్పటికీ వివిధ యూనివర్సిటీలలో వేలాదిగా విద్యార్థులు డాక్యుమెంటరీని తిలకిస్తున్నారు. ప్రజాస్వామ్య, లౌకిక, అభ్యుదయవాదులు, సామాన్య ప్రజలు కూడా లక్షల సంఖ్యలో ఈ డాక్యుమెంటరీని చూస్తున్నారు. మతోన్మాదులు సత్యాన్ని సమాధి చేయలేరని, నేడు కాకపోతే రేపేనా ప్రజలు సత్యం తెలుసుకొని, అందుకునుగుణంగా వ్యవహరిస్తారని ఈ పరిణామాలు స్పష్టం చేస్తున్నాయి.

న్యాయవ్యవస్థపై దాడులు

రాజ్యాంగబద్ధంగా ఏర్పాటైన స్వతంత్రంగా పనిచేస్తున్న సంస్థలలోని కీలకమైన స్థానాలలో తన అనుయాయులను నియమించటం ద్వారా వాటిని తన గుప్పెట్లో పెట్టుకుంటున్న బిజెపి ప్రభుత్వం న్యాయవ్యవస్థను కూడా తన చేతి పనిముట్టుగా దిగతూర్చుటానికి ప్రయత్నం చేస్తున్నది. దీనిలో భాగంగా న్యాయవ్యవస్థ స్వతంత్రంగా పనిచేయటానికి ప్రధాన సాధనంగా ఉన్న కొలిజియం వ్యవస్థపై దాడిని తీవ్రం చేశారు. ఈ దాడికి కేంద్ర న్యాయశాఖ మంత్రి కిరణ్ రిజిజు నాయకత్వం వహిస్తున్నాడు. ఉప రాష్ట్రపతి జగదీష్ ధన్ కరీ కూడా కొలిజియం వ్యవస్థను, రాజ్యాంగంలోని మౌలిక స్వరూపాన్ని చులకన చేస్తూ మాట్లాడుతున్నాడు. ఈ మధ్య ఒక టి వి చానల్ లో మాట్లాడుతూ జాతీయ ప్రయోజనాల రీత్యా కొన్ని అంశాలను బహిరంగపరచరాదని, కొన్ని విషయాలను దాచకూడదని పేర్కొంటూ న్యాయశాఖమంత్రి సుప్రీంకోర్టు న్యాయమూర్తులకు పాఠాలు చెప్పటానికి పూనుకున్నాడు. సుప్రీంకోర్టు, హైకోర్టులలో న్యాయమూర్తుల నియామకంపై కేంద్ర ప్రభుత్వంతో జరిగిన ఉత్తర ప్రత్యుత్తరాలను సుప్రీంకోర్టు వెల్లడించిన వారం రోజుల తర్వాత కేంద్రమంత్రి న్యాయమూర్తులకు

“ న్యాయవ్యవస్థపై కేంద్ర ప్రభుత్వం ఈ విధంగా దాడిచేయటాన్ని న్యాయవ్యవస్థలో ఉన్న వారితో పాటు ఇతరులు అనేకమంది కూడా వ్యతిరేకిస్తున్నారు. సుప్రీంకోర్టు మాజి న్యాయ మూర్తి రోహింట్స్ ఫాలి నారిమన్ ఇటీవల మాజి హైకోర్టు ప్రధాన న్యాయమూర్తి ఎం సి చాగ్లా స్మారక ఉపన్యాసం చేస్తూ కిరణ్ రిజిజు, జగదీష్ ధన్కర్ల ప్రకటనలను చీల్చి చెండా డాడు. ”

పాఠాలు చెప్పే కార్యక్రమాన్ని ప్రారంభించాడు. ‘నున్నితమైన, రహస్య నమాచారాన్ని వెల్లడించారని కొలీజియంను తప్పుపట్టాడు. కొత్త న్యాయమూర్తు లుగా నియమించాలని సిఫార్సు చేసినవారికి సంబంధించి కేంద్ర దర్యాప్తు దర్యాప్తు సంస్థలు లేవనెత్తిన అభ్యంతరాలను బహిరంగపరచటం ఆ సంస్థలలో ఆందోళనకు కారణమౌతుందని పేర్కొన్నాడు.

సుప్రీంకోర్టు కొలీజియం ఆధ్వర్యంలో జరుగుతున్న న్యాయమూర్తుల నియామక ప్రక్రియలో తనకు ముఖ్యమైన పాత్ర కల్పించాలని ప్రభుత్వం ఒత్తిడి చేస్తున్నది. సుప్రీంకోర్టు దీనిని తిప్పికొడుతున్నది. సుప్రీంకోర్టు కొలీజియంను లొంగదీసుకొని తన చిత్తం వచ్చినట్లుగా తమకు తందాన అనేవారిని న్యాయమూర్తులుగా నియమించుకోవటం కోసం కేంద్ర ప్రభుత్వం కొలీజియం ప్రతిపాదించిన వారి నియామకానికి ఆటంకాలు కల్పిస్తున్నది. నెలలు, సంవత్సరాల తరబడి ప్రతిపాదించిన పేర్లకు ఆమోదం తెలపటం లేదు. ప్రభుత్వం చెబుతున్న అభ్యంతరాలు ఏ మాత్రం ప్రాధాన్యత కలిగినవి కావని కేంద్రం నియామకం నిలుపుదల చేసిన వారి గురించి సుప్రీంకోర్టు వెల్లడించిన వివరాలు స్పష్టం చేస్తున్నాయి. సౌరభ్ కిర్పాలీను ఢిల్లీ హైకోర్టు న్యాయమూర్తిగా ప్రమోట్ చేయాలని కొలీజియం ప్రతిపాదించింది. ఆయన స్వలింగ సంపర్కం, విదేశీయునితో సంబంధాలున్నాయనే పేరుతో తిరస్కరించారు. మద్రాసు హైకోర్టు న్యాయ మూర్తిగా నియమించాలని ప్రతిపాదించిన జాన్ సత్యన్, బాంబే హైకోర్టు న్యాయమూర్తిగా నియమించాలని ప్రతిపాదించిన సోమశేఖర్ సుందరేశ్వర్లు సోషల్ మీడియాలో ప్రభుత్వాన్ని విమర్శిస్తూ పోస్టులు పెడుతున్నారని ఆరోపిస్తూ వారి ప్రమోషన్స్ కూడా కేంద్రం ఆమోదించ లేదు. అంటే ప్రభుత్వ విధానాలను ఎవరూ విమర్శించకూడదని, అలా విమర్శించిన వారు

న్యాయమూర్తుల పదవులకు అర్హులు కారని ప్రభుత్వం స్పష్టం చేస్తున్నది. ఈ విధంగా న్యాయమూర్తులకు భావ ప్రకటనా స్వేచ్ఛ లేకుండా చేయటానికి ప్రయత్నం చేస్తున్నది. స్వతంత్రంగా ఆలోచించేవారిని, మాట్లాడే వారిని ప్రభుత్వం ఏ మాత్రం సహించే స్థితిలో లేదు. హిందుత్వ వాదులతో న్యాయమూర్తుల స్థానాలను భర్తీ చేయాలని ప్రభుత్వం భావిస్తున్నది. అయితే ఈ విషయంలో కొలీజియం సక్రమంగానే వ్యవహరించింది. కిరీపాలేకున్న లైంగికభావాలు గాని, మద్రాసు హైకోర్టుకు న్యాయమూర్తిగా నియమించాలని ప్రతిపాదించిన జాన్ సత్యన్, బాంబే హైకోర్టు న్యాయమూర్తిగా నియమించాలని ప్రతిపా దించిన సోమశేఖర్ సుందరేశ్వర్లు రాజకీయ అభిప్రాయాలు గాని న్యాయమూర్తులుగా వారిని నియమించటానికి ఏ మాత్రం ఆటంకం కాదని, వారి సమర్థతకు అవి అవరోధాలుగా ఉండవని కొలీజియం స్పష్టం చేసింది.

న్యాయవ్యవస్థపై కేంద్ర ప్రభుత్వం ఈ విధంగా దాడిచేయటాన్ని న్యాయవ్యవస్థలో ఉన్న వారితో పాటు ఇతరులు అనేకమంది కూడా వ్యతిరేకిస్తున్నారు. సుప్రీంకోర్టు మాజి న్యాయ మూర్తి రోహింట్స్ ఫాలి నారిమన్ ఇటీవల మాజి హైకోర్టు ప్రధాన న్యాయమూర్తి ఎం సి చాగ్లా స్మారక ఉపన్యాసం చేస్తూ కిరణ్ రిజిజు, జగదీష్ ధన్కర్ల ప్రకటనలను చీల్చి చెండా డాడు. కోర్టులు ఇచ్చిన తీర్పులు ఒప్పునా, తప్పునా సాధారణ పౌరునివలె వాటిని విమర్శించటం కాక, వాటికి కట్టుబడి ఉండటం మంత్రి విధి అని న్యాయశాఖమంత్రికి నారిమన్ హితవు చెప్పాడు. కొలీజియం పంపిన పేర్లకు ఆమోదం తెలపకుండా కేంద్రం నిలిపి ఉంచటం ప్రజాస్వామ్యానికి ప్రమాదకరంగా పరిణమిస్తుం దని పేర్కొన్నాడు. కొలీజియం పంపిన పేర్లపై కేంద్రానికి అభ్యంతరాలుంటే 30 రోజులలోగా తెలియజేయాలని, ఆ గడువులోగా అభ్యంతరాలు తెలియచేయక

పోయినట్లైతే ఏ అభ్యంతరాలు లేనట్లుగా భావించి అటోమాటిక్ గా ఆమోదం పొందే విధానాన్ని అనుసరించాలని చెప్పాడు.

ఉప రాష్ట్రపతి చేస్తున్న దాడిని ప్రస్తావిస్తూ రాజ్యాంగ మౌలిక స్వభావాన్ని గతంలో రెండుసార్లు సవాలు చేశారని, రెండుసార్లు ఆ సవాలును తిరస్కరించారని పేర్కొన్నాడు. అది 40 సంవత్సరాల క్రితం జరిగిందని, ఈ 40 సంవత్సరాల కాలంలో తిరిగి సవాలు చేయటం జరగలేదని, తిరిగి ఈ మధ్య అటు వంటి సవాళ్ళు ఎదురతున్నాయని నారిమన్ వివరించాడు. భయం లేకుండా స్వతంత్రంగా వ్యవహరించే న్యాయమూర్తులు లేకపోతే చీకటి యుగాలలోకి పోతామని ఆయన హెచ్చరించాడు.

దేశాన్ని చీకటి యుగాలలోకి తిరిగిపంప జేయటానికి ఆర్ఎస్ఎస్-బిజెపిలు చేస్తున్న ప్రయత్నాలను కొన్ని సందర్భాలలో న్యాయవ్యవస్థ ప్రతిఘటిస్తున్నది. దానిని కూడా సహించలేని హిందుత్వవాదులు దానిని పూర్తిగా ధ్వంసం చేయటానికి పథకం ప్రకారం ప్రయత్నాలు చేస్తున్నారు. న్యాయవ్యవస్థ చేస్తున్న ప్రతిఘటనకు సమాజం నుండి తగిన మద్దతు రాకపోతే ప్రతిఘటన క్రమంగా వీగిపోతుంది. అమడు హద్దు అదుపు లేకుండా హిందుత్వవాదుల అత్యాచారాలు కొనసాగుతాయి. అందువలన దేశంలోని అభ్యుదయ శక్తులన్నీ న్యాయవ్యవస్థ చేస్తున్న ప్రతిఘటనకు మద్దతు ఇవ్వాలి. న్యాయవ్యవస్థపై ఆర్ఎస్ఎస్-బిజెపిలు చేస్తున్న దాడులను ఖండించాలి.

అదాని బండారం బయటపెట్టిన హిందెన్బర్గ్ రిసెర్చి సంస్థ

మోడి ప్రధాని అయిన తర్వాత శరవేగంగా సంపద పెంచుకుంటున్న గౌతం అదాని సంస్థలు పాల్పడుతున్న అక్రమాలను హిందెన్బర్గ్ రిసెర్చి సంస్థ బట్టబయలు చేసింది. అదాని సంస్థలు భారీగా అప్పులు తీసుకున్నాయని, వాటి ఆర్థిక పరిస్థితి అత్యంత క్లిష్టంగా ఉందని, ఆస్తులను అత్యధికంగా విలువ కట్టుటం ద్వారా స్టాక్ మార్కెట్లో సమోదైన ఏడు కంపెనీలు తమ షేర్లను 85 శాతం అధికంగా చూపుతున్నాయన్న వాటితో పాటు అనేక ఇతర అంశాలను తమ నివేదికలో పేర్కొన్నారు. తమ అలవాటు ప్రకారం హిందెన్బర్గ్ సంస్థపై చట్టపరమైన చర్యలు తీసుకుంటామని అదాని గ్రూపు ప్రకటించింది. పెట్టుబడులు పెట్టేవారిని, సాధారణ ప్రజలను తప్పుదోవ పట్టించటానికి ఒక విదేశీసంస్థ ఉద్దేశపూర్వకంగా చేసిన

ప్రయత్నం ఇదని అదాని సంస్థల న్యాయ వివాదాల విభాగం పేర్కొంది. న్యాయపరమైన చర్యలకు తాము బెదరబోమని, తమ నివేదికకు కట్టుబడి ఉన్నామని హిందెన్బర్గ్ రిసెర్చి సంస్థ పేర్కొంది. సంస్థ నివేదిక వెబ్సైటుపైన 24 తర్వాత వారం రోజులలో అదాని సంపద 5000 కోట్ల డాలర్లు హరించుకుపోయింది.

హిందెన్బర్గ్ సంస్థ ఆరోపణలను ఖండిస్తూ 413 పేజీల నివేదికను వెలువరించటంతో పాటు హిందెన్బర్గ్ నివేదిక భారత దేశంపైన, స్వాతంత్ర్యం, భారతదేశ కంపెనీల నాణ్యత, సమగ్రతలపై ఉద్దేశ్యపూర్వక దాడి అని చెప్పింది. ఆ నివేదికను వెలువరించిన తర్వాత తాము లేవనెత్తిన 88 అంశాలలో 62 అంశాలకు అదాని నివేదికలో సమాధానం చెప్పలేదని హిందెన్బర్గ్ సంస్థ ప్రకటించింది. ప్రధానమైన అంశాలను వక్కన పెట్టి, జాతీయవాద కథలను చెబుతున్నదని పేర్కొంది. అదాని కంపెనీ భారతదేశ భవిష్యత్కు గుదిబండగా మారుతుందని, జాతీయ జెండాను కప్పుకొని, దేశాన్ని క్రమవద్ధతిలో దోచుకుంటున్నదని హిందెన్బర్గ్ సంస్థ చెప్పింది.

అదాని అట్టడుగు నుండి దేశంలో, ఆసియాలోనూ మొదటి సంపన్నునిగా, ప్రపంచ కుబేరులలో రెండవ వాడిగా-హిందెన్ బర్గ్ నివేదికకు ముందు మూడోస్థానంలో ఉన్న అదాని ఇప్పుడు ఏడవ స్థానానికి పడిపోయాడు-ఎదిగిన ప్రస్థానం రాజకీయ, ఆర్థిక అంశాలతో పరిచయం ఉన్నవారందరికీ తెలుసు. ఆశ్రిత పెట్టుబడిదారి విధానానికి అసలైన ఉ

“ఆశ్రిత పెట్టుబడిదారి విధానానికి అసలైన ఉదాహరణగా అదాని నిలుస్తాడు. దేశప్రధాని నరేంద్రమోడి అండతో బ్యాంకులు, బీమాసంస్థలు, ప్రభుత్వరంగ సంస్థలు, అడవులు, గనులు, విమానాశ్రయాలు, ఓడరేవులు, నదులు, సముద్రాలను, భూములతో పాటు ప్రజల ఆస్తులనూ కబళిస్తున్నాడు. అదాని సంపదలను కొల్లగొడుతున్న తీరును తెలుసుకోవటానికి ఆంధ్రప్రదేశ్ కూడా ఒక ఉదాహరణగా నిలుస్తుంది. ”

దాహరణగా అదాని నిలుస్తాడు. దేశప్రధాని నరేంద్రమోడి అండతో బ్యాంకులు, బీమాసంస్థలు, ప్రభుత్వరంగ సంస్థలు, అడవులు, గనులు, విమానాశ్రయాలు, ఓడరేవులు, నదులు, సముద్రాలను, భూములతో పాటు ప్రజల ఆస్తులనూ కబళిస్తున్నాడు. అదాని సంపదలను కొల్లగొడుతున్న తీరును తెలుసుకోవటానికి ఆంధ్రప్రదేశ్ కూడా ఒక ఉదాహరణగా నిలుస్తుంది. ఆంధ్రప్రదేశ్లోని వైసిపి ప్రభుత్వం ‘ఇవ్వటమే మహాభాగ్యం’ అన్న చందంగా ప్రభుత్వ సంపదలను, ప్రజల ఆదాయాలను అదానికి కట్టబెడుతుంది. రాజస్థాన్లోని అదాని పునరుత్పాదక విద్యుత్ కేంద్రాల నుండి అత్యధిక ధరకు 25 సంవత్సరాల పాటు విద్యుత్ కొనుగోలు చేయటానికి ఒప్పందం చేసుకుంది. గంగవరం పోర్టు యజమానిపై వత్తిడి తెచ్చి, పోర్టును అదాని పరం చేసింది. అందులో 10 శాతంపైగా ఉన్న రాష్ట్ర ప్రభుత్వ వాటాను కూడా అదానికి కట్టబెట్టింది. కృష్ణపట్నం ధర్మల్ విద్యుత్

కేంద్రాన్ని అదానికి కట్టబెట్టటానికి అన్ని ఏర్పాట్లు చేసింది. కార్మికులు, ఉద్యోగుల ప్రతిఘటనతో అది ఇంకా ప్రభుత్వరంగంలో కొనసాగుతున్నది. అదాని కంపెనీకి లాభం కలిగించటం కోసం ప్రజలందరిపైనా భారం వేస్తూ స్కార్డ్ విద్యుత్ మీటర్లను బిగించటానికి రాష్ట్ర ప్రభుత్వం సిద్ధమైంది. విశాఖ ఉక్కుఫ్యాక్టరీని ప్రైవేటీకరణ పేరుతో పోస్టో, అదానిలకు అప్పగించటానికి కేంద్రం పూనుకుంటే ప్రైవేటీకరించవద్దని అసెంబ్లీలో తీర్మానం చేసి ప్రభుత్వం చేతులు ముదుచుకొని కూర్చుంది. కేంద్ర ప్రభుత్వంపై వత్తిడి తేవటానికి, ప్రైవేటీకరణకు వ్యతిరేకంగా ఆందోళనలు చేయటానికి పూనుకోవటం లేదు. ప్రభుత్వ, ప్రజల సంపదను ఉమ్మడిగా దోచుకుంటున్న అదాని, కేంద్ర, రాష్ట్ర ప్రభుత్వాలను పోరాటాల ద్వారా నిలువరించటం ద్వారానే ప్రజలు తమ సంపదలను కాపాడుకోగలుగుతారు. ప్రభుత్వ ఆస్తులను రక్షించగలుగుతారు. ✽

రక్షణరంగ కొనుగోళ్ళలో రాఫెల్ కుంభకోణం అతి పెద్దది

(13వ పేజీ తరువాయి)

భారత ప్రధాన న్యాయమూర్తి నేతృత్వంలోని సుప్రీంకోర్టు ధర్యాసనానికి ప్రభుత్వం సంతకం చేయని నోట్స్ అందించింది. ధర వివరాలతో కూడిన నివేదికను కంట్రోలర్ అండ్ ఆడిటర్ జనరల్, పబ్లిక్ అకౌంట్స్ కమిటీకి అందించారని పేర్కొంది.

ఆర్ ఎన్: ప్రభుత్వం ఇలా చెప్పినప్పుడు కాగ్ తన ఆడిట్ను కూడా ప్రారంభించలేదు. ఇది విమానాన్ని కొనుగోలు చేసిన ధరను సవరించింది. ఆ నివేదికలో ఐ ఎ ఎఫ్ యొక్క ప్రధాన సేకరణ జాబితాలో 36 రాఫెల్ యుద్ధ విమానాలతో కలుపుకుని, మొత్తం 11

ఒప్పందాలు ఉన్నాయి. వీటిలో 10 ఒప్పందాల మొత్తాన్ని కలిపి, దానిని జాబితా మొత్తం విలువ నుండి తీసివేస్తే, పదకొండవ ఒప్పందం పై దాదాపు రూ.60,000కోట్లు ఖర్చు చేసినట్లు తెలుస్తుంది, ఆ ఒప్పందమే ఈ రాఫెల్.

న్యాయ విచారణ ఫ్రాన్స్లో జరుగుతుంది. డబ్బు తిరిగి వచ్చే జాడ లేదు. కనుక ఇప్పుడు ఏమి చేయవలసి ఉంటుంది అని మీరు అనుకుంటున్నారు?

ఆర్ ఎన్ : ప్రభుత్వం తాను చేసిన దానిలో తప్పు లేదని భావిస్తే, సుప్రీంకోర్టు

పర్యవేక్షణలో లేదా జాయింట్ పార్లమెంటరీ కమిటీ ద్వారా దర్యాప్తు కోసం ఆదేశించాలి. డిఫెన్స్ ట్రోకర్ సుపేన్ గుప్తా, వేరే దేశంలో ఉన్న అతని కంపెనీల పాత్రపై ఈ కమిటీ ముఖ్యంగా అధ్యయనం చేయాలి.

పి జి టి: ఒప్పందంపై వచ్చిన అన్ని ప్రశ్నలను అడ్డుకున్న తరువాత, ప్రభుత్వం ఈ ఒప్పందంపై దర్యాప్తు చేయాలని ఆశించడం జరిగేపని కాదు. ఫ్రాన్స్లో ఫ్రెంచ్ పరిశోధకులు డసాన్లెట్ ఏవియేషన్, దాని మాజీ సీఐఓ వద్దకు వెళ్లినప్పుడు, జాతీయ భద్రత దృష్ట్యా వారికి వత్రాలు ఇవ్వటానికి నిరాకరించారు. భవిష్యత్తులో భారతదేశంలో ఏమి జరగొచ్చు లేదా జరగకపోవచ్చు అనేది ఫ్రాన్స్లో ఏమి జరుగుతుందనే దానిపై ఎక్కువగా ఆధారపడి ఉంటుంది.

(అనువాదం : కె. పుష్పవల్లి)

మెజారిటేరియానిజం వైపు దక్షిణాసియా పయనం

సుభాష్ గులాడే ✍️

“క్రమబద్ధంగా గందరగోళాలు సృష్టించడం, ప్రణాళికాబద్ధంగా చిత్త చాంచల్యా లకి గురిచేయడం, మనుషులలో మానవత్వం డౌన్ల చేయడం...” బెర్టోల్ట్ బ్రేక్ట్ - ‘ది ఎక్స్‌ప్లెన్ అండ్ ది రూల్’ లో మతతత్వాన్ని గురించి అన్న మాటలు.

“నేను నా దేశానికీ చేయవలసినదంతా చేశాను. నేనెందుకు చింతించాలి” శ్రీలంక బౌద్ధ భిక్షువు జ్ఞానాసర తనని ఖైదు చేయడానికి బస్లో తీసుకెళుతున్నప్పుడు రిపోర్టర్లు అడిగిన ప్రశ్నలకు సమాధానంగా అన్నారు. శ్రీలంకలో సాధారణంగా బౌద్ధ భిక్షువులను శిక్షించరు.

2018 మధ్యలో శ్రీలంక కోర్టు, గలగోడ అత్రై జ్ఞానసర అనే బౌద్ధ భిక్షువును శిక్షించింది. అతనిని జైలుకు తీసుకెళుతుండగా అతని అనుచరులు, బౌద్ధ భిక్షువులు, బౌద్ధ ప్రార్థనలు చేస్తూ అతనిని తీసుకెళుతున్న పోలీసు వాహనాన్ని అనుసరించారు. బౌద్ధులు అతనిని ‘పూజ్యుడి’గా భావించే వారు. ఒక విధంగా చెప్పాలంటే శ్రీలంక అతనిని ఖైదు చేయడంతో అల్లకల్లోలం అయింది. అనేక ప్రాంతాలలో ప్రదర్శనలు చేశారు. అధ్యక్షుడు తన ప్రత్యేక అధికారాలు ఉపయోగించి క్షమా బిక్ష పెట్టాలని డిమాండ్ చేశారు. గౌరవనీయుడైన మత గురువు జైలు యూనిఫామ్ వేసుకోవాలని నిర్బంధించకూడదని కూడా డిమాండ్ చేశారు. శ్రీలంక వెలుపల ఉన్నవారికి ఒక బౌద్ధ భిక్షువు ఆ సమాజంలో ఇంతగా అందరి దృష్టిని ఆకర్షించిన వ్యక్తి ఎందుకయ్యాడా అని ఆశ్చర్యం వేస్తుంది.

ప్రగీత్ ఎకనాలింగోడ అనే జర్నలిస్టు అపహరణకు గురయిన కేసుపై కోర్టులో విచారణ జరుగుతుండగా ఆ జర్నలిస్టు భార్యను ఈ బౌద్ధ భిక్షువు జ్ఞానసర కోర్టులోపలే బెదిరించాడు. అపహరణ వెనుక నున్న శ్రీలంక సైనికులకు కోర్టు బెయిల్ నిరాకరించడంతో జ్ఞానసర న్యాయమూర్తుల మీద, న్యాయవాదుల మీద ఆగ్రహంతో అరిచాడు. ప్రగీత్ ఎకనాలింగోడ ఫిబ్రవరి - 2023

అపహరణ, తరువాత అదృశ్యం అవడం అంతర్జాతీయ పత్రికలలో వతాక శీర్షిక అయింది. అతడు శ్రీలంక సైన్యం పౌరులపై ముఖ్యంగా తమిళులపై రసాయనిక ఆయుధాలు ఉపయోగిస్తున్నాడనే ఆరోపణను పరిశోధిస్తున్నాడు. అవి శ్రీలంక చరిత్రలో చీకటి రోజులు. అధికార మదంతో ఉన్న రాజపక్ష ప్రభుత్వం, తనని విమర్శించిన జర్నలిస్టులను అపహరణలు, అదృశ్యాలు చేస్తుండేది. చంపేస్తుండేది కూడా. ప్రగీత్ ఎకనాలింగోడ అదృశ్యమవడానికి ఒక ఏడాది ముందు, సీనియర్ జర్నలిస్టు, సంత విక్రమతుంగను సైనికాధికారులు హత్యచేయడం పెద్ద దుమారాన్నే రేపింది.

ఆ తరువాత జ్ఞానసరపై తనపై వచ్చిన కోర్టు ధికార నేరానికి వ్యతిరేకంగా సుప్రీం కోర్టులో చేసుకున్న అప్పీలు కొట్టివేయబడింది. న్యాయ వ్యవస్థ గౌరవాన్ని కాపాడవలసిన బాధ్యత సుప్రీం కోర్టుకు ఉందని త్రిసభ్య ధర్మాసనం ప్రకటించింది. అత్రై జ్ఞానసర ఒక్కరే జైలులో బంధించబడిన ఏకైక బౌద్ధ భిక్షువు కారు. ఈ రోజు కనీసం 25 మంది బౌద్ధ భిక్షువులు కటకటాల వెనక ఉన్నారు. వీరంతా విద్వేష ప్రసంగాలు చేసినందుకే జైలు పాలయ్యారు. అంటే శ్రీలంకలో మతాల మధ్య సత్సంబంధాలు లేవని తెలుస్తుంది. శ్రీలంకలో బోదు బాల సేన, రావణా బాలయ, సింహళ రావణ, మహాసోహానీ బాలకాయ వంటి అనేక బౌద్ధ తీవ్రవాద సంస్థలున్నాయి.

2

‘ఈ ప్రభుత్వం సింహళ బౌద్ధులచేత స్థాపించబడింది. అది సింహళ బౌద్ధుల ప్రభుత్వం లాగానే ఉండాలి. ఇది సింహళ దేశం. సింహళ ప్రభుత్వం అనుసరిస్తున్న ప్రజాతంత్ర, వైవిధ్యభరిత విలువలు, సింహళ జాతిని నాశనం చేస్తున్నాయి’ అని గలగోడ అత్రై జ్ఞానసర తనమట్టు చేరిన ప్రదర్శకులతో అన్నాడు. ‘తామందరూ అసాధికారిక పోలీసు శక్తిగా మారాలని, ముస్లిం తీవ్రవాదులను



రచయిత ప్రముఖ పాత్రికేయుడు, వామపక్ష ఉద్యమకారుడు. ‘మోడీనామా’, ‘హిందూత్వ పునరాగమనం’ వంటి అనేక పుస్తకాలు రాశారు. వర్తమాన రాజకీయాలపై వ్యాఖ్యానాలు, వ్యాసాలు రాస్తుంటారు.

అంతం చేయాలనీ’ పిలుపునిచ్చాడు. ఈ ప్రజా తంత్రవాదులమని చెప్పుకునే వారు సింహళ జాతిని నాశనం చేస్తున్నారని అన్నాడు.

గలగోడ అత్రై జ్ఞానసర సాధారణ బౌద్ధ బిక్షువు కాదు అనడంలో సందేహం లేదు. తన స్టాట్స్ ఫోన్, విలువైన కళ్లద్దాలు, డ్రైవర్ నడుపుతున్న కార్తో ఈ బౌద్ధ భిక్షువు, చాలీచాలని బతుకులీడుస్తున్న పురాతన బౌద్ధ భిక్షువులాగా ఉండడు. కానీ వైవిధ్యభరితమైన మతాలు, జాతులు ఉన్నదేశంలో రాజకీయాలలో జోక్యం చేసుకుని, తాను సింహళ బౌద్ధ జాతి ప్రధాన గళంగా పేరుతెచ్చుకున్నాడు. సింహళ బౌద్ధుల జాతీయవాదం శ్రీలంకలో చాపకింద నీరులాగా చాలా కాలం నుండి ఉంది. తమిళ తీవ్రవాదులను అణచి వేసిన తరువాత అది కొత్త శత్రువులను తన లక్ష్యంగా చేసుకుంది - మైనారిటీ మతస్తులు - 7.5 % గా ఉన్న ముస్లింలు ప్రథమ శత్రువులు అయ్యారు. అంతమాత్రాన, 15% ఉన్న తమిళ భాష మాట్లాడే హిందువులు గానీ, 7.5 % ఉన్న క్రిస్టియన్లుగానీ శత్రువులు కాకుండా పోలేదు.

గత ఏడాది ఈ బౌద్ధ సన్యాసులు సామాజిక మాధ్యమాలలో పెట్టిన పోస్టులు హింసకు దారితీసాయి. ఒక్కొక్క చోట మైనారిటీలు లక్ష్యంగా చేసుకోబడ్డారు. అందులో ఒక పోస్టు.. “ముస్లింలందరిని చంపండి. పసి పాపను కూడా పడలకండి”. బాల్కన్స్ లో ఒక బౌద్ధ సన్యాసి ప్రసారం చేసిన మరో పోస్టులో ఒక పెద్ద ఆయుధాలు అమ్మే దుకాణం ఫోటో

పెట్టారు. “నేటి రాత్రికి తెన్నెకుంబురా మసీదు, మురుతాలవా మసీదు పనిపడదాం. రేపు పులిమిత్తాలవా, కాండీ మసీదుల పనిపడదాం” అని రాశారు. కిందబీదాది మొదట్లో, బౌద్ధ బిక్కువులు సోషల్ మీడియాలో ముస్లిం వ్యాపారాలు బౌద్ధులకు అమ్మే ఆహారంలో స్టెరిలైజేషన్ బిళ్ళలు కలుపుతున్నారని ప్రచారం చేశారు.

ముస్లింలను, వారి ఆస్తులను, ప్రార్థనా స్థలాలను లక్ష్యంగా చేసుకుని 2018లో కాండీ జిల్లాలో, ఆ చుట్టూ పక్కల అనేక చిన్న చిన్న సంఘటనలు జరిగాయి. వాటిని ఆధారంగా చేసుకుని అధ్యక్షుడు మైత్రిపాల సిరిసేన ద్వీపమంతా అత్యవసర పరిస్థితిని ప్రకటించారు. ఇది మరింత ఉద్రిక్తతకి దారి తీసింది. ఆ కాలంలోనే “జాతి-మత నయా-ఫాసిస్టు మూలాలు గలవారు మూకలుగా తయారయ్యారు. అంపరలోను, ఇతర కాండీ జిల్లాలోని మసీదులను లక్ష్యంగా చేసుకుని హింసను విపరీతంగా ప్రేరేపించారు. ముస్లింల వ్యాపారాలు, దుకాణాలు, ఇళ్ళు, వాహనాల పై దాడులు చేశారు.

శ్రీలంక ఎలక్షన్ కమిషనర్, మహింద్రా దేశ్ప్రియ, ముస్లింలంటే ప్రజల మనసులలో ఎంతగా వ్యతిరేకత పెరిగిందో గమనించారు. ఆయన కాండీ జిల్లాలో జరిపిన ఒక వర్క్ షాప్ లో, “ఈ మధ్య ముస్లింలపై జరుగుతున్న దాడులను మెజారిటీ సింహాళులు వ్యతిరేకిస్తున్నారనే అభిప్రాయం తప్పు. సింహాళులలో అత్యధికులు సంతోషిస్తున్నారు. ఆ తరువాత ఆయనే, వీటిని జులైలో అమెరికాలో నల్లజాతి వ్యక్తిపై జరిగిన దాడికి మెజారిటీ జాతి వారు స్పందించిన తీరుతో (తమిళులు అప్పుడు దాడులకు గురవుతున్నారు) పోల్చారు. మెజారిటీ సింహాళులు తమిళులపై 1983లో జరిగిన దాడులకు కూడా సంతోషించారు. ఆ తరువాతి కొద్ది రోజులకి మాత్రమే పశ్చాత్తాపం చెందారు” అని అన్నారు.

జ్ఞానసర, అతనిలాగా ఆలోచించే వారి దృష్టిలో ‘ప్రజాతంత్రం, వైవిధ్య భరిత విలువలు, సింహాళ జాతిని నాశనం చేస్తాయి’. మైనారిటీలుగా ఒక దేశంలో ఉన్నప్పుడు అక్కడి మెజారిటీ జాతి, గుర్తింపులకు భంగం కలగని విధంగా, వారిని భయపెట్టకుండా ఉండే విధంగా మనసుకోవాలని వారంటారు.

మాడో శతాబ్దం నుండి ప్రఖ్యాతి చెందిన బౌద్ధుల గుహ గుడి పక్కన ఒక మసీదు ఉంది. ఈ బౌద్ధ ఆరామం యూనిస్కో ప్రపంచ వారసత్వంగా గుర్తింపుపొంది, దంబుల్లాలోని

“ముస్లింలను, వారి ఆస్తులను, ప్రార్థనా స్థలాలను లక్ష్యంగా చేసుకుని 2018లో కాండీ జిల్లాలో, ఆ చుట్టూ పక్కల అనేక చిన్న చిన్న సంఘటనలు జరిగాయి. వాటిని ఆధారంగా చేసుకుని అధ్యక్షుడు మైత్రిపాల సిరిసేన ద్వీపమంతా అత్యవసర పరిస్థితిని ప్రకటించారు. ఇది మరింత ఉద్రిక్తతకి దారి తీసింది. ఆ కాలంలోనే “జాతి-మత నయా-ఫాసిస్టు మూలాలు గలవారు మూకలుగా తయారయ్యారు. అంపరలోను, ఇతర కాండీ జిల్లా లోని మసీదులను లక్ష్యంగా చేసుకుని హింసను విపరీతంగా ప్రేరేపించారు.”

గోల్డెన్ టెంపుల్ గా పిలవబడుతుంది. 2012లో బౌద్ధ తీవ్రవాదులు ఈ మసీదుపై పెట్రోల్ బాంబులు వేశారు. అది తమ ‘పవిత్ర స్థలం’ అని చెప్పుకొచ్చారు. అంటే పరిస్థితులు ఎంత సున్నితంగా ఉన్నాయో మనకు అర్థం అవుతుంది. శ్రీలంకలో తమిళ ఉగ్రవాదం ఎలా పెరిగిందో మనకు గుర్తుకువస్తుంది. దురదృష్టం, శ్రీలంక ప్రభుత్వం కూడా మూకలు చేసిన ఢిమాండ్ కి తలాగి మసీదును కూల్చి వేరొక చోట నిర్మించాలని ఆదేశించింది. అక్కడున్న గుంపుకు అక్కడ ఒక్క మసీదేకాదు, హిందువుల గుడి, చర్చి కూడా ఉన్నాయని తట్టలేదు. అవి చాలా పురాతనమైనవి. అధికారుల నుంచి అన్ని రకాల నిబంధనలను పాటించి అనుమతులు తీసుకుని నిర్మించినవి.

2017లో అమ్మోస్టీ ఇంటర్నేషనల్ బోడు బాల సేన గురించిన ఒక ప్రకటనలో “ముస్లింలపై జరుగుతున్న దాడులను నిలువరించేందుకు శ్రీలంక అధికారులు చర్యలు తీసుకోవాలని, మైనారిటీ మతస్థులను లక్ష్యంగా చేసుకొని సాగుతున్న హింసను అరికట్టాలని, హింసను ప్రేరేపిస్తున్న వారిపై చర్యలు తీసుకోవాలని” కోరింది. ఈ దాడులలో బోడు బాల సేన పాత్ర ఉన్నట్లు సాక్ష్యాలను కూడా సమర్పించింది. ఈ సంస్థకు చెందిన బౌద్ధ సన్యాసులు “ఉత్తర శ్రీలంకలో బలవంతంగా భూ కబ్జాలకు పాల్పడుతున్నారనే ఆరోపణలు ఉన్నాయి. వరుసగా బి.బి.ఎస్ నాయకుడు, అత్యున్నత జ్ఞానసర మతవిద్వేషాలు రెచ్చగొట్టేట్లు చేసిన ప్రసంగాలు మీడియాలో వచ్చాయి.”

ముస్లిం రోహింగ్యాలపై అత్యున్నత జ్ఞానసర చేసిన విద్వేష ప్రసంగాలు ఉద్రిక్త పరిస్థితులకు ఎలా దారి తీశాయో, బి.బి.ఎస్ ప్రదర్శన వెళ్తున్నప్పుడు దానిని పోలీసులు ఆపబోగా వారిపై పెట్రోల్ బాంబులు వేయడానికి ఎలా కారణమయ్యాయో అమ్మోస్టీ ఇంటర్నేషనల్ ప్రకటనలో వివరించబడింది. ఏలుతాగమ పట్టణంలో నలుగురు ముస్లింలను హతమార్చి

నట్లు రిపోర్టు తెలిపింది. అపార ఆస్తి నష్టం సంభవించింది. ఇదంతా 2014 జూన్ తరువాత బి.బి.ఎస్ నాయకుడు చేసిన మతవిద్వేష ప్రసంగాల ఫలితమే అని ఆ రిపోర్టు స్పష్టం చేసింది. 2018 మేలో అతనిని ఇంటర్వ్యూ చేసిన రిపోర్టర్ అందించిన సమాచారం కూడా ఇందుకు అనుగుణంగానే ఉంది. “బి.బి.ఎస్ నాయకుడు జ్ఞానసర మాటల మనిషికాదు. చేతల మనిషి. అతను ప్రసంగంలో ముస్లింలను బెదిరించాడంటే, మూకలు చుట్టూపక్కలన్న ముస్లింలను దోచుకుంటారని అర్థం. మనుషులు చస్తారు.”

జ్ఞానసరకి శ్రీలంకలో తన తరహా రాజకీయాలు ఉన్నాయి. శ్రీలంకలోని అధికారంలో ఉన్న ప్రభుత్వం అందడందలు కూడా ఉన్నాయి. అవే అతని స్థాయిని పెంచుతుంటాయి. ఇదివరకటి అధ్యక్షుడు, మహింద్రా రాజపక్షే, అతని అన్నదమ్ముడు గొట్టబోయా బోడా బాల సేన అభివృద్ధికి ఎలా సహకరించారో అందరికీ తెలిసిన విషయమే. మహింద్రా రాజపక్షే ఇంకా అధ్యక్షుడిగా పదవిలో ఉండగానే, బి.బి.ఎస్ సృష్టించిన బుద్ధిస్ట్ లీడర్షిప్ అకాడమీని ప్రారంభించింది గోటబోయానే. ఆ సమావేశంలో “జాతీయంగా ప్రధానమైన కర్తవ్యాన్ని” బి.బి.ఎస్ నిర్వర్తిస్తున్నట్లు పొగడ్డలతో ముంచెత్తారు.

ఇటువంటి జాతి - మత రాజకీయాల పర్వసానాలు ఆ దేశ రాజకీయాల పైనే కాదు, ప్రపంచ రాజకీయాలపైన కూడా ఉంటాయన్నది అతిశయోక్తి కాదు.

3

మైనారిటీ న్యూనతా భావంలో మెజారిటీ

“ఆర్ట్ అఫ్ లివింగ్ (జీవన కళ) అన్ని మతాలవారిని ఆహ్వానిస్తుంది. కానీ, నిజానికి రామ మందిరం సందర్భంగా జరిగిన చర్చలో దాని గురువు శ్రీ శ్రీరవి శంకర్ ఒక ఆధ్యాత్మిక గురువుగా కాక ఒక రాజకీయ నాయకుడిగా

“ అయోధ్య వివాదంలో మధ్య వర్తిగా ఉన్న ఆర్ట్ లఫ్ లివింగ్ వ్యవస్థాపకుడు శ్రీశ్రీరవి శంకర్ తీసుకోండి. 2018లో అయోధ్యలో 500 ఏళ్లనాటి మసీదును మతతత్వ ఫౌనిస్టు అల్లరి మూకలు ధ్వంసం చేసిన సందర్భంలో ఆయన వార్తలలోకి ఎక్కారు. వార్తా ఛానళ్లతో మాట్లాడుతూ, మందిరం సమస్య గనక తొందరలో ముగింపుకు రాకుంటే భారతదేశం సీరియాగా మారుతుందని ఒక చేదు జోస్యం చెప్పారు. “కోర్టు గనక మందిర నిర్మాణానికి వ్యతిరేకంగా తీర్పునిస్తే, రక్తపాతం జరుగుతుంది” అన్నారు 99

మాట్లాడారు. ‘వై నారిటీ మతస్థలను తృప్తిపరచడం చాలాకాలంగా కొనసాగుతున్న దని’, ‘ముస్లింలు హజ్ యాత్రకి మక్కా వెళ్ళడానికి ప్రభుత్వం సబ్సిడీలు ఇవ్వరాదని’ అన్నారు.

గోల్ గాడ్ అత్తే జ్ఞానసర మాటలు చర్యలు ఇక్కడి బాబా, సన్యాసుల, పూజారుల మాటలను గుర్తుచేస్తాయి - మైనరీలపై దాడులు చేయమనడం, హింసించమనడం విద్యేషాలు రెచ్చగొట్టడం.

అయోధ్య వివాదంలో మధ్య వర్తిగా ఉన్న ఆర్ట్ లఫ్ లివింగ్ వ్యవస్థాపకుడు, శ్రీ శ్రీరవి శంకర్ తీసుకోండి. 2018లో అయోధ్యలో 500 ఏళ్లనాటి మసీదును మతతత్వ ఫౌనిస్టు అల్లరి మూకలు ధ్వంసం చేసిన సందర్భంలో ఆయన వార్తలలోకి ఎక్కారు. వార్తా ఛానళ్లతో మాట్లాడుతూ, మందిరం సమస్య గనక తొందరలో ముగింపుకు రాకుంటే భారతదేశం సీరియాగా మారుతుందని ఒక చేదు జోస్యం చెప్పారు. “కోర్టు గనక మందిర నిర్మాణానికి వ్యతిరేకంగా తీర్పునిస్తే, రక్తపాతం జరుగుతుంది. మెజారిటీగా ఉన్న హిందువులు తీర్పును అంగీకరిస్తారా? వారు ముస్లిం జాతికి వ్యతిరేకంగా సమీకరణాలు చేస్తారు”.

ఊహించిన విధంగానే ‘ఈ రెచ్చగొట్టే వ్యాఖ్యలకు వ్యతిరేకంగా సర్వత్రా నిరసనలు వెలువడ్డాయి. అసలే ఊడిక్తంగా ఉన్న నేపథ్యంలో ఈ వ్యాఖ్యలు మరింత మత విద్యేషాలు రెచ్చగొట్టేవిగా ఉన్నాయని అనేక ప్రాంతాలలో పోలీసులకు పిర్యాదు చేయడం జరిగింది. ఈ విషయంలో చట్టంలో ఎటువంటి చర్యలు తీసుకోవాలో అనేదానిపై స్పష్టత ఉన్నప్పటికీ, వాస్తవంలో వివిధమైన చర్యలు తీసుకోలేదు.

శ్రీ శ్రీ రవి శంకర్ మిగిలిన అందరు గురువులు, ఇతరుల కన్నా భిన్నమైన వారేం కాదు.

వారు ఏ మాత్రం జవాబుదారీతనం

లేకుండా దండుకునే సామ్యుకన్నా, వారు చేసే ఉపన్యాసాలు, వారు ఏర్పాటు చేసే కూటముల ద్వారా సృష్టించిన వాతావరణం, లేవనెత్తే సమస్యలు, ప్రజలను విస్తృతంగా సమీకరించే తీరు, వారికున్న సంబంధాలు ప్రమాదకరమైనవి. ఇవన్నీ హిందుత్వ రాజకీయాలకు అనుకూలంగా ఉంటాయి. మీరా నంద రాసిన ‘ది గాడ్ మార్కెట్ పుస్తకంలో - ‘ప్రపంచ మార్కెట్ భారతదేశాన్ని హిందూ దేశంగా ఎలా మారుస్తున్నది’ అన్న అంశాన్ని ఒక సారి పరిశీలిద్దాం: ‘వారి వద్ద తులు ఏమయినప్పటికీ ప్రధాన గురువులందరిలో ఉండేది’ ‘మృదువైన హిందూత్వమే. సార్వత్రికత, సహనం, మంచి ఆరోగ్యం, శాంతి గురించి మాట్లాడుతూనే వారు భారతదేశం హిందూ దేశం అనే ప్రాపంచిక దృక్పథం గురించి స్పష్టంగా మాట్లాడతారు. హిందూ మతం ఒక ఉన్నతమైన మతమని, భారతదేశాన్ని (అమాటకొస్తే ప్రపంచంలో కూడా) మరింత మంది హిందువులున్న దేశంగా మార్చాలని అంటారు. అంతర్దీనంగా హిందూ జాతీయవాదం ఉండడం వలన సంఘ పరివార్ వారినందరిని తమలో భాగంగా భావించడం ఆశ్చర్యం కలిగించదు. వారి ఆకర్షణ శక్తిని వినియోగించుకుని, మధ్యలో ఉన్న కరుడుగట్టిన హిందువులను హిందుత్వ వైపుకు మరల్చుకుంటుంది.

వారందరిని సూక్ష్మంగా పరిశీలిస్తే, అందరిలో ఇతర మతాల పట్ల విషం చిమ్మడం, ఆ మతాచారాలను ఎత్తిపొడవడం, అయోధ్యలో రాముడి గుడి కట్టడంలో రాజీలు ఉండ కూడదనడం, గోవులకు రక్షణ కల్పించాలనడం, మత మార్పిడులను నిషేధించాలనడం కనిపిస్తుంది. సింహళ బౌద్ధులు తాము, ఆర్య సింహళ జాతివారమని నమ్ముతారు. శ్రీలంక వారి జన్మస్థలమని, బౌద్ధ మతాన్ని పరిరక్షించడం వారి ప్రాథమిక కర్తవ్యమని, అది బుద్ధుడు వారికి అప్పగించిన కార్యమని, సింహళ భాషకి

శ్రీలంక పుట్టినిల్లని నమ్ముతారు. అదే భారత దేశంలో ఉన్న హిందువులు హిందూ రాష్ట్ర స్థాపనే తమ ప్రథమ కర్తవ్యమంటారు. హిందువులు కానివారు రెండో తరగతి పౌరులుగా ఈ దేశంలో నెట్టివేయబడాలని భావిస్తారు.

ఒక రచయిత మాటల్లో “శ్రీలంకలో తమిళుల కన్నా, ముస్లింలకన్నా సింహళులు సంఖ్యలో ఎక్కువగా ఉన్నప్పటికీ, వారు మైనారిటీలుగా అభిద్రతాభావానికి లోనవు తారు. కారణం తమిళులను వారు భారతదేశం లోని తమిళులలో భాగంగాను, ముస్లింలను మొత్తం ముస్లిం జాతిలో భాగంగాను పరిగణిస్తారు.

ఈ మైనారిటీ ‘స్యాన్యత’, సింహళులు తమను తాము బాధితులుగా చూసుకునే స్థితి కల్పిస్తున్నది. అందువలనే వారు తమ ద్వీపాన్ని కాపాడుకోడానికి హింసకు పాల్పడాలని, సింహళ బౌద్ధ సంస్కృతిని సింహళులు కాని వారి నుండి, బౌద్ధులు కాని వారి నుండి రక్షించుకోవాలని భావిస్తారు. ఇతర మతస్థలను విదేశీయులుగా పరిగణిస్తారు. సింహళ బౌద్ధులు అనేక విధాలు గా బాధలు భరించడం వలనే ఇతరులు తమ ద్వీపంలో ఉండగలుగుతున్నారని భావిస్తారు.

సింహళ బౌద్ధులే నిజమైన ఈ ద్వీపవాసులు, ఇతర మైనారిటీ మతస్థులు అతిథులుగా వచ్చినవారనే విషయం బౌద్ధ నన్యాసి ఆరవ శతాబ్దంలో రాసిన ‘మహావంశ’లో కనిపిస్తుంది. అందులోనే అతిథులు, ద్వీపవాసులు అనే విభజిత నైర్దాంతిక ఆధారం కనిపిస్తుంది. ”బుద్ధుడు చనిపోతూ, లంక బౌద్ధుల పవిత్ర స్థలం అని ప్రకటించాడు... ఓ దేవా, లంకలో నా మతాన్ని వ్యాప్తిచేయాలి, రక్షించాలి” అన్నాడని మహావంశంలో రాసి ఉంది. ‘మహావంశం’, బౌద్ధమతం బోధనలలోలాగా అహింసను బోధించదు. బౌద్ధమతాన్ని నిలువరించే వారిని అంతం చేయడానికి వెనుకాడకూడదంటుంది. ఇటువంటి ప్రాచీన ఊహల నుండే కొంత మంది, ఆధునిక సింహళ బౌద్ధుల ఆధిపత్యాన్ని సాకారం చేసుకోడానికి, పాపం సోకని యుద్ధం చేయాల్సిందిగా ప్రతిపాదిస్తున్నారు.

శ్రీలంకలో అన్ని మతాలవారు ఉత్సవాలు జరుపుకోవడం, భారతదేశం ఒక లౌకిక రాజ్యాంగా ఉండడం మౌలిక సూత్రాలుగా ఆయా రాజ్యాంగాల్లో రాసుకుప్పటికీ, బహిరంగంగా గాని, అంతర్దీనంగా గాని, వాస్తవానికి ఈ రెండు రాజ్యాలలో మైనారిటీల పట్ల హింస అధికంగానే ఉంది. మైనారిటీలపై దాడులు

జరుగుతున్నప్పుడు రాజ్యం పక్క చూపులు చూస్తున్నది. ఒక్కొక్కసారి మెజారిటీ మతస్థులతో కుమ్మక్క అవుతున్నది. మైనారిటీలకు న్యాయం దక్కకుండాపోతున్నది.

ఇప్పుడిప్పుడే తమిళ తీవ్రవాదులతో అంతర్గత యుద్ధం నుండి కోలుకుంటున్న దేశంలో శాంతి నెలకొల్పడం అత్యంత కీలకం కాగా బిబిఎస్ మతతత్వాన్ని పెంచుతూ, వైవిధ్య విభిన్న జాతులు సమైక్యతకు భంగం కలిగిస్తున్నది. మరో వైపు దీనికి ఆర్ఎస్ఎస్ నాయకుడు, బిజెపిలో కీలక నాయకుడు రామ్ మనోహర్ ప్రతిస్పందన ఎలా ఉందో చూద్దాం: “బోడు బాలసేన తనను తాను, మితవాదనే, అతి మితవాదనే పిలుచుకుంటూ ఉండవచ్చు. ఇది శ్రీలంకలో కొత్త సంఘటన. వాళ్ళకి ఇష్టమైనట్టు వాళ్ళను పిలుచుకోనివ్వండి. కానీ ఈ కొత్త సంఘటన నిర్మాణం పెరుగుతున్న దనేది వాస్తవం. దానికి బౌద్ధులు అధికంగా ఉన్న ప్రాంతాలలో మంచి ప్రాచుర్యం ఉంది.” బి.బి.ఎస్ లేవనెత్తిన సమస్యలు సానుభూతితో ఆలోచించ దగ్గ నమస్యలే. బి.బి.ఎస్ శ్రీలంకలోని బౌద్ధ ప్రజానికం దృష్టిని ఆకర్షించింది. బి.బి.ఎస్ శ్రీలంకలో ఇస్లాం క్రీస్టియన్ మతాలవ్యాప్తి పెరిగింది అనడాన్ని ఆ నాటి ఆర్ఎస్ఎస్ అఖిల భారతీయ సహా సంపర్క నాయకుడు, ఆ తరువాతి కాలంలో బిజెపిలోకి చేరిన రామ్ ఏ మాధవ్ ఏకీభవించారు. అంతేకాదు తన పేన్ బుక్ ట్విటర్ ఖాతాలలో, బి.బి.ఎస్ కి మయన్మార్ కి చెందిన విరుతూ గ్రూప్ 969కి సానుభూతిగా పోస్టింగులు పెట్టారు. ఇప్పుడు కూడా ఆ మాటల మీదే నిలబడతారో లేదో మరి!

ఇది కేవలం ఇచ్చిపుచ్చుకోవడమే కాదు. 2014 లో బిజెపి పూర్తి మెజారిటీతో అధికారంలోకి వచ్చిన వెంటనే బి.బి.ఎస్ ప్రధాన కార్యనిర్వాహక కార్యదర్శి దీలంతా విత్తనాగే, గలగొడ అత్తే జ్ఞాననరలు, తమని అభినందించినందుకు బదులుగా అభినందనలు కూడా తెలిపారు. బిజెపి, ఆర్ఎస్ఎస్ భారతదేశంలో పని చేస్తున్న తీరును చూసి ప్రేరణ పొందామనియి రాశారు. అంతేకాదు ప్రస్తుత పరిస్థితులలో రెండు దేశాల మధ్య ఉన్న సారూప్యతలను ఎత్తి చూపారు. “రెండు దేశాలకు ముస్లింల బెదిరింపులు ఉన్నాయి. మైనారిటీలు మతమార్పులను చేయడంలో క్రియాశీలంగా పనిచేస్తున్నారు. సింహాళులు ఒకరిద్దరు పిల్లలతో సరిపెట్టుకుంటే ముస్లింలు చాలామంది పిల్లలను కంటున్నారు. వారి కార్యక్రమాలకు విదేశాల నుండి నిధులు

“ మన పక్కనున్న దేశం శ్రీలంకలో సింహళ బౌద్ధ ఆధిపత్యం పెరగడం, అదే సమయంలో ఇక్కడ హిందుత్వం పెరగడం అసాధారణమని అనుకోలేము. కనీసం దక్షిణాసియాలో మెజారిటీరియనిజం శక్తులు, గళాలు ఒక మతాన్ని లేదా జాతికి విధేయంగా ఉండి, దానినే బలపరుస్తూ, ఏకీకృతం చేసుకుంటున్న ప్రస్తుత పరిస్థితులలో పాకిస్తాన్లో “పహా”, సౌదీ అరేబియాలో “సౌదీ” ఉద్యమాలు, వైవిధ్యాన్ని ఇముడ్చుకునే తత్వం గల అక్కడున్న పాతతరం ముస్లింలను మరింతగా ఇస్లామ్ కి విధేయులుగా మలుస్తున్నవి. ”

రావడాన్నిమనం అడ్డుకోవాలి. అందువలన మోడీ, అతని పార్టీ మాకు ప్రేరణగా నిలుస్తుంది” అన్నారు.

“శ్రీలంకలో బౌద్ధుల సంస్కృతిని నిలపడానికి ఒక కొత్త పార్టీని తొందరలోనే పెడతామని” విత్తనాగే అన్నారు. “మాకు మోడీతో అవగాహనలు ఉన్నాయి. ఒక నాయకుడుగా అతనిని మేము ప్రశంసిస్తాము. మా మధ్య ఆసాధికార సంబంధాలు, ఉన్నాయి. మేము ఆర్ఎస్ఎస్, బిజెపి నాయకులతో మాట్లాడుతుంటాము. త్వరలోనే భారతదేశ నాయకులతో రాజకీయ చర్చలు జరుపుతాం” అన్నారు.

4

మన పక్కనున్న దేశం శ్రీలంకలో సింహళ బౌద్ధ ఆధిపత్యం పెరగడం, అదే సమయంలో ఇక్కడ హిందుత్వం పెరగడం అసాధారణమని అనుకోలేము. కనీసం దక్షిణ ఆసియాలో మెజారిటీరియనిజం శక్తులు, గళాలు ఒక మతాన్ని లేదా జాతికి విధేయంగా ఉండి, దానినే, బలపరుస్తూ, ఏకీకృతం చేసుకుంటున్న ప్రస్తుత పరిస్థితులలో పాకిస్తాన్లో “పహా”, సౌదీ అరేబియాలో “సౌదీ” ఉద్యమాలు, వైవిధ్యాన్ని ఇముడ్చుకునే తత్వం గల అక్కడున్న పాతతరం ముస్లింలను మరింతగా ఇస్లామ్ కి విధేయులుగా మలుస్తున్నది. అలాగే శ్రీలంక, మయన్మార్ లోని బౌద్ధులలో మితవాదం పెరుగుతుండడం కనిపిస్తుంది. పాకిస్తాన్లో అనేక మితవాద సంస్థలు - అహమ్మద్ యనులు, షియాలు, హాజరీలు, హిందువులపై తమ హింసాత్మక చర్యలతో నమాజం విచ్చిన్నమయే పరిస్థితులు కల్పించారు. శిక్ష పడుతుందనే భయం లేకుండా, ఇస్లాం తీవ్రవాదులు చిన్న పిల్లలను కూడా లక్ష్యంగా చేసుకోవడం, బౌద్ధ తీవ్రవాదులు మయన్మార్ లో రోహింగాలను లక్ష్యంగా చేసుకోవడం సమస్య ఎంత లోతుగా ఉందో, ఎంతగా ఆ నిర్ధాంతంలోనే హింస ఇమిడి ఉందో తెలియచేస్తున్నది.

పాకిస్తాన్ లో మార్కులను గుర్తించిన వ్యక్తి

ప్రొఫెసర్ పేర్వేజ్ హుస్సేన్. అతడో భౌతిక శాస్త్రవేత్త, మానవతావాది. పాకిస్తాన్ లో జరుగుతున్న మార్కులు, అవి దక్షిణ ఆసియాను, ప్రపంచాన్ని ప్రభావితం చేసే తీరును గురించి న్యూస్ లైన్ పత్రికలో 2008లో ఒక వ్యాసం రాశారు:

“గత 40 సంవత్సరాలుగా పాకిస్తాన్ నిశ్శబ్దంగా భారతదేశ ఉపఖండం నుండి అరేబియా ద్వీపకల్పం వైపుకు తరలిస్తున్నది. ఈ తరలిపోవడం భౌతికమైనది కాదు. సాంస్కృతికమైనది. దానికి కారణం పాకిస్తాన్ దక్షిణ ఆసియాలోని అరబ్ ముస్లింలలో గుర్తింపు పొందాలని అనుకునే తాపత్రయం. సౌదీ అరేబియా రాజ్యంలోని ముస్లిం సంస్కృతిని పెంచుకోవాలని సంపద్యంతమైన నేలలోని ఇసుక రేణువులలోని ఆణువణువు, అద్భుతమైన జాబ్బూల్ నుండి, అసదుల్లాహ్ ఖాన్ కవిత్వం నుండి, సహా అబ్దుల్ లతీఫ్ టాయి నుండి మరెంత మంది నుండో తరలిపోతున్నది. సున్నితమైన ఇస్లాం, వందలాది ఏళ్ళు ఈ నెలలో నడయాడిన సూఫీ సన్యాసుల స్థానాన్ని కఠినమైన, కఠకబారిన ఇస్లాం ఆక్రమించుకుంటున్నది.” అని రాశారు.

ఈ వ్యాసంలో మార్కులకు గురి అవుతున్న అనేక విషయాలను ఎత్తి చూపారు - అరబ్ సంస్కృతి ప్రాభవం, ఒక ప్రత్యేకమైన ఇస్లాం ఆధిపత్యం పెరగడం, మహిళలను అంతర్దీనం గానో బాహ్యంగానో వేరుచేయడం, విద్యను సౌదీకరించడం - సౌదీ అరేబియా నిధులతో వేలాది మదరసాలు వెలియడం, లేదా అటు వంటి అనేక మతసంస్థలు పుట్టుకరావడం, పాఠ్యాంశాలలో తీవ్రమైన మార్కులు జరగడం... ఇవన్నీ అనూహ్య పరిణామాలకు దారితీస్తాయి. 1995లో నేషనల్ బ్యూరో ఆఫ్ కరికలంలోని పాఠ్యాంశాల పత్రాన్ని పంచుకుంటూ, లేత వయసులో మనసులపై పద్ధతి ప్రకారం చెరగని ముద్రలు ఎలా వేస్తున్నారో వివరించారు.

పాఠ్యాంశాలలోని కొన్ని భాగాలు -

“ బాంగ్లాదేశ్ ఒక ఆసక్తికరమైన ఉదాహరణ. దాని పొరుగు దేశాలలో లాగా కాక అక్కడ లౌకిక పాలన ఉన్నది. (మూడు దశాబ్దాల నుండి వారే అధికారంలో ఎలా కొనసాగు తున్నారా అనేది వేరే చర్చ.) కానీ సామాజిక స్థాయిలో ఇస్లాం మత శక్తుల ఆధిపత్యం కొనసాగుతున్న తీరు ఆందోళన కలిగిస్తున్నది. ”

నేషనల్ బ్యూరో ఆఫ్ కరికలం అండ్ ట్రస్ట్ బుక్స్ ఫెడరల్ మినిస్ట్రీ ఆఫ్ ఎడ్యుకేషన్, 1995 సామాజిక శాస్త్రం: ఐదవ తరగతి ముగియగానే, పిల్లలు ఈ కింది విషయాల గ్రహించగలగాలి.

- పాకిస్తాన్ కి వ్యతిరేకంగా పనిచేస్తున్న శక్తులను గుర్తించడం, ధృవీకరించగలగడం.
- చేతలద్వారా అల్లాహ్ పై ఉన్న భయాన్ని వ్యతిరేకించగలగడం
- జిహాద్ పైన షహాదత్ పైన ప్రసంగాలు చేయగలగడం,
- హిందువుకి ముస్లింకి ఉన్న బేధాన్ని తెలుసుకోవడం, ఫలితంగా పాకిస్తాన్ అవసరాన్ని గుర్తించడం
- పాకిస్తాన్ పై భారతదేశ పన్నాగాలు తెలుసుకోవడం
- వదంతులు వ్యాపింపచేసే వారి నుండి రక్షించుకోవడం
- పోలీస్ స్టేషన్ లకి వెళ్లడం
- పోలీసుల, సైనికుల, నేషనల్ గార్డుల చిత్రాలు సేకరించడం
- పాకిస్తాన్ నాయకులను గౌరవించడం ఈ తీవ్రవాదం, సామాజిక మితవాదం చివరికి “అంతర్గత యుద్ధానికి దారితీస్తుంది. ఇప్పుడు పాకిస్తాన్ వాయువ్య ప్రాంతాలలోని గిరిజన ప్రాంతంలో, ఉత్తర పజీరిస్థాన్, ఇతర ‘ఆటవిక’ ప్రాంతాలలో అంతర్గత పోరాటాలు జరుగుతున్నాయి. 2004-2016 మధ్య కాలంలో ఈ పోరాటాల్లో 60,000 మంది చనిపోయారు. 2014 డిసెంబర్ 16వ తేదీ తాలిబన్లు పెషావర్ లోని ఆర్మీ పబ్లిక్ స్కూల్ పై దాడి చేసి 122 మంది సైనికాధికారుల పిల్లలను హతమార్చారు. వాళ్ళ ఉపాధ్యాయులను కాలేజీలు. 2016 జనవరిలో చరనద్దాలో బచా ఖాన్ విశ్వవిద్యాలయం పై దాడి చేసి 20 మంది విద్యార్థులను, ఒక ఆచార్యుడిని కాల్చారు. ఆత్మాహతీ అంబర్, ముసుగు వేసుకున్న అవహరణదారులు

పాకిస్తాన్ పట్టణ ప్రజానీకంపై, వారి దేశ ఆర్థిక వ్యవస్థపై తీవ్రమైన ప్రభావం చూపారు. సైనికులు, పోలీసులు, పారిశ్రామిక కార్మికులు, హాస్పిటల్ లో పనిచేసేవారు, మరణించినవారికి శ్రద్ధాంజలి ఘటిస్తున్నవారు, మసీదులలో ప్రార్థిస్తున్న సాధారణ ప్రజలు, ఒకరేమిటి, చాలామంది మాంసం ముద్దలు, ఎముకుల పోగులుగా మారారు. వారంతా ముస్లింలే. అయినా వాటి గురించి మాట్లాడడానికి పాకిస్తానీయులు సాహసించడం లేదు. అలా అని నేరస్థులు సైనిక చర్యల ద్వారా శిక్షించ బడడం సమంజసమని గానీ, సైన్యం ఇస్లాం యోధులనీ, ఇస్లాం కోసం పోరాడుతున్నారని, అమెరికా అక్రమణని ఎదిరిస్తున్నారని గాని భావించడం లేదు. ఒక్క అమెరికా చేసే చర్యలు మాత్రమే తీవ్రవాదం అని వారి నిర్వచనం.

బాంగ్లాదేశ్ ఒక ఆసక్తికరమైన ఉదాహరణ. దాని పొరుగు దేశాలలో లాగా కాక అక్కడ లౌకిక పాలన ఉన్నది. (మూడు దశాబ్దాల నుండి వారే అధికారంలో ఎలా కొనసాగు తున్నారా అనేది వేరే చర్చ.) కానీ సామాజిక స్థాయిలో ఇస్లాం మత శక్తుల ఆధిపత్యం కొనసాగుతున్న తీరు ఆందోళన కలిగిస్తున్నది.

షాజహాన్ బాచుని కిందటి సంవత్సరం హత్య చేయడం, లౌకికదేశంగా చెప్పుకునే బంగ్లా దేశంలో కూడా మత ఛాందసుల పట్టును తెలియ చేస్తుంది, “ఇంకా చాలామంది చనిపోయారు. అందులో కొందరు - అహ్మద్ రాజీబ్, హైదర్ ముస్లిమాన్ ప్రొఫెసర్ షఫీల్ ఇస్లాం, అవిజిత్ రాయ్, వాషక్వర్ ఆరెఫిన్ డిపోయాం, కునిబ్ హెమాషి జోగేశ్వర్ రాయ్ అనే పూజారి, అంత బిజోయ్ దాస్, నిలోయ్ చక్రబర్తి, ఫైసల్ ఆర్మీన్ దీప్, ఆచార్య రెజ్యూల్ కరీం, సిద్దికి, జుల్ఫైక్ మన్సూన్, మహబూబ్ రబ్బీ రోనీ, నిఖిల్ జోర్డర్, మొహమ్మద్ షహీదుల్లాహ్, షురు యు చెక్ ఏ, సాధువు, హెమామియాపతీ డాక్టర్ మీర్ జానర్ రెహమాన్, దేబెష్ చంద్ర ప్రామాణిక్, ఆనంద్ గోపాల గంగూలీ అనే పూజారి,

శ్యామానంద దాస్, మోంగ్ శ్వే లూంగ్ మర్దు, నజీముద్దీన్ సమద్, షాజహాన్ బాచును, సుమన్ జాహిద్. సెలీనా పర్వీన్ అనే హత్య గావించబడిన జర్నలిస్ట్ కొడుకు జాహిద్,

బాంగ్లాదేశ్ లో బలమైన లౌకిక పునాదులు ఉండడం వలన ఇంకా పరిస్థితి అదుపులో ఉంది. కానీ అది సమాజంలోని అణువణువునా పాకకుండా నిలవరించలేదు.

కొన్ని సంవత్సరాల కిందట బాంగ్లాదేశ్ లో స్వాతంత్ర్యోద్యమ కాలంలోని యుద్ధ (1971) నేరస్థులను శిక్షించాలని ఒక పెద్ద ఉద్యమం లేచింది. - అప్పుడు దృష్టి అంతా పాకిస్తాన్ సైన్యానికి మద్దతుగా నిలిచిన జమాత్-ఇ ఇస్లామీ అనే ముస్లిం మతతత్వ సంస్థ పైనే ఉండేది. ఆ తరువాత వెలువడిన ఒక అధ్యయనంలో మతవాదులు ఆర్థిక రాజకీయం గురించి నవివరంగా విశదీకరించడం జరిగింది. ఈ విషయం పై సమాచారం అంతగా అందుబాటులో లేదు. ఆనాడు ధాకా విశ్వవిద్యాలయంలోని ఆర్థికశాస్త్ర విభాగంలో అసిస్టెంట్ ప్రొఫెసర్ గా పనిచేసిన ప్రొఫెసర్ అబ్దుల్ బర్కర్ “ఛాందసవాదులు వారి రాజకీయ నిర్మాణాన్ని కొనసాగించేందుకు ఆర్థిక వ్యవస్థలో మరో ఆర్థిక వ్యవస్థను నిర్మించారు. రాజ్యంలో మరో రాజ్యాన్ని నిర్మించారు. మత ఛాందసుల ఆర్థికతత్వాన్ని వివరించాలంటే, అది పెద్ద పెద్ద ఆర్థిక సంస్థల నిర్వహణ నుండి చిన్న చిన్న కుటుంబాలకు చిన్నమొత్తాలను అప్పజిచ్చే ఆర్థిక సంస్థల వరకు, మసీదులు, మదరసాల నుండి వార్తా సమాచార మాధ్యమం, ఐటీ వరకు, దేశం అంతటా విస్తరించిన వ్యాపార సంస్థల నుండి స్థానిక ఎన్జిబిల వరకు విస్తరించి ఉంటుంది. ఈ సంస్థల వార్షిక లాభాలు 25 కోట్ల డాలర్లు ఉంటుంది. ఈ సంస్థలన్నీ సిద్ధాంతపరంగా మతతత్వానికి కట్టుబడి ఉన్నా వారి ఆర్థిక మూలాలు సమర్థవంతమైన యాజన్యం కలవారి ఆధీనంలో ఉంటాయి. వారి లాభాలలో కనీసం పది శాతం రాజకీయ సంస్థల అభివృద్ధికి ఉపయోగిస్తారు. ఇవి 5,00,000 మంది పూర్తి కాలం ఇస్లామిక్ ఛాందసవాద సంస్థల కార్యకర్తలకి జీతాలుగా ఇవ్వడానికి సరిపోతాయి. “బాంగ్లాదేశ్ ప్రభుత్వ వార్షిక అభివృద్ధి బడ్జెట్లో ఈ సంస్థల వలన పొందే ఆదాయం 6% ఉంటుందంటే ఈ సనాతన సంస్థలు ఆర్థిక వ్యవస్థను ఎంతగా ప్రభావితం చేయగలవో అర్థం అవుతుంది. అలాగే ఈ సంస్థల ఆధీనంలో ఉన్న సంస్థల అభివృద్ధి రేటు 7.5% ఉంది. అంటే జాతీయ అభివృద్ధి రేటు

కన్నా ఎక్కువ. సనాతన సంస్థలు రకరకాల రాజకీయ ఆర్థిక సమూహాల పట్టుకొన్నవారి కార్యకర్తల సహాయంతో తెలుసుకోవడానికి ఎటువంటి ప్రయోగాలు చేస్తాయో వివరించారు. అందులో ఈ కింది 12 అంశాలు ఉన్నాయి. “ఆర్థిక సంస్థలు, విద్యా సంస్థలు, ఫార్మాసూటికల్ డయాగ్నోస్టిక్ కేంద్రాలు, ఆరోగ్యానికి సంబంధించిన సంస్థలు, రియల్ ఎస్టేట్, వార్తా సంస్థలు, ఐటీ, స్థానిక సంస్థలు, ఎన్జిఓలు, బంగ్లా భాయ్, లేదా జిఎంబి, జవైత్ ముజాహిదీన్ బాంగ్లాదేశ్, హర్నత్ ఉల్ జిహాద్ అల్ ఇస్లామీ, ఇంకా ఇతర వృత్తిఆధారిత సంస్థలు - రైతులు, పారిశ్రామిక కార్మికులు వగైరా”

“ఈ సంస్థల నికర ఆదాయంలో 27% ఆర్థిక సంస్థల నుండే వస్తుంది. ఆ తరువాత 18.8% ఎన్జిఓల నుండి, (ట్రస్టులు, ఫౌండేషన్లు నుండి, 10.8% వ్యాపారాల నుండి, 10.4% ఫార్మా విభాగం నుండి, 9.2% విద్యా సంస్థల నుండి వస్తుంది. వచ్చే మొత్తం ఎంతయినా ఒక విషయమైతే, వచ్చే పద్దతి దాని దిశను తెలియచేస్తుంది.

“బాంగ్లాదేశ్ రాజకీయ ఆర్థిక అంశాలలో సనాతనవాదం పెరగడంతో అక్కడ ఛాందసవాదం వ్యవస్థీకరించబడింది. అంటే ఇస్లాం ఛాందసవాదం జనజీవనం లోకి చొచ్చుకొని పోయి, అన్ని సంస్థలలో వేళ్లునుకుంది. ఇది ఇస్లామిక్ షరీయా కౌన్సిల్, అక్కడి కేంద్ర బ్యాంకు ఆదేశాలను లెక్కచేయకపోవడంలో స్పష్టంగా కనిపిస్తుంది. ఇస్లామిక్ షరీయా కౌన్సిల్ అనేది ఇస్లామిక్ సనాతన వాద సంస్థల ఆర్థిక కేంద్ర బిందువు. అదే ప్రధానమైన ఇస్లామిక్ పార్టీల చేత నియంత్రించబడుతుంది. బాంగ్లాదేశ్ లో జమాత్ ఇ - ఇస్లామీ పేస్ ఇమాం నాయకత్వంలో నడుస్తుంది. అతడే ప్రభుత్వ అధికారి. షరీయా ద్వారా మసీదులు మౌలిక పునాదులుగా పరిపాలన, న్యాయ వ్యవస్థ ఉండాలనుకునే వ్యక్తి. కంపెనీ చట్టం ప్రకారం ఇస్లామిక్ షరీయా కౌన్సిల్ చట్ట విరుద్ధమైన సంస్థ. కేంద్ర బ్యాంకు దీనిని నిషేధించాలని చాలా ప్రయత్నాలు చేసింది. కానీ నిషేధించలేకపోయింది. చివరికి పార్లమెంటులో “మతతత్వానికి వ్యతిరేకంగా” ఓ చట్టం చేసింది.” అని బర్గర్ పరిశోధనలో రాశారు.

ఇరవయ్యో శతాబ్దంలో ఈ దక్షిణ ఆసియా ప్రాంత ప్రజలు సామ్రాజ్యవాదానికి వ్యతిరేకంగా తరతమ స్థాయిలలో పోరాడి రాజకీయ స్వతంత్రం పొందారు. ఇప్పుడు వీరం

“ దక్షిణ ఆసియాలో ఉన్న ఐదు ప్రధాన దేశాలలో ఒకసారి ఊహాత్మకంగా ప్రయాణించామని అనుకోండి.. మాయన్మార్ నుండి బాంగ్లాదేశ్, అక్కడి నుండి భారతదేశం, ఆ తరువాత శ్రీలంక, అక్కడి నుండి పాకిస్తాన్ - ఈ ప్రయాణంలో దేశ సరిహద్దులు దాటగానే ‘నేరాలు’ చేసే వారి జాతి మారిపోతుంటుంది. నిజానికి వారి పాత్రలు పూర్తిగా తారుమారవడం చూస్తాం. సరిహద్దుకు ఒకవైపు ఒక జాతి నేరాన్ని చేసేవారుగా ఉంటే, సరిహద్దు దాటగానే వారే బాధితులు అవుతారు. ”

ఎదుర్కొంటున్న సవాళ్లు పూర్తిగా భిన్నమైనవి. మరింత లోతుగా విశ్లేషిస్తూ, మూలాలోకి వెళితే, ఈ పరిస్థితులకి కారణం ఆనాటి సామ్రాజ్యవాదానికి వ్యతిరేకంగా పోరాటం చేసిన విధానంలోనే ఉందని లేదా సమాజంలో ఉన్న అంతర్గత బేదాలలో, బీటలలో అంతర్దీనంగా ఉన్నట్లు గ్రహించవచ్చు. వాటిని సరైన రీతిలో పరిష్కరించలేకపోవడం ఈనాటి దుస్థితికి కారణంగా కనిపిస్తుంది. ఇది అత్యంత ప్రమాదకరమైన పరిస్థితి. జాగ్రత్తగా పరిష్కరించకపోతే సమస్యలు పుట్టగా మారే ప్రమాదం ఉంది.

5

దక్షిణ ఆసియాలోని ఈ ప్రాంతంలో మెజారిటీరియనిజం స్వరాలు పెరిగే విధానంలో మరో పద్దతిని కూడా స్పష్టంగా గమనించవచ్చు. ఏ దేశంలోనయినా మెజారిటీ (మతస్థులుగాని, దేశస్థులుగాని, జాతివారుగాని) మైనారిటీల నుండి ‘అందోళనను భయాన్ని’ ‘ఎదుర్కొంటుంటారు’ (తరతమ స్థాయిలలో). ఒక్కో సారి హద్దుదాటితే జాతుల మధ్య సంబంధాలు వెంటనే మారిపోతుంటాయి. దక్షిణ ఆసియాలో ఉన్న ఐదు ప్రధాన దేశాలలో ఒకసారి ఊహాత్మకంగా ప్రయాణించామని అనుకోండి.. మాయన్మార్ నుండి బాంగ్లాదేశ్, అక్కడి నుండి భారతదేశం, ఆ తరువాత శ్రీలంక, అక్కడి నుండి పాకిస్తాన్ - ఈ ప్రయాణంలో : - దేశ సరిహద్దులు దాటగానే ‘నేరాలు’ చేసే వారి జాతి మారిపోతుంటుంది. నిజానికి వారి పాత్రలు పూర్తిగా తారుమారవడం చూస్తాం. సరిహద్దుకు ఒకవైపు ఒక జాతి నేరాన్ని చేసేవారుగా ఉంటే, సరిహద్దు దాటగానే వారే బాధితులు అవుతారు.

- ఒకరకమైన మతతత్వం వేరొకరకం మతతత్వాన్ని పోషిస్తుంది. ఆయా మతతత్వాల మధ్య సంబంధాలు ఉన్నాయనే సమాచారం అందుతున్నది.

- రాజ్యం ప్రకటన ఎలా ఉన్నప్పటికీ -

లౌకిక రాజ్యమా, మాతాధారిత రాజ్యమా అన్నదానితో సంబంధం లేకుండా - బహిరంగంగానో, అంతర్దీనంగానో - ఈ ప్రయత్నాలకు మద్దతు పలుకుతున్నది, బలపరుస్తుంది. కనీసం సౌలభ్యాలు సమకూరుస్తుంది.

మయన్మార్ లో పరిస్థితి మాస్తే విభిన్న ఓటెత్తుపోకడలకు పోయే సిద్ధాంతాలుగల వారి మధ్య ఇటువంటి మిశ్రతలు ఎక్కడికి దారితీస్తాయో అర్థం అవుతుంది. రోహింగాలు దుస్థితి మంచి ఉదాహరణగా ప్రపంచం దృష్టిని ఆకర్షించింది. ఇది గత కొద్ది కాలంగా పెరుగుతూ వచ్చినదే. సైన్యం దేశంలో జాతులను పరిశుభ్రపరిచే చర్యలలో పాలుపంచుకున్న విషయం, వారి ఇళ్లను తెగలపెట్టిన విషయం వివరంగా అనేక నివేదికలలో వచ్చిన విషయం మనకు తెలిసినదే. దేశం అంతర్గతంగా 1,20,000 మంది రోహింగాలు స్థానభ్రంశం గావించబడ్డారు. బర్మాలోని రాఖీన్ రాష్ట్రం సాటిల్ టెట్ చిత్రాలు 214 గ్రామాలు తగలపెట్టినట్లుగా చూపిస్తున్నాయి. మవుండ, రఫేడుంగ్ పట్టణాల మధ్య అనేక వేల ఇల్లు తగలపెట్ట బడ్డాయి. హ్యూమన్ రైట్స్ వాచ్, 2017 ఆగస్టు చివరి నుండి లెక్కిస్తే, 6,71,000 మంది రోహింగా ముస్లింలు సైన్యం చేసే జాతి ప్రక్షాళన కార్యక్రమాలకు భయపడి బర్మాలోని రాఖీన్ రాష్ట్రం విడిచి పారిపోయారు. బర్మా రక్షక దళాలు మూకుమ్మడి హత్యలు, లైంగిక దాడులు, లూటీలు చేసింది. ఇవన్నీ మానవత్వంపై చేసిన దాడులే. రోహింగాలు అనేక దశాబ్దాలుగా వరుసగా బర్మా ప్రభుత్వాల వివక్షతలకు, అణచివేతలకు గురయ్యారు. 1982 పౌరహక్కుల చట్టం ప్రకారం వారికి పౌరసత్వం కలిగించడంలో విఫలమయ్యాయి. దేశంలేని అతిపెద్ద ప్రజాసమూహంగా రోహింగా ముస్లింలు మిగిలారు.

ఇక్కడ కూడా కాషాయదళ ప్రభావం కనిపిస్తున్నది. ముస్లింలను లక్ష్యంగా చేసుకుని

“ ఈ విషయంపై అంగ్ సన్ సూకీ నోరు విప్పకపోవడం ప్రపంచానికి దిగ్భ్రాంతి కలిగించింది. ఒకప్పుడు అంగ్ రాష్ట్ర కౌన్సిలర్ గా ఎన్నికయి, ప్రభుత్వానికి వాస్తవ అధికారిగా ఎన్నిక అవడాన్ని ప్రపంచం హర్షించింది. కానీ ఇప్పుడూమె ఆధ్వర్యంలో సామూహిక మానవ హాసనాలు, పత్రికలవారిని, విమర్శకులను, జైలుపాలు చేయడం అంతర్జాతీయ సమూహాన్ని ఆగ్రహానికి గురిచేసిస్థితికి తెచ్చింది. మయన్మార్ ఇంకా అణచివేత ప్రభుత్వాల ఆధీనంలోనే ఉంది. ”

విద్వేష ఉపన్యాసాలు చేయడం, దోపిడీలకు ఉసిగొల్పడంలో బౌద్ధ సన్యాసులు పాత్ర కనిపిస్తుంది. ఉదాహరణకి, రితగు అనే ఆయన ఒక ప్రధానమైన మతపెద్ద, ఒక సంభాషణలో, “బర్మాలో వివిధ జాతులవారు వివిధ మతాలలోని వారు, నదిలో నీటి ప్రవాహంలా కలిసి మెలిసి ప్రవహించాలి.” అదే సంభాషణలో, “బౌద్ధ ఇంటిపెద్ద ఇంటికొచ్చిన అనేక మతాల అతిథులను ఆహ్వానించినట్టే రోహింగాలను కూడా ఆహ్వానించాలి. అయితే అతిథులు వారి మంచితనాన్ని ఆసరా చేసుకుని తమ పరిధులుదాటి గృహాన్ని ఆక్రమించుకునే ప్రయత్నాలు చేయకూడదు” అన్నారు.

బౌద్ధ సన్యాసులందరిలో వివాదాస్పదమైన వ్యక్తి విరథు. ఇతనిని ‘బౌద్ధ తీవ్రవాద ముఖచిత్రంగా’, ‘టైమ్’, పత్రిక అభివర్ణించింది. ‘గార్డിയన్’ పత్రిక అతనిపై ఒక కథనాన్ని ప్రచురించింది. అతను తన 2,500 మంది అనుయాయులను ముస్లింల పైకి ఎగ దోసి దేశంలో భయంకరమైన వ్యక్తిగా పేరు సంపాదించారు. బర్మాలో అతని పేరు ప్రఖ్యాతులు పెరుగుతుండడంతో 2017లో గార్డీయన్ అతని కథనాన్ని ప్రచురించింది. “విరథు నిరాడంబరుడు. అతని పసివాని రూపురేఖలు, అతను పెద్ద ఆధ్యాత్మిక గురువన్నట్లు చూపుతాడూ గాని 969 ఉద్యమం నాయకుడనీ, మతాన్ని రక్షించండి అంటూ మాబధ అనే జాతికి పిలుపునిచ్చిన సంస్థకి నాయకుడని గానీ అనిపించనివ్వవు” అని విరథుని గురించి రాసింది.

మయన్మార్ లో ముస్లింల సంఖ్య జనాభాలో 5 శాతం, 5.4 కోట్ల మంది. కానీ విరథు లాంటి జాతీయవాదులు ఈ కొద్దిపాటి ముస్లింల వల్ల బౌద్ధ మతమే గుర్తింపుగాగల బర్మా భవిష్యత్తు ప్రమాదానికి గురవుతుందనే ఆలోచనను ప్రజలలో బలంగా కలిగిస్తున్నారు. నేషనల్ హ్యూమన్ రైట్స్ నివేదిక, బర్మాలో పది లక్షల మంది ముస్లింలు

అత్యంత నికృష్టమైన జీవితాన్ని గడుపుతున్నారని అంటుండగా, అసలు తమ దేశంలోనే అటువంటివారు లేరని వాదిస్తారు విరథు.

ఈ విషయంపై అంగ్ సన్ సూకీ నోరు విప్పకపోవడం ప్రపంచానికి దిగ్భ్రాంతి కలిగించింది. ఒకప్పుడు అంగ్ రాష్ట్ర కౌన్సిలర్ గా ఎన్నికయి, ప్రభుత్వానికి వాస్తవ అధికారిగా ఎన్నిక అవడాన్ని ప్రపంచం హర్షించింది. కానీ ఇప్పుడూమె ఆధ్వర్యంలో సామూహిక మానవ హాసనాలు, పత్రికలవారిని, విమర్శకులను, జైలుపాలు చేయడం అంతర్జాతీయ సమూహాన్ని ఆగ్రహానికి గురిచేసిస్థితికి తెచ్చింది. మయన్మార్ ఇంకా అణచివేత ప్రభుత్వాల ఆధీనంలోనే ఉంది.

“నిజానికి 2012లో సూకీకి అమ్మాస్థి ఇంటర్వేషన్ల ఇచ్చిన పురస్కారాన్ని వెనక్కు తీసుకుంది.” అమె తన రాజకీయ, నైతిక అధికారాన్ని మానవ హక్కుల పరిరక్షణకు, న్యాయానికి, సమానత్వానికి వినియోగించకపోవడం ‘సంస్థను నిరాశకు గురిచేసిందని, మయన్మార్ సైన్యం జరుపుతున్న అకృత్యాల పట్ల సూకీ ఉదాసీనంగా ఉండడం, భావ ప్రకటనా స్వేచ్ఛ పై అసహనం పెరుగుతుండడాన్ని కారణంగా “ఉటంకించారు.” కిందటేదాది రోహింగాలకు వ్యతిరేకంగా ప్రచారం జరుగుతున్న సందర్భంలో మయన్మార్ రక్షక దళాలు వేలాదిమందిని చంపారు. మహిళలపై, బాలికలపై అత్యాచారాలు చేశారు. పురుషులను బాలరసం జైళ్లలో కుక్కి హింసించారు. గ్రామాలలో ఇళ్లను కాల్చి నేల మట్టం చేశారు. 7,20,000 మంది బాంగ్లాదేశ్ కి పారిపోయారు. యుఎన్ నివేదిక సీనియర్ మిలిటరీ అధికారులను ఈ విషయాలు పరిశోధించి నేరస్థులపై తగిన చర్యలు తీసుకోవాలని ఆదేశించింది.

6

మానవ హక్కుల ఉల్లంఘనను ప్రపంచ

వ్యాప్తంగా ఖండిస్తున్నప్పటికీ ఆయా ప్రాంతాలలో ‘ఉమ్మడి శత్రువుకి’ వ్యతిరేకంగా కొత్త కొత్త శత్రులు సమీకరించబడు తున్నాయి. కొత్త కొత్త మైత్రీబంధాలు ఏర్పడుతున్నాయి. ఈ నాటకంలో ప్రధాన పాత్రధారులు విరథు, గలగొండ అత్తే జ్ఞానసుర వంటి వారే.

బౌద్ధ భిక్షువులు సుగర్తదాన ఇండోర్ స్టేషియంలో విరథు ప్రసంగం వినడానికి కూడినప్పుడు, “శత్రువుల నుండి అంతర్జాతీయ స్థాయిలో బౌధాన్ని రక్షించాలని” పిలుపునిచ్చారు. గలగొండ అత్తే జ్ఞానసుర, విరథును బలపరుస్తూ, అంతర్జాతీయంగా కూడాల్సిన సమయం ఆసన్నమైనది” అన్నారు.

దక్షిణ ఆసియాలో “హిందూ-బౌద్ధ శాంతి ప్రాంతం” ఏర్పాటు చేసుకోవాలనే చర్చ భారతదేశంలో మితవాద హిందూ సంస్థ, ఆర్ఎస్ఎస్ తో జరిపినట్లు జ్ఞానసుర వెల్లడించారు. ఆర్ఎస్ఎస్ ప్రతినిధి రామ్ మాధవ్ ఇటువంటి చర్చలేవీ జరగలేదని ఖండించారు. కానీ ఇప్పుడు మాధవ్ భారతదేశాన్ని పాలిస్తున్న బిజెపి కార్యదర్శిగా, ఫేస్ బుక్ లో, ట్విట్టర్ లో బోదు బాల సేనకు సానుభూతిగా, విరథు సమూహం 969కి మద్దతుగా వ్యాఖ్యానాలు రాశారు.

ఇంకా ఆందోళన కలిగించే అంశం, కిందటేడు ప్రధాని నరేంద్ర మోడీ మయన్మార్ సందర్శించిన సందర్భంగా మయన్మార్ రాష్ట్ర కౌన్సిల్, అంగ్ సన్ సూకీతో కలిపి ఒక ఉమ్మడి ప్రకటన చేశారు. అందులో రోహింగాలను బయటికి నెట్టేసి, జాతుల ప్రక్షాళన చేయడం గురించిన ఒక్కమాట కూడా లేదు. కానీ రోహింగాలను అత్యు రక్షణార్థం తీసుకునే ‘తీవ్రవాద’ చర్యల గురించి ఆందోళన వ్యక్తపరచారు. “భారతదేశం, మయన్మార్ ల కుండ్ సముద్రతీరాలను రక్షించడం, సుస్థిరంగా ఉంచడం అత్యంత ప్రధానం. రాఖిని రాష్ట్రంలో జరిగిన హింస, అమాయకుల ప్రాణాలు కోల్పోవడంలో భారత్ మయన్మార్ కి తోడుగా” ఉంటుంది అని ప్రకటించారు.

ప్రోఫెసర్ సాంసూల్ ఇస్లాం, “మయన్మార్లో రోహింగాల మూకుమ్మడి హాసనం: హిందుత్వ ముద్రలు” అనే వ్యాసంలో పర్యటనను గురించి విశ్లేషిస్తూ, “ఈ ప్రకటన రోహింగాలను ప్రక్షాళన చేయడం గురించి పల్లెత్తు మాటనలేదు. మైగా భారత ప్రభుత్వం భారతదేశంలోకి రక్షణ కోసం చొరబడిన 40,000 మంది రోహింగాలను బయటకు పంపేయమనే ఆదేశాలను ఇవ్వడం అత్యంత శోచనీయం” అని రాశారు.

(మిగతా 33వ పేజీలో)

కార్పొరేట్ల

కబంధహస్తాల్లో

మీడియా



రచయిత ప్రముఖ పాత్రికేయుడు

పి. సాయినాథ్ ✍️

“20వ శతాబ్దంలో గొప్ప రాజకీయ ప్రాధాన్యత కలిగిన మూడు అంశాలు వున్నాయి. ఒకటి, ప్రజాస్వామ్య పురోభివృద్ధి. రెండు, కార్పొరేట్ శక్తుల అభివృద్ధి. మూడు, ప్రజాస్వామ్యాన్ని కాలరాస్తూ కార్పొరేట్ శక్తిని కాపాడే సాధనంగా కార్పొరేట్ ప్రచార యంత్రాంగ అభివృద్ధి.” - అలగ్జాండర్ కారే

పై మాటలను ఆస్ట్రేలియా దేశపు సోషలిస్టు, రాజకీయ, సామాజిక శాస్త్రవేత్త అలగ్జాండర్ కారే ఉటంకించారు. అవి వాస్తవమైనవి, మరింత పడునైనవి కూడా. 21వ శతాబ్దం తొలి దశాబ్దాల నాటికే అవి సత్యమని నిరూపించబడింది. అతి పెద్ద కార్పొరేట్ సంస్థలు తమకు అనుకూలంగా ప్రచారం చేయాల్సిన బాధ్యతను మీడియాపై నిశ్శబ్దంగా పెట్టాయి.

2020 నవంబరు నుండి 2021 డిసెంబరు వరకూ సింఘు, టీకీ లేదా షాజహాన్ సహిబ్ ద్వారా శక్తివంతమైన రైతు ప్రతిఘటనా వ్యవస్థం జరిగింది. ఆ ప్రదేశాన్ని సందర్శించిన ప్రతిసారీ వారి నినాదాలను విని ఉంటారు. ఆ నినాదాల్లో రెండు శతాధిక కోటిశ్వరుల పేర్లు మారుమోగాయి. వారే అదాని, అంబాని.

కాని వారిచ్చిన ప్రధానమైన నినాదాలను కార్పొరేట్ మీడియా సంపూర్ణంగా విస్మరించింది. వార్తా పత్రికలు మాత్రం ఒకటి రెండు సార్లు ఆ అంశాలను ప్రస్తావించాయి. కానీ తమ సంపాదకీయాల్లో మాత్రం వాటిని ప్రస్తావించలేదు. పంజాబ్, హర్యానాల్లో రిలయన్స్ జియో బాయ్ కాట్ అంశాన్ని మాత్రం నివేదించాయి. అది కూడా రిలయన్స్ జియోకు ప్రత్యర్థులైన భారతీ ఎయిర్ టెల్, వోడాఫోన్ ఇండియా లాభపడుతున్నాయని మాత్రమే పేర్కొన్నాయి.

ప్రభుత్వ రంగ సంస్థ బియస్ యన్ యల్ గురించి చాలా అరుగుగా ప్రస్తావించాయి. కేంద్రంలో వరుసగా వచ్చిన ప్రభుత్వాలు బియస్ యన్ యల్ సంస్థ గొంతు నులిమేందుకు ప్రయత్నించాయి. 2020-2021లో బిఎస్ఎన్ఎల్ పంజాబు, హర్యానాల్లో వినియోగదారులను పెంచుకోగలిగింది. ఆ సంవత్సరం దేశం మొత్తంలో ఆ రెండు రాష్ట్రాల్లో మాత్రమే జియో తన వినియోగదారులను కోల్పోయింది. రైతులు జియోను బహిష్కరించిన కారణాలను దేశంలోని ఇతర ప్రాంతాల్లోని (పంజాబు మినహా) ప్రధాన ప్రవంతి పత్రికలు చాలా నామమాత్రంగా మాత్రమే విశ్లేషించాయి.

అదాని, అంబానిలకు వ్యతిరేకంగా రైతు బృందాలు హోరెత్తిస్తున్న నినాదాల పట్ల టెలివిజన్ చానళ్లు ఏనాడూ దృష్టి సారించలేదు. ప్రధాన ప్రవంతి (కార్పొరేట్) చానల్స్ నిర్వహించిన 'చర్చా వేదిక'లో అదాని, అంబానిల ప్రస్తావనే లేదు.

2021 ఫోర్ట్స్ (ప్రపంచ శత కోటి శ్వరుల వివరాలను విశ్లేషిస్తున్న సంస్థ) గణాంకాల ప్రకారం: కరోనా మహమ్మారి తొలి సంవత్సరంలో మన జాతీయ ఆదాయం 7.7 శాతం కుదించుకుపోయింది. కాని అంబాని వ్యక్తిగత ఆస్తి 129 శాతం పెరిగి, 84.5 శత కోటి డాలర్లకు ఎగబాకింది. ఆ మొత్తం 2021 పంజాబు జియోస్ డిపిని మించిపోయింది.

ఆ కాలానికి సంపదపరంగా అంబాని కంటే అదాని వెనుక ఉన్నాడు. కాని అనంతర కాలంలో అదాని సంపద ఉరుకులు పరుగులతో గుట్టలుగా పెరిగింది. ఫోర్ట్స్ గణాంకాల ప్రకారం 2022 మార్చి తో పోల్చినపుడు అదే సంవత్సరం అక్టోబరు నాటికి అదాని సంపద

129 శత కోటి డాలర్లుగా వుంది. అనాటికి అంబాని సంపద 86 శత కోటి డాలర్లు.

రిజర్వు బ్యాంకు అంచనాల ప్రకారం పంజాబు జియోస్ డిపి 66 శత కోటి డాలర్లు. కాగా హర్యానా జియోస్ డిపి 94 శత కోటి డాలర్లుగా ఉంది. దేశంలోని రైతులు పై ఇరువురు శత కోటి శ్వరుల వైపు చూస్తున్నారు. వ్యవసాయ చట్టాల ఉపసంహరణ తర్వాత వారు గొప్ప లబ్ధిదారులుగా ఎదగటాన్ని వారు గమనించగలుగుతున్నారు.

రైతుల పాలిటి దెయ్యంగా మారిన అంబాని చుట్టూ మీడియా పరిభ్రమించటం వెనుక ఒక ముఖ్యమైన కారణం వుంది. సంపాదన కోసం ప్రకటనలపై ఆధారపడిన ఇలాంటి మీడియా పరిశ్రమలకు పెద్ద కార్పొరేషన్లు చాలా ముఖ్యం. ప్రధాన ప్రవంతి మీడియా సంస్థల్లో అత్యధిక భాగం కార్పొరేట్ల యజమాన్యంలోనే ఉన్నాయి.

రైతుల ప్రతిఘటనోద్యమం కాలంలో, అంబాని భారత్ మీడియాలో అతి పెద్ద సంస్థకు అధిపతి. బహుశా ఇప్పటికీ అతనిది అదే స్థానం. అతని యజమాన్యంలో లేని మీడియా సంస్థలకు అతడే ముఖ్యమైన ప్రైవేట్ ప్రకటన కర్త. కరోనా మహమ్మారికి ముందు విలువైన ప్రైవేట్ ప్రకటన కర్తలందరూ ప్రధాన ఆర్థిక వనరుగా ఉండేవారు. కరోనాతో అలాంటి ప్రకటన కర్తల సంస్థలన్నీ అకస్మాత్తుగా కుంగి పోయాయి. ఆ పరిస్థితుల్లో భారత్ లోని మీడియా సంస్థలన్నీ ప్రభుత్వ ప్రకటనలపై ఎక్కువగా ఆధారపడసాగాయి. ఉత్తర ప్రదేశ్ లోని నది గట్ల వద్ద మృతదేహాలు గుట్టలుగా పేరుకుపోయేవి. అందుకు సంబంధించిన సంక్లిష్టమైన రిపోర్టులు రాకుండా కేంద్ర, రాష్ట్ర ప్రభుత్వాలు అపారమైన

“ అదాని కొత్తగా మీడియా రంగంలోకి ప్రవేశించాడు. ఈపాటికే అతడు ‘క్వింట్’ను సాధీనం చేసుకున్నాడు. ‘యన్డిటివి’ ని కూడా తన అధీనంలోకి తెచ్చుకోవటంలో అతడు జయప్రదమోతాడని ఆ పరిశ్రమ నమ్ముతున్నది. ఈ ఘటనలకు పూర్వమే ఒక ప్రధాన ప్రకటనదారుగా పెద్ద ప్రాబల్యం కల్గివున్నాడు. ఈపాటికే తన గ్రూపుకు వ్యతిరేకంగా కథనాలు రాసిన స్వతంత్ర జర్నలిస్టులను వ్యాజ్యాల పాలుచేసి కొరడా రుఖిపించిన ఘనుడుగా గుర్తింపు పొందాడు. ”

శ్రద్ధ తీసుకున్నాయి. ఆ వైఖరి పై అంశాన్ని ధృవీకరిస్తున్నది. ఆ విధంగా ప్రైవేట్ ప్రకటనల రంగం కుదించుకుపోయింది. దానితో రిలయన్స్ గ్రూపు పాత్రకు మరింత ప్రాధాన్యత సమకూరింది.

అదాని కొత్తగా మీడియా రంగంలోకి ప్రవేశించాడు. ఈపాటికే అతడు ‘క్వింట్’ను సాధీనం చేసుకున్నాడు. ‘యన్డిటివి’ ని కూడా తన అధీనంలోకి తెచ్చుకోవటంలో అతడు జయప్రదమోతాడని ఆ పరిశ్రమ నమ్ముతున్నది. ఈ ఘటనలకు పూర్వమే ఒక ప్రధాన ప్రకటనదారుగా పెద్ద ప్రాబల్యం కల్గివున్నాడు. ఈపాటికే తన గ్రూపుకు వ్యతిరేకంగా కథనాలు రాసిన స్వతంత్ర జర్నలిస్టులను వ్యాజ్యాల పాలుచేసి కొరడా రుఖిపించిన ఘనుడుగా గుర్తింపు పొందాడు. గత దశాబ్ద కాలంలో కార్పొరేట్లు ప్రజల సంపదలను కైంకర్యం చేస్తున్నారు. కార్పొరేట్ల వైఖరిపట్ల దజన క్రొద్ది జర్నలిస్టులు, ప్రజా మేధావులు అసమ్మతినీ వ్యక్తం చేస్తున్నారు. అలాంటివారిని ప్రజాజీవనం నుండి దూరం చేసేందుకు కోర్టులకీడ్చి, వివాదాలు రగిల్చి భయకంపితులను చేస్తున్నారు.

పెద్ద కార్పొరేట్ శక్తులే మీడియా అధిపతులుగా అవతారమెత్తుతున్న కాలమిది. ఫలితంగా స్వతంత్ర జర్నలిజానికి అవకాశాలు వేగంగా కుదించుకుపోతున్నాయి. రైతు పోరాటాన్ని రిపోర్టు చేయటంలో అలసత్వం ప్రదర్శించటం పట్ల వ్యాకులత, బాధ తప్పక కల్గతాయి. కానీ అందుకు ఆశ్చర్యం చెందనవసరం లేదు.

ధీల్ గేట్ల వద్ద మనం చూస్తున్నదేమిటి? దశాబ్ద కాలంగా ఈ ప్రపంచంలో అసమానతలు, అన్యాయాలు కొనసాగుతున్నాయి. వాటికి వ్యతిరేకమైన అతి భారీదైన, ప్రశాంతమైన, ప్రజాస్వామిక నిరసన దృశ్యాలను మనం వీక్షిస్తున్నాము. అత్యుద్యుతమైన ఈ దృశ్యం గురించి కార్పొరేట్ మీడియా నీకేనాడూ చెప్పలేదు. దానికంటే ముందు 2011 సెప్టెంబరు, నవంబరు మాసాల మధ్య వాల్ ఫిబ్రవరి - 2023

స్ట్రీట్ ఆక్రమణ ఉద్యమం పలు వారాలపాటు కొనసాగింది. ఆ ఉద్యమం ముగింపులో ప్రతి ఘటనోద్యమ కేంద్ర స్థాపరమైన న్యూయార్క్ ‘జుకోటీ పార్కు’ నుండి నిరసన కారులను గెంటేశారు. ఆమెరికా సంయుక్త రాష్ట్రాల్లోను, పలు దేశాల్లోను ప్రతిఘటనోద్యమాలు వెల్లువెత్తాయి. అలాంటి ఆక్రమణ ఉద్యమాలన్నింటిపైనా ‘ఆక్యుపై వాల్ స్ట్రీట్’ ఉద్యమం విస్తృతము, ఉత్తేజకరమైన ప్రభావాన్ని కలిగించింది. కానీ అదే వాల్ స్ట్రీట్ ఉద్యమాన్ని పది వారాల్లోనే అంతర్గతంగా నడ్డివిరిచేశారు.

భారతదేశ రైతు ఉద్యమం ఒక సంవత్సరానికిపైగా నడిచింది. ఈ కాలంలో వారి డిమాండ్లను బలపరుస్తూ ప్రధాన స్రవంతి వార్తా పత్రికల సంపాదకీయాల్లో ఒక్కదానిలో కూడా ఆ ప్రతిఘటనోద్యమ కథనాలకు చోటు దొరకలేదు. కొన్ని వార్తా పత్రికలు నిరంతరం ప్రజాస్వామ్యము - ప్రజాస్వామిక పద్ధతులు గురించి విరామం లేకుండా ప్రవచిస్తాయి. అలాంటి పత్రికలు కూడా రైతు ఉద్యమ ప్రతిఘటనను అపాలని ఘోషించాయి. ప్రమాద కరమైన రైతు చట్టాలు ఉపసంహరించబడేంత వరకూ ప్రజాస్వామ్యం గురించి చెప్పింది బహుతక్కువ.

రాజకీయంగా చాలా సరళమైనవిగా చెప్పబడుతున్న కొన్ని ప్రచురణ సంస్థలు ప్రభుత్వాన్ని విమర్శించాయి. ఆ విమర్శలు కేవలం చట్టాలు గురించే కాదు. వాటిని ముందుకు తెచ్చేందుకు అవలంబించిన పద్ధతిపై కూడా. రైతుల నమ్మకాన్ని గెల్చుకోవాల్సిన అవసరాన్ని కూడా వాటి సంపాదకీయాలు ఉద్ఘోషించాయి. నమ్మకాన్ని గెల్చుకోవటం బే - జరిగేదంతా రైతుల ప్రయోజనం కోసమేనన్న అబద్ధాన్ని రైతులు నమ్మేలా చేయటం. సరళ స్వభావులు, అమాయకులైన రైతులు తమకేది మంచిదో తెల్పుకోవటంలో విఫలమౌతున్నారంటూ అలాంటి సంపాదకీయాలు వారిపట్ల సానుభూతిని చూపించాయి. అవి ఒక వైపున ప్రభుత్వం అవలంబిస్తున్న పద్ధతులు సరికావన్నాయి. మరోవైపున కేంద్రం

తెచ్చిన చట్టాలు చాలా మంచివని ప్రకటించాయి. అంతేకాదు, అవి మరింత అవసరమైనవని నమ్మబలికాయి.

ఆ వాదనలకు దన్నుగా నిలుస్తూ కొన్ని సంపాదకీయాలు వెలుపడ్డాయి. అలాంటి వాటిలో ‘పెద్ద అక్షరాలతో వెలుపడిన ‘ధనిక రైతులకు సోషలిజం’ శీర్షికతో సూర్జిత భల్లా సంపాదకీయం ఉంది. భల్లా ఐయంయఫ్లో భారతదేశం తరపున ఎగ్జిక్యూటివ్ డైరెక్టరుగా ఉండేవారు.

పంజాబ్, హర్యానా రైతుల సంపద, ఆదాయాల సమాచారాన్ని మీడియా చాలా తేలికగా సేకరించగలదు. నేషనల్ శాంపుల్ సర్వే (యన్యూస్యూస్) 70వ దశా సర్వేలో ఆ సమాచారం లభిస్తుంది. ‘వ్యవసాయదారుల కుటుంబాల పరిస్థితులపై సర్వే - (2013)’లో తాజా సమాచారం అందుబాటులో ఉంది. అదాని, అంబానిలతో ఈ ‘ధనిక రైతుల’ పరిస్థితులను పోల్చుకునేందుకు అవసరమైన ఆసక్తికరమైన సమాచారం అందులో ఉంది.

నాటి యన్యూస్యూస్ సర్వే ప్రకారం పంజాబు రైతు కుటుంబాల సగటు నెలసరి ఆదాయం రు. 18059లు. ఆ కుటుంబాల్లో సగటు సభ్యుల సంఖ్య 5.24. అందువల్ల సగటున నెలకు వారి తలసరి ఆదాయం రు. 3450లు. అదీ వారి అద్యుతమైన మహా సంపద. హర్యానా రైతు కుటుంబాల నెలసరి సగటు ఆదాయం రు. 14434లు. వారి కుటుంబ సభ్యుల సగటు సంఖ్య 5.9. నెలకు తలసరి ఆదాయం షుమారు రు. 2450లు. ఈ అల్పమైన అంకెలే వారిని దేశంలోని ఇతర ప్రాంతాల రైతులకంటే ముందు వరుసలో నిలిపాయి. ఉదాహరణకు గుజరాత్లో రైతు కుటుంబాల నెలసరి సగటు ఆదాయం రు. 7926లు. వారి సగటు కుటుంబ సభ్యులు సంఖ్య 5.2. నెలకు సగటు తలసరి ఆదాయం రు. 1524లు మాత్రమే.

భారతదేశంలో ఒక వ్యవసాయ కుటుంబపు సగటు నెలసరి ఆదాయం రు. 6426లు. తలసరి సగటు ఆదాయం సుమారుగా రు. 1300లు. ఈ తలసరి సగటు ఆదాయాలు కేవలం వ్యవసాయ ఆదాయమే కాక, అన్ని వనరుల నుండి వారికి లభించే ఆదాయాలన్నింటినీ పరిగణలోకి తీసుకుని లెక్కించబడ్డాయి. పశువులు, వ్యవసాయేతర ఆదాయాలు, వేతనాలు, కూలి ఆదాయాలు కూడా అందులో ఉన్నాయి. (ఇటీవలి యన్యూస్యూస్ 77వ దశా సర్వే వివరాలు, వేతన శ్రమ, పశుపోషణల ఆదాయాలు స్వల్పంగా పెరిగినట్లు, వ్యవసాయంపై నిజ ఆదాయాలు వాస్తవంగా పడిపోయినట్లు తెల్పుతున్నాయి.)

అరుదుగా కొన్ని పత్రికలు, ముఖ్యంగా రెండు పత్రికలు (పంజాబులోని అత్యధిక మీడియా) రైతుల అభిప్రాయాలను ప్రమరించాయి. కానీ జాతీయంగా అత్యధిక మీడియా కార్పొరేట్లు ప్రవచిస్తున్న 'స్వేచ్ఛా వాణిజ్యం పట్ల సానుకూలత' మంత్రాన్ని అస్పష్టమైన మాటలతో లిఖితపూర్వకంగా నమర్చి స్తున్నాయి. ఆ చట్టాలు ఉపసంహరించబడగానే భవిష్యత్తులో జరుగబోయేదాన్ని ముందుగానే గంభీరంగా ప్రవచించినట్లు అనేక పత్రికలు, చానళ్లు మాట మార్చేశాయి. ఒక ప్రజాస్వామ్యంలో విస్తారమైన చర్చల ప్రక్రియ ద్వారా ముందుకు సాగాల్సిన అవసరం ఉంటుందని ప్రబోధించసాగాయి.

వేలాది నిరసనకారుల గుడారాల్లో తాగునీరు, విద్యుత్ సరఫరాలు నిలిపేశారు. పోలీసు, పారా మిలిటరీ బృందాలు నిరసన కారులను అడ్డగించి కటాఫ్ జోన్లలోకి, ప్రమాదకరమైన, అనారోగ్యకరమైన పరిస్థితుల్లోకి నెట్టేశాయి. నీటి ఫిరంగులతో దాడిచేశాయి. ముళ్ల కంచెల వలయాలు, కందకాల మాటున నిర్బంధించాయి. నిరసనకారులైన రైతులను కలిసేందుకు కూడా పత్రికా సిబ్బందికి ఆసాధ్యమైంది. ఒక దశ వరకూ, 'అల్ప ఉష్ణస్థితి' వంటి పలు సమస్యల మూలంగా 200 మంది నిరసనకారులు మరణించారు. ఆ ముట్టడి ముగిసే వరకీ ఆ సంఖ్య 7000లకు పెగింది. పై తెల్పిన సంక్లిష్ట సమయాల్లో ప్రజా స్వామ్యం గురించి ఎక్కువ సంపాదకీయాలు వెలువడ లేదు. ఇలాంటి పాశవిక పరిస్థితుల్లో మీడియా లో ప్రజాస్వామ్యంపై చర్చలు జరగటం ఎంతైనా అవసరం.

అంతేకాదు, మీడియా కనీసం నిరసనకు గురైన (తర్వాత ఉపసంహరించబడిన) మూడు వ్యవసాయ చట్టాలను రూపొందించినదెవరు? అన్న ఈ ప్రశ్నను కూడా సంధించలేదు. పార్లమెంటుగాని, పార్లమెంటు సభ్యులు గానీ వాటిని రూపొందించలేదన్నది స్పష్టం. వ్యవసాయ స్టాండింగ్ కమిటీకి వాటిని సమర్పించ లేదు. అంతే కాదు. కనీసం ఏ ప్రత్యేక కమిటీ కూడా వాటిని చూడలేదు. 2020 లో ఆర్డినెన్స్ల రూపంలో అవి అవతరించాయి. అంతిమంగా ఆ సంవత్సరం సెప్టెంబరులో వాటిని పార్లమెంటు ద్వారా ముందుకు నెట్టేశారు. ఈ దశలో రాజ్యసభ నుండి అసంబద్ధ ఆరోపణలతో ఎనిమిది మంది యంపిలను బయటికి పంపించారు.

ఈ చట్టాలు రూపొందటం వెనుక కార్పొరేట్ శక్తులున్నట్లు ప్రతిఘటన ప్రాంతాల్లోని రైతాంగానికి స్పష్టమైన అవగాహన ఉంది.

“ తమ భాగస్వామ్యాన్ని భారీగా విస్తరించేలా 1991 అనంతరం కార్పొరేట్ల శక్తి పెరిగింది. ఆ సంవత్సరంలో వారు ఇతర రంగాల్లోకి ప్రవేశించే దుకు ప్రైవేటీకరణ విధానాలు, మహమ్మారి' అదనంగా అవకాశం కల్పించాయి. 1991 తర్వాత భారత్ లో అనుసరించిన ప్రైవేటీకరణ విధానం పెద్ద మీడియాకు, ప్రత్యేకంగా అతి పెద్ద మీడియా యజమానులకు లబ్ధి చేకూర్చింది. ”

ఈ అంశంపై మీడియాకు కూడా అంతే స్పష్టత ఉంది. కానీ కార్పొరేట్లచే ప్రభావితమైన మీడియా వీటిని స్పష్టంగా ప్రజల ముందుంచే దుకు ప్రయత్నం చేయలేదు.

XXXXX

కార్పొరేట్ యాజమాన్యము లేదా మీడియాపై వారి ఆధిపత్యం గురించి మాట్లాడటం మనమేం చెబుతున్నాము? మీడియాపై కార్పొరేట్ల యాజమాన్యానికి, పెద్ద సంఖ్యలోని ఇతర పరిశ్రమలపై వారి యాజమాన్యానికి తేడా ఏమిటి? ఇతర రూపాల్లోని యాజమాన్యాల కంటే కార్పొరేట్ యాజమాన్యం ఎలా భిన్నమైనది? కార్పొరేట్ల తమ ప్రయోజనాల సాధనకు లెక్కలేనన్ని ఇతర పరిశ్రమలు, వ్యాపారాలతో పాటు మీడియా సంస్థలను తమ అధీనంలోకి తీసుకున్నప్పుడే గొప్ప వెనుకడుగు పడింది.

మీడియా యజమానులు భారీగా భాగస్వాములైన కొన్ని ఇతర పరిశ్రమలేమిటి? స్థలాభావం వల్ల ఈ వ్యాసంలో ఆ జాబితానంతటినీ పేర్కొనేందుకు అవకాశం లేదు. అందుకే ఆ సమాచారం స్థూలంగా ఇలా ఉంది : వినోదం(వాస్తవానికి మీడియా మరియు వినోదం కలిపి ఒకే పరిశ్రమగా పరిగణించాలి), బొగ్గు బ్లాకులు, గనుల తవ్వకం, జల విద్యుత్ కేంద్రాలు, టెలికం, డిజిటల్, ప్రైవేట్ విద్య, విలాసవంతమైన హిల్ స్టేషన్లు, హోటళ్లు మరియు రిసార్ట్లు, విమానయానం, వ్యవసాయం, వ్యవసాయ యంత్రాలు, ప్రైవేట్ బ్యాంకులు, ట్రాక్టర్లు, సిమెంట్, స్టీల్, నౌకాయానం, జుబ్, రనాయనాలు, ఫార్మసీ, క్రికెట్(ఐపిఎల్), కాటన్, రబ్బర్, టీ, కాఫీ, ఎలక్ట్రానిక్స్, సినిమా, పాడి, నిర్మాణం, రియల్ ఎస్టేట్, విద్యుత్, కాలే సెంటర్లు, క్యాష్మిర్ విద్యుత్ కేంద్రాలు, గ్రంథాలయాలు, సంగీతం, చిట్ఫండ్స్, ప్రాసెస్డ్ ఫుడ్, టెక్నోలాజీ, గ్యాస్, స్పెక్ట్రమ్ ... ఆ విధంగా ఆ జాబితాకు అంతంలేదు.

తమ భాగస్వామ్యాన్ని భారీగా

విస్తరించేలా 1991 అనంతరం కార్పొరేట్ల శక్తి పెరిగింది. ఆ సంవత్సరంలో వారు ఇతర రంగాల్లోకి ప్రవేశించే దుకు 'ప్రైవేటీకరణ విధానాలు, మహమ్మారి' అదనంగా అవకాశం కల్పించాయి. 1991 తర్వాత భారత్ లో అనుసరించిన ప్రైవేటీకరణ విధానం పెద్ద మీడియాకు, ప్రత్యేకంగా అతి పెద్ద మీడియా యజమానులకు లబ్ధి చేకూర్చింది.

ఈ విచిత్రమైన మార్పును ప్రైవేటీకరణ యుగం పరిశ్రమకు అందించింది: అతి కొద్ది సంస్థలు ఇంత భారీగా లాభపడటం భారత మీడియా చరిత్రలో ఇంతకు ముందు జరగలేదు. అనేక మంది నుండి భారీగా తీసుకుని, వారికి అతి స్వల్పంగా తిరిగి ఇవ్వటం ద్వారా మాత్రమే అది సాధ్యమైంది.

మీడియా యాజమాన్యాలతో సంబంధం గల పరిశ్రమలన్నింటి మొత్తం విలువను లెక్కించటం అసాధ్యం. కాని ఒక్క మీడియా మరియు వినోదం (యం అండ్ ఇ) విలువ మాత్రం సందేహాత్మకంగా మారింది. ఈ విషయంపై ఎర్నెస్ట్ అండ్ యంగ్(ఇ అండ్ వై)-యుఫ్ఐసిసిఐ 2022లో అంచనా వేసింది. ఆ అంచనా ప్రకారం, కరోనా మహమ్మారి ఆటంకాలున్నప్పటికీ, యం అండ్ ఇ రంగం అభివృద్ధి 2022లో 17శాతంగా ఉంటుంది. కాని ఆ రంగం మొత్తం విలువ రు.1.89 లక్షల కోట్లకు చేరింది.

ఈ రంగం వార్షికంగా 13 శాతం చక్రవృద్ధితో ముందుకెళుతుందని, 2024 నాటికి రు. 2.32 ట్రిలియన్లకు దాని విలువ పెరుగుతుందని ఇ అండ్ వై -యఫ్ఐసిసిఐ నివేదిక అంచనా వేస్తున్నది. అన్నింటిలో ఇదొకటి కావచ్చు. కానీ ఇది సంక్లిష్టమైనది. వేగంగా అభివృద్ధి చెందుతున్న ఆర్థిక వ్యవస్థలో ఇది ముఖ్యమైన అంగము. ఎన్నికల సంవత్సరంలో మాత్రమే ఈ ధోరణులను ప్రతిపక్ష రాజకీయ పార్టీలు బలంగా వ్యతిరేకిస్తున్నాయి.

“ అనేక భిన్న పరిశ్రమలతో మీడియా పెనవేసుకు పోయింది. వాటిలో ఆ రంగం యాజమాన్యం, అతి కొద్ది మంది చేతుల్లో కేంద్రీకృతమాతున్నది. మీడియా డైరెక్టర్ల బోర్డుల కూర్పులో ఈ ధోరణి ప్రతిబంబిస్తున్నది. ఇలాంటి కొన్ని బోర్డుల్లో పెద్ద స్టాక్ మార్కెట్ల ప్రతినిధులతో పాటు, అగ్రగామి ప్రైవేటు బ్యాంకుల అధినేతలు కూడా ఆసీను లౌతున్నారు. ఈ పెనవేతలు అపనమ్మకంతో కూడిన సంక్షిప్తతలతో తికమక పెడుతున్నాయి. ”

అనేక భిన్న పరిశ్రమలతో మీడియా పెనవేసుకుపోయింది. వాటిలో ఆ రంగం యాజమాన్యం, అతి కొద్దిమంది చేతుల్లో కేంద్రీకృతమాతున్నది. మీడియా డైరెక్టర్ల బోర్డుల కూర్పులో ఈ ధోరణి ప్రతిబంబిస్తున్నది. ఇలాంటి కొన్ని బోర్డుల్లో పెద్ద స్టాక్ మార్కెట్ల ప్రతినిధులతో పాటు, అగ్రగామి ప్రైవేటు బ్యాంకుల అధినేతలు కూడా ఆసీను లౌతున్నారు. ఈ పెనవేతలు అపనమ్మకంతో కూడిన సంక్షిప్తతలతో తికమక పెడుతున్నాయి. ఆమెరికా రచయిత జెన్ బ్యాగ్గీకియన్ తన గ్రంథం ‘మీడియా గుత్తాధిపత్యం’లో ఈ క్రమాన్ని ‘వావివరుసలు తప్పి వ్యభిచరిస్తున్న కార్పొరేట్ల సరళిగా పేర్కొనటం చాలా సమంజసంగా ఉంది.

మీడియా సంభాషణల్లో పద వినియోగం ఎక్కువ భాగం కనుమరుగైంది. కుహనా రాజకీయాల్లోనూ ఇదే వైఖరి ప్రబలమౌతున్నది. అందుకు రెండు కారణాలు : ఒకటి. ఈ అంశంలో నీ సొంత రంగంలో నెలకొన్న దుర్గంధమే చాలా సిగ్గుపడేలావుంది. ఫలితంగా ఇతర రంగాల్లో ‘ ప్రయోజనాల మధ్య సంఘర్షణల’ పద ప్రయోగంపై శ్రద్ధ పెట్టాలన్న ప్రబోధం ఇబ్బందికరంగా మారింది. రెండు. కార్పొరేట్ల జెనెషిస్ లో నూతన తరహా (సాంకేతికేత తరం) కలయికలు జరుగుతున్నాయి. అనేక మంది కార్పొరేట్ నాయకులు, బడా వ్యాపార వేత్తలూ కూడా రాజకీయాల్లోకి వేంచేస్తున్నారు. అలవోకగా పార్లమెంటుకు ఎన్నికౌతున్నారు. ప్రతివారి పెదవుల మధ్య నలుగుతున్నప్పేరు విజయమాల్యా. కానీ మరికొన్ని పెద్దలూ కూడా ఈ జాబితాలో ఉన్నారు.

గుత్త వ్యాపార సంస్థలను నేరుగా రాజకీయాల్లోకి తెస్తున్నారు. మీడియా రంగం లోకి బడా రాజకీయవేత్తలు లేదా రాజకీయ శక్తులను ప్రవేశపెడుతున్నారు. పెద్ద మీడియా సంస్థల్లో రాజకీయ సామ్రాజ్యాలు, కార్పొరేట్ సంస్థలూ లోతుగా పాతుకుపోతున్నాయి.

పంజాబులో బాదల్ లు, ఆంధ్రాలో రెడ్లు, తమిళనాడులో మారన్ లు, దివంగత ముఖ్య మంత్రి జయలలిత... ఇంకా అనేకులు. ఇది భారత్ లో సూటిగా గ్రహించగల్గుతున్న ప్రక్రియ.

ఈ ప్రక్రియ అంతా కొత్తది కాదు. కొన్ని దశాబ్దాలుగా కొనసాగుతున్నది. కాని గతంలో యేనాడూ ఊహించని స్థాయిలో 1991 తర్వాత ఈ సమ్మేళనాలు వాస్తవ రూపం తీసుకున్నాయి. 1980ల గుణపాఠాలకు అనుగుణంగా కార్పొరేట్ సంస్థలు పనిచేయసాగాయి. 1991 నుండి కలిసొచ్చిన అవకాశాలను అందిపుచ్చు కోగల్గాయి.

పెద్ద మీడియా సంస్థలను స్వాధీనం చేసుకున్న కార్పొరేట్ సంస్థలన్నీ రాజకీయ శక్తిని సంపాదించాయి. అవి మీడియా యేతర రంగాల్లోని తమ వ్యాపార ప్రత్యర్థులకు లేని ప్రజలను ఒప్పించగల శక్తిని సాధించగల్గాయి. ముఖేష్ అంబాని తండ్రి, రిలయన్స్ వ్యవస్థాపకుడు దివంగత ధీరూబాయి ఈ మెళుకువను పసిగట్టాడు. అతనికి, 1980లో వ్యాపార ప్రత్యర్థి, పారిశ్రామిక వేత్త సస్మీ వాడియాతో వివాదం ఏర్పడింది. వాడియాకు మరో పారిశ్రామికవేత్త మరియు మీడియా దిగ్గజం రామనాథ్ గోయంకా అండదండ లున్నట్లు గమనించాడు. రామనాథ్ గోయంకా ఇండియన్ ఎక్స్ ప్రెస్ యజమాని. ఫలితంగా ప్రజల దృష్టిలో శ్రీమాన్ ధీరూబాయి తక్కువ స్థితిలో ఉన్నవాడిలా కనిపించాడు.

నాటి రెగ్యులేటరీ ప్రక్రియను ఉల్లంఘిస్తూ రిలయన్స్ గ్రూపు అనేక పారపాట్లు చేసినట్లు ఆనాటి ఇండియన్ ఎక్స్ ప్రెస్ సంపాదకుడు అరుణ్ శౌరీ పరిశోధన వెల్లడించింది. అదే అరుణ్ శౌరీ రెండు దశాబ్దాల అసంతరం రిలయన్స్ సంస్థపట్ల తన వైఖరిని పూర్తి సానుకూలంగా మార్చుకున్నాడు : “ధీరూబాయిలకు ఒక సారి కాదు, రెండు, అంతకంటే ఎక్కువ సార్లు ధన్యవాదాలు చెప్పాలి. అనేక నియంత్రణలున్నప్పటికీ వారు ప్రపంచ స్థాయి

పరిశ్రమలను, సేవా సంస్థలను నెలకొల్పారు. నేటి మనందరి అభివృద్ధికి మూలమైన పునాదులు వేసిన ఘనత వారికే దక్కుతుంది...” వాజ్ పాయి ప్రభుత్వంలో ‘పెట్టుబడుల ఉపసంహరణ (డిస్ ఇన్ వెస్ట్ మెంట్)’ శాఖ మంత్రిగా పనిచేస్తున్న అరుణ్ శౌరీ 2003లో పై విధంగా మాట్లాడాడు. నేడు అరుణ్ శౌరీ మరోసారి భిన్నంగా మాట్లాడవచ్చు. కానీ 2003నాటి అతని ప్రకటన రికార్డు చేయబడి ఉంది.

1980 నాటి గుణపాఠాలను ముఖేష్ అంబాని మనస్ఫూర్తిగా స్వీకరించి ఉంటాడు. అలాకాకుంటే అతని గ్రూపు దేశంలోనే అతిపెద్ద మీడియా సంస్థకు యజమాని స్థాయికి ఎదిగేది కాదు.

కాని ప్రతి చోటా కార్పొరేట్లు, ముఖ్యంగా భారతీయ శత కోటి ధర్మలకు నాయకత్వం వహించే వారికి ప్రభుత్వంతో రెండు స్థాయిల్లో సంబంధాలు ఉంటాయి. ప్రభుత్వంతో తమకున్న సంబంధాలు తమ వ్యాపార లావాదేవీల్లో అత్యంత శక్తివంతులను చేస్తాయి. ఆ మేరకు తమ వ్యాపార ప్రత్యర్థులు - అంతకంటే ముఖ్యంగా తమ కార్మికుల పట్ల నిర్ణయంగా వ్యవహరించగల్గుతారు. మరో స్థాయివారు ప్రభుత్వ పత్రికల పలన మరియు దుర్బలంగా వ్యవహరిస్తుంటారు. ఆయిల్, సహజ వాయువు(గ్యాస్), గనులు వంటి పలు భారీ ప్రభుత్వ వనరులను నామమాత్రపు ధరలకు కాజేసే సంస్థలు ఈ విధంగా వ్యవహరిస్తాయి.

మహా శక్తి సంపన్నమైన (కార్పొరేట్) మీడియా యజమానులు భారీ మొత్తాల్లో డబ్బు పోగేసుకోగల్గుతున్నారు. అందుకు వారు అవలంబించే అనేక తప్పుడు పద్ధతులు : పెయిడ్ స్యూస్ వ్యాప్తి చేస్తారు. ప్రభుత్వ ఆస్తులను దోపిడీ చేసేందుకు మోసపూరితమైన పద్ధతుల్లో లైసెన్సులు సంపాదిస్తారు. ఉద్వేగపూరితమైన ప్రభుత్వ ప్రైవేటీకరణ విధానాలను వినియోగించుకుని వేలాది కోట్ల విలువవైన ప్రభుత్వ ఆస్తులను లాంచీయర్లు తున్నారు. అందుకు ప్రతిగా పాలక పార్టీలకు పెద్ద మొత్తాలను ఎన్నికల నిధిగా సమర్పించుకుంటారు. అలాంటి మీడియా అధినేతలు అధికారంలో ఉన్న తమ భాగస్వాముల గుట్టు రట్టుచేసేందుకు తమ జర్నలిస్టులను అనుమతించరు.

ప్రభుత్వంలోని తమ మిత్రులు, భాగస్వాములకు కార్పొరేట్ల నుండి పలు విధాలా లబ్ధి చేకూరుతుంది. ఇటీవల ఎన్నికల

బాండ్ల రూపంలో ఆ తతంగం నడుస్తున్నది. కరోనా మహమ్మారి తొలిదశలో ప్రవేశపెట్టబడిన 'పియం కేర్స్ నిధి' ద్వారా కూడా వారు అలాంటి సజరానాలను అందుకున్నారు.

ఎన్నికల కమీషన్ విడుదలచేసిన సమాచారం ఇలా ఉంది : 2019-20లో రు. 3435 కోట్లు విలువైన ఎన్నికల బాండ్లు జారీఅయ్యాయి. ఆ మొత్తంలో 75 శాతం పైగా భారతీయ జనతా పార్టీ (బిజెపి) ఖాతాలో జమయ్యాయి. ఈ సంవత్సరం (2022) అక్టోబరు 1 నుండి 10(హిమాచల్ ప్రదేశ్, గుజరాత్ ఆనెంబ్లీ ఎన్నికలకు కొద్ది ముందు) వరకు రు. 545 కోట్లు విలువైన ఎన్నికల బాండ్లు అమ్ముడైనాయి. అందులో సింహ భాగం బిజెపికి చేరింది. ఆ మొత్తాల్లో అత్యధిక భాగం ' అజ్ఞాత దాతల పేరున సమకూరింది. ఆ దాతలు కార్పొరేట్లైనప్పటికీ స్పష్టం (వారిలో కొందరు మీడియా రంగంలో పాతుకుపోయిన వారే).

'పియం కేర్స్ ఫండ్' - దాని విమర్శకులు వ్యంగంగా 'పియం స్వంత ఫండ్' (పి ఎం స్నేర్స్ ఫండ్)గా గేలిచేస్తారు. ఆ నిధి మార్చి 2021నాటికి ముగిసిన తొలి

“ నేటి నయా ఉదారవాద ప్రపంచంలో, 'ఆశ్రిత పెట్టుబడి' లాంటి పదబంధాలను కార్పొరేట్ మీడియా కూడా వినియోగిస్తున్నది. అదొక ఆసక్తికరమైన అంశము. పెట్టుబడిదారీ విధానం అంటే ఏమిటో మనం దరికి తెలుసు. కానీ 'ఆశ్రితపెట్టుబడి'లో ఆశ్రితాలెవరు? ఆశ్రితాల్లో, ఇతరులతోపాటు కార్పొరేట్ మీడియా కూడా ఉంది. ”

సంవత్సరంలో రు. 10,000ల కోట్లకు చేరింది. ఆ మొత్తంలో భారీగా కార్పొరేట్ల నిధులున్నాయి. ఆ నిధికి సంబంధించిన ఎలాంటి సమాచారాన్ని ఇతరులతో పంచుకునే ఉద్దేశం తమకు లేదని ప్రభుత్వం స్పష్టం చేసింది.

ఆ నిధికి 'పియం కేర్స్ ఫండ్' అని పేరుపెట్టారు. కానీ దానిపై ప్రభుత్వానికి ఎలాంటి అధికారం లేదని వాదిస్తారు. అది ఆరీటిఎ సంబంధిత అంశం కాదంటారు. అది భారత ప్రభుత్వ నిధి కాదని చాటుతారు. ప్రభుత్వ పరమైన ఏ ఆడిటింగ్ విభాగానికి

దాని లెక్కలు సమర్పించాల్సిన అవసరం లేదంటారు.

నేటి నయా ఉదారవాద ప్రపంచంలో, 'అశ్రిత పెట్టుబడి' లాంటి పదబంధాలను కార్పొరేట్ మీడియా కూడా వినియోగిస్తున్నది. అదొక ఆసక్తికరమైన అంశము. పెట్టుబడిదారీ విధానం అంటే ఏమిటో మనందరికి తెలుసు. కానీ ' ఆశ్రిత పెట్టుబడి'లో ఆశ్రితాలెవరు ? ఆశ్రితాల్లో, ఇతరులతోపాటు కార్పొరేట్ మీడియా కూడా ఉంది. (ముగింపు తరువాయి సంచికలో)

(అనువాదం: వై సిద్ధయ్య)

మెజారిటీలయానిజం వైపు దక్షిణాసియా పయనం

(28వ పేజీ తరువాయి)

ఈ మౌనాన్ని మనం ఎలా చూడాలి?

మౌనం మాట్లాడుతుందని అంటారు. ఈ విషయంలో భారత పాలకుల మౌనం, రోహింగాల ప్రక్షాళన గురించి చెప్పకనే చెప్పింది. దేశ వలస విధానాన్ని సమూలంగా మార్చుచేస్తున్న సంకేతాలను ఇస్తూ, రోహింగాల విషయంలో తీసుకున్న నిర్ణయం దేని వలస ప్రభావితమయ్యింది? దానికి కారణం భూగోళిక పరిస్థితులా? మయన్మార్ చైనా ప్రభావానికి పూర్తిగా లొంగిపోకుండా ఉండాలనా? లేక రోహింగాలలో ఉన్న కొద్ది మంది ఉగ్రవాదుల సమూహాల 'తీవ్రవాద చర్యలను' దృష్టిలో పెట్టుకుంటే లేదా దేశీయ రాజకీయాలను దృష్టిలో పెట్టుకుని ఇటువంటి నిర్ణయం తీసుకుందా? నిజానికి 'శరణార్థులను కాదనే సంప్రదాయం లేని దేశం ఒక్క సారిగా రోహింగాలను అనుమతించబోమనే నిర్ణయం తీసుకోడాన్ని ఎలా అర్థం చేసుకోవాలి?

భారతదేశం 1951 ఐక్యరాజ్య సమితి శరణార్థుల కన్వెన్షన్ మీద గాని లేదా ఆ తరువాతి 1967 ప్రోటోకోల్లో గాని సంతకం

పెట్టకపోయినా, తన తలుపులు శరణార్థులకు ఎప్పుడూ తెరిచే ఉంచింది. భారతదేశంలో ప్రస్తుతం 1,10,000 టిబెటన్లు, 1,02,000 శ్రీలంకాకి చెందిన తమిళులు, శరణార్థులుగా ఉన్నారని ఒక అంచనా. ఇందుకు అదనంగా మరెందరో ఉన్నారు. ఆఫ్ఘనిస్తాన్, సుదాన్, దేశస్థులు భారతదేశంలో ఉన్నారు. భారతదేశం, ఇంకా చెప్పాలంటే, ఢిల్లీ, బొద్దులు చూపే వివక్షతను ఎదుర్కోలేక మయన్మార్ నుండి పారిపోయి వచ్చిన చైనా జాతీయులకి కూడా ఆశ్రయం కల్పించింది.

భారతదేశంలో ఉంటున్నది, యునైటెడ్ నేషన్స్ హై కమిషన్ ద్వారా గుర్తించబడిన రోహింగా శరణార్థులు ఒక్కరే కాదు. వీరు మయన్మార్ నుండి భారతదేశానికి 2012 నుండి క్రమంగా వచ్చారు. వీరితోబాటు దేశంలో అనేక దేశాల నుండి వచ్చిన వారు ఉన్నారు. ఒకవైపు భారతదేశం రోహింగాలను తరిమేస్తున్నది. అదే సమయంలో 1950-87 మధ్య కాలంలో భారతదేశంలో పుట్టిన టిబెటన్లను పోషిస్తున్నది. వారికి పౌరసత్వం ఇచ్చే ప్రయత్నాలు చేస్తున్నది. వీరు బౌద్ధ చైక్వెన్, హిందూ హాజోంగ్ లు. వీరు

1,00,000 మందికి పైనే ఉంటారు. వీరంతా ముస్లింలు మెజారిటీగా ఉన్న బాంగ్లాదేశ్ నుండి, (ఇప్పటికీ ఆ ప్రాంతం పాకిస్తాన్ ఆధీనంలోనే ఉంది,) 1960 లలో భారతదేశానికి శరణార్థులుగా వచ్చినవారే.

భారత ప్రభుత్వం రోహింగాలను దేశభద్రతకు ముప్పుగా చెప్పడం అర్థరహితం. రోహింగాలు తీవ్రవాద కార్యకలాపాలకు పాల్పడడం అరుదు. ప్రభుత్వం తన హింసను కళ్ళి పెట్టుకునేందుకు ఈ నిస్సహాయ సమూహం పై చేస్తున్న ప్రచారం మాత్రమే.

రోహింగాలలో అత్యధికులు రక్షణకు భంగం కలిగిస్తారన్న వాదనలో పస లేదు. భారతదేశం శ్రీలంకలో, ఆ ప్రభుత్వంతో సాయుధ పోరాటం చేస్తున్న తమిళులకు ఆశ్రయం కల్పించిందన్న విషయం అందరికీ గుర్తు ఉండే ఉంటుంది. వారు ఆనాడు చేసింది అక్కడి ప్రభుత్వానికి వ్యతిరేకంగా రక్షితాంతో కూడిన యుద్ధమే. అయినా శ్రీలంక తమిళులకు మనం ఆశ్రయం కల్పించాం. దీనిని దేశ రాజకీయాల ప్రతిబింబంగా చూడవచ్చా? ఒక మతాన్ని, ఆ మతానికి చెందిన జాతిని మొత్తంగా బద్ధ శత్రువులగా చూసే మానసిక స్థితి నుండే రోహింగాలను నేరస్తులుగా చూడడం జరుగుతోందని విశ్లేషకులు భావిస్తుంటారు.

(అనువాదం: ఉషారాణి)

ప్రపంచ స్థాయిలో పెట్టుబడిదారీ వ్యవస్థను మాంద్యం చుట్టుముట్టింది



సందేశాలు
సమాధానాలు

- బి.వి.రాఘవులు

బి.వి.రాఘవులు గారికి, భారతదేశం కన్నా వెనుక స్వాతంత్ర్యం వచ్చిన చైనా మన కన్నా వేగంగా ఎలా అభివృద్ధి సాధించ గలిగింది? భారతదేశంలో అంత వేగంగా అభివృద్ధి ఎందు కు జరగడం లేదు? శ్రీలంక, పాకిస్తాన్ లాగా భారతదేశం కూడా ఆర్థిక మాంద్యంలో కూరుకోబోతోందా? వివరణ ఇవ్వగలరు.

తెల్లాకుల బాజీబాబు
డివైఎఫ్ఐఐ కన్వీనర్, కృష్ణాజిలా

(1) మన దేశానికి, చైనాకు పోలికలు న్నాయి. రెండు దేశాలూ వైశాల్యం లోను, జనాభాలోను పెద్దవి. రెండూ వలస పాలన, దోపిడి నుండి విముక్తి అయ్యాయి. రెండూ దాదాపు ఒకే సారి (భారతదేశం 1947లో, చైనా 1949లో) వలసవాదం నుండి విముక్తి పొంది స్వతంత్ర దేశాలయ్యాయి. స్వాతంత్ర్యం పొందే నాటికి రెండూ నిరక్షరాస్యత, ఆర్థిక వెనుకబాటుతనం, భూస్వామ్య వ్యవస్థ పట్టు పంటి రుగ్మతలతో బాధపడుతున్నాయి.

అయితే స్వాతంత్ర్యం సాధించుకున్న తర్వాత చైనా అభివృద్ధి వేగం పుంజుకున్నది. మన దేశ అభివృద్ధి నత్తనడకన సాగింది. నేటికీ చైనాకూ, మనకూ అన్ని రంగాలలోను అంతరం బాగా పెరిగింది. పారిశ్రామిక ఉత్పత్తి రంగం లో చైనా “ప్రపంచ కర్మాగారం” అన్న పేరు తెచ్చుకుంది. వ్యవసాయ అనుకూల పరిస్థితులు లేకపోయినా, సాగుకు అనువైన భూములు మన కన్నా చాలా తక్కువయినా ఉత్పాదకతలో భారీ అభివృద్ధిని సాధించి మనకన్నా రెండు మూడు అడుగుల ముందున్నది వ్యవసాయ రంగంలో. విదేశీ వ్యాపారంలో అన్ని దేశాలను తల దన్నింది. పర్యవసానంగా అనేక దేశాలతో వ్యాపార లావాదేవీలు, విదేశీమారక నిల్వలను పెంచుకోగల్గింది. అనేక పేద దేశాలకు మౌలిక సదుపాయాల నిర్మాణంలో సాయపడగలుగు తున్నది.

మన దేశం స్వాతంత్ర్యానంతరం ప్రభుత్వ రంగాన్ని ప్రోత్సహించడం ద్వారా, జపీందారి వ్యవస్థ రద్దు ద్వారా, ఉన్నత విద్య ప్రోత్సాహం ద్వారా, హరిత విప్లవాన్ని కొన్ని ప్రాంతాలలో అమలు చేయడం ద్వారా గత ఏడు దశాబ్దాలలో ఆర్థిక పరిస్థితిలో కొంత మార్పు సాధించ గలిగింది. కాని చైనాతో పోల్చినపుడు ఎంతో వెనుకబడి ఉన్న విషయాన్ని గణాంకాలు వెల్లడిస్తాయి. ఒకే స్థాయిలో ప్రారంభమైన రెండు దేశాల అభివృద్ధిలో ఇంత వ్యత్యాసం

రావడానికి కారణమేమిటి?

(1) స్వాతంత్ర్యానంతరం మన దేశంలో గుత్తపెట్టుబడిదారీ - భూస్వామ్య వర్గాల ప్రభుత్వం ఏర్పడింది. రాజ్యం, పరిపాలన విధానాలు ఈ వర్గాల కోసం పనిజేశాయి. చైనాలో కార్మిక - కర్షక ప్రజల ప్రభుత్వం కమ్యూనిస్టు పార్టీ నాయకత్వాన అధికారాన్ని చేపట్టింది. ఈ ప్రభుత్వం ప్రజల కోసం పనిజేసింది. ఫ్యూడల్ వ్యవస్థను కూకటివేళ్ళతో పెకలించి వేసింది. భూసంస్కరణలు సమూలంగా అమలు జేసింది. ఈ చర్య ప్రజలందరి కొనుగోలు శక్తి పెంచి ఆర్థికాభివృద్ధికి ఊపునిచ్చింది.

అందరికీ చదువు, ఆరోగ్యం ఆర్థికాభివృద్ధికి ఎంత ప్రాధాన్యమో గమనించి సంపూర్ణ అక్షరాస్యతను, సంపూర్ణ ఆరోగ్యాన్ని ప్రజలకందించేందుకు కృషి జేసింది. దశాబ్ద కాలంలోనే నిరక్షరాస్యతను, సామూహిక రుగ్మతలను నిర్మూలించి, ప్రజల ఆర్థిక శక్తిని అనేక రెట్లు పెంచింది. ఇరుగు పొరుగు పారిశ్రామికీకరణ పేరుతో గ్రామీణ ప్రాంతాలలో వ్యవసాయేతర ఉపాధిని అందుబాటులోకి తెచ్చింది.

దెబ్బయవ దశకంలో ప్రపంచవ్యాపితంగా శాస్త్ర సాంకేతిక పరిజ్ఞానంలో, ప్రపంచ వ్యాపారంలో వచ్చిన మార్పులను గమనించి వాటిని వినియోగించడానికి పూనుకున్నది. పారిశ్రామిక ఉత్పత్తి, విదేశీ వ్యాపారం, ఆధునిక విద్య మీద కేంద్రీకరించి శరవేగంగా అభివృద్ధి అయ్యింది. 2008లో ప్రపంచవ్యాప్తంగా ఇంటి అప్పుల సంక్షోభం వచ్చినపుడు చైనా తన ఆర్థిక పటుత్వం ద్వారా దాన్నుండి కాపాడుకోగల్గింది. ఆర్థికాభివృద్ధిని కొనసాగించగల్గింది. దీనికి కారణం చైనా ఆర్థిక వ్యవస్థలోని కీలక రంగాలన్నీ ప్రజల చేతుల్లో, ప్రభుత్వ రంగంలో ఉండడం ముఖ్య కారణం. మన దేశం ఆర్థిక ఒడిదుడుకులకు ఎక్కువగా గురయినా ప్రభుత్వ బ్యాంకులే ప్రధానంగా వున్నందున దాన్నుండి కొంత మేరకు తప్పించుకోగల్గింది.

అనంతరం కరోనా విపత్తు వచ్చినా మన దేశంకన్నా మెరుగుగా ఆర్థిక వ్యవస్థను కాపాడుకోగల్గింది. 2023లో ప్రపంచాన్ని కుదిపేయనున్న ఆర్థిక మాంద్యాన్ని కూడా చైనా ఆర్థిక వ్యవస్థ తట్టుకొని నిలబడగలుగుతుంది. రెండు దేశాల వ్యవస్థల మధ్య ఉన్న మౌలిక వ్యత్యాసమే రెండు దేశాల అభివృద్ధిలో వ్యత్యా

సానికి ప్రధాన కారణం.

ప్రపంచ వ్యాపితంగా మాంద్యం రాబోతుందని మనం జెబుతున్న పరిస్థితికి శ్రీలంకలో, పాకిస్తాన్లో ఉత్పన్నమైన దుస్థితికి తేడా ఉంది.

శ్రీలంక విపరీతంగా అప్పులు జేసి చెల్లించలేక చేతులెత్తేసిన పరిస్థితి నుండి ఉత్పన్నమైన సంక్షోభం. దీని వలన ప్రజల ఆదాయాలు బాగా పడిపోయి పెద్దపెట్టున ఆందోళనలకు దారి తీసాయి. ఈ సంక్షోభం నుండి బయట పడేందుకు శ్రీలంక ఐఎంఎఫ్ ను ఆశ్రయించింది. అప్పులు చెల్లింపుకు అవసరమైన రుణాన్ని ఐఎంఎఫ్ సమకూర్చబోతున్నది. ప్రతిగా పొదుపు చర్యల పేరుతో అనేక షరతులను విధిస్తున్నది. పొదుపు చర్యలంటే ప్రజలు పొందే సౌకర్యాల కోత, ప్రజలపై పన్నులు, ప్రభుత్వరంగ ఆస్థులు, భూములు అమ్మకం వగైరా ఉంటాయి. పాలకుల తప్పిదాల మూలంగా ఏర్పడిన సంక్షోభాన్ని ప్రజల మీద భారాలు మోపడం ద్వారా బయట పడాలని శ్రీలంక జూస్తున్నది. శ్రీలంక అప్పుల తిప్పలకు చైనా కారణం అన్న తీవ్ర దుష్ప్రచారం జరుగుతున్నది. కొన్ని మౌలిక సదుపాయాలకు చైనా కూడా అప్పు ఇచ్చిన మాట నిజమైనా శ్రీలంక చేసిన మొత్తం అప్పులో ఇది చాలా స్వల్పం.

పాకిస్తాన్లో తలెత్తిన పరిస్థితికి శ్రీలంక పరిస్థితికి పోలిక ఉన్నా ప్రస్తుతం అంత తీవ్ర స్థాయికి చేరుకోలేదు. మన దేశానికి అటువంటి పరిస్థితి దాపురించే అవకాశం ప్రస్తుతం లేదు. గతంలో 1980 ప్రాంతంలో ఒకసారి ఏర్పడినా అప్పుడు టన్నుల కొద్దీ బంగారం అమ్మి మన దేశం గట్టెక్కగలిగింది.

అప్పుల ఊబి, మాంద్యం సమస్యలమధ్య వ్యత్యాసం ఉంది. ఇప్పుడు వచ్చిన మాంద్యం ప్రపంచ స్థాయిలో పెట్టుబడిదారీ విధానాన్ని చుట్టుముట్టింది. దీని ప్రభావం అన్ని దేశాల మీద ఉంటుంది. ఉదాహరణకు చైనాపై తక్కువ, ఇండియాపై ఎక్కువ, శ్రీలంకపై మరింత ఎక్కువగా ఉండవచ్చు. మాంద్యం అన్ని ఆర్థిక కార్యకలాపాలు కుదించుకుపోతాయి. పర్యవసానం నిరుద్యోగం పెరుగుతుంది. వేతనాలు తగ్గుతాయి. దారిద్ర్యం, పేదరికం పెరుగుతుంది. ప్రజలు తీవ్ర ఆందోళనకు గురవుతారు. ఉద్యమాలు, ఆందోళనలు పెరిగే అవకాశం ఉంటుంది. ✽

స్వతుల రచనాకాలం

(2వ పేజీ తరువాయి)

భాషలు రెండూ కూడా అతి దగ్గరి సంబంధం కలిగి, ఒకే పూర్వీకుల భాష నుండి వచ్చాయి. జురాత్కష్ట విరచితం అని భావించబడుతున్న పవిత్ర మత గ్రంథమైన అవెస్టా భాషలోని 'హా' శబ్దం ఋగ్వేదంలో 'స' గా మారిందని, రెండు భాషల మధ్య తేడాను సూచిస్తూ, అవెస్టా లోని 'మో మూశబ్దం', సోమగాను, దాహ అనే శబ్దం దాస గాను, హస్త హిందూ అనే శబ్దం లేదా పదం సప్తసింధు గాను, అహారఅనే శబ్దం. అసుర గాను మారింది. ఎందుకంటే ఇరాయిన్ను, అంటే జోరాస్త్రియన్ను 'స' కారాన్ని హాకారంగా పలుకుతారు. ఆ తర్వాత మన దేశానికి వచ్చిన గ్రీకులు 'స'కారాన్ని పలకలేరు. వారు సహకారాన్ని 'అ'కారంగా పలుకుతారు. అవెస్టా లోని హస్త హిందు ఋగ్వేద కాలానికి సప్తసింధుగా మారి, గ్రీకుల కాలానికి ఆ సింధు కాస్తా 'ఇన్డ్' అయ్యింది. ఆ ind అనే శబ్దమే తర్వాతి కాలంలో ఇండియా అయ్యింది. సింధు నాగరికతను అందుకే ఇండియన్ వ్యాఖ్యి సివిలైజేషన్ అని పిలుస్తారు. ఋగ్వేదంలో విశ్వంతుని కుమారుడైన, పితరుల దేవత యముడు. అవెస్టాలో వివాన్ హ్వంతు ని కుమారుడైన 'యమ'తో సమానం. దేవతలను ప్రసన్నం చేసుకోవడానికి చేసే జంతుబలిని, వేదంలో యజ్ఞం, అవెస్టాలో యశ్చ అన్న దానికి సమానం. ఈ యజ్ఞాన్ని నిర్వహించే పురోహితుడి వైదిక నామం హెు త్రి . లేదా హెుతార్, ఆ వేస్టా లో ఇది జోతార్ అన్న దానితో సమానం. వేదంలో సూక్తాలు వల్లించటాన్ని మంత్రాలు అంటారు. అవెస్టా లో మంత్రాలు, సోమరసాన్ని సేవించడాన్ని

దీనిలో ఉన్న సోమ అనే పదానికి ఆ వేస్టా లో ఓ మా అంటారు. అగ్నిని పూజించటం అన్నది అవెస్టా లోనూ వేదం లోనూ ఉన్నది. అగ్నిని గౌరవించడం ఈ రెండింటి ఉమ్మడి సంప్రదాయంలో బలంగా ఉంది. అగ్ని వైదిక పురోహితుడి ని అధ్యక్షణ అని పిలువగా అవెస్టాలో అత్ర వాన్ గా పిలుస్తుంది. ఆ వేస్టాలో గానీ, ఋగ్వేద కాలంలో కానీ విగ్రహారాధన లేదు. దీనికి భిన్నంగా వేద వేగానికి ముందుది. అయినా సింధు నాగరికతలో మూర్తి ఆరాధన ప్రస్తుతంగా కనపడుతుంది. ప్రధానంగా జంతు రూప దేవతా మూర్తుల విగ్రహాలు దర్శనమిస్తాయి. ఇలా చెప్పుకుంటూ పోతే అనేక ఉదాహరణలు ఉన్నాయి. పురాతన ఇండో-ఆర్యన్ భాషలు మాట్లాడే ప్రజలు, సింధు ప్రాంతానికి తమ భాషను, క్రతువులను, కర్మకాండలను, సాంఘిక సంప్రదాయాలను తీసుకువచ్చి సింధు ప్రాంతంలో స్థిరనివాసం ఏర్పరచుకొని స్థానిక ప్రజలతో కలిసి పోయారు. మధ్య ఆసియాలో ప్రవేశ పెట్టబడిన గుర్రాలు, రథాలు, పశ్చిమ ఆసియా ప్రజలకు క్రీస్తు పూర్వం 2000 సంవత్సరాలు నాటికే సుపరిచితాలు. దీనిని బట్టి ఇండో-ఆర్యన్ భాష మాట్లాడే వారు వారి క్రతువులతో పాటు గుర్రాలను కూడా ఒకేసారి భారతదేశానికి పరిచయం చేశారు. ఋగ్వేదానికి పూర్వం అంటే క్రీస్తు పూర్వం 2500 నాటి సింధు నాగరికతలో హరప్పా నగరంలో దొరికిన అనేక ముద్రకలు (శీళ్లు) మీద ఉన్న లిపిని చదవడానికి ప్రయత్నం జరుగుతున్నప్పటికీ ఇంతవరకు ఆ లిపి పరిష్కరించ బడలేదు. అది చదవగలిగితే ఆనాటి పరిస్థితులను మనం మరింత అర్థం చేసుకోగలం. ఇంతవరకు ఋగ్వేద ఆర్యులలోనూ, వారి భాషలతోనూ సంబంధం ఉన్న కొంతమందిని గురించి ప్రస్తావించు కున్నాము. సిరియా, మెసపటోమియాలోని వారితోనూ, అలాగే ప్రవ్యస్థ అంటే పారశీకులతో ఉన్న సంబంధాలని టూకీగా అర్థం చేసుకున్నాము. వీరి తోనే కాక తర్వాత రవ్యస్థు, ఉక్రేయన్లు,

బైలో రవ్యన్లు, బూల్ గార్లు, యోగోస్టోవులు, చాకోస్టోవులు,పోలులు లాంటి యూరోపియన్లతో కూడా ఈ భాషకు సంబంధం ఉన్నది. సంస్కృతం, లిథువేనియా భాషలు తోబుట్టువులు. అలానే పశ్చిమ ఐరోపాలోని ప్రాచీన గ్రీకు, లాటిన్ భాషలకు, ఆధునిక ఫ్రెంచి, జర్మన్, ఇంగ్లీష్ మొదలైన భాషలతో ఈ వైదిక భాష సంబంధం కలిగి ఉంది. ఇవన్నీ ఇండో-యూరోపియన్ భాషా కుటుంబానికి చెందినవి. అందుకే ఋగ్వేదం ఇండో-యూరోపియన్ భాషలలో లభించే మొదటి గ్రంథం. అందువల్ల వేదార్థాలు తెలపటానికి ఈ భాషలన్నిటికీ హక్కు ఉన్నది.

మరి కొన్ని ఆనవాళ్లు చూద్దాం. సంస్కృతంలో కూతురును 'దుపిత' అంటారు. ఇంగ్లీషులో 'డాటర్', జర్మన్లో 'ధ్యాక్టర్' అంటారు. ఐరిష్లో 'డియర్', లిథువేనియన్లో 'దుక్టే', రవ్యన్లో, 'డోక్', గ్రీకు భాషలో 'ధుగర్' అంటారు. సంస్కృతంలో తండ్రిని 'పిత' అంటారు. జర్మన్లో 'ఫేతర్', ఇంగ్లీషులో ఫాదర్ అంటారు. సంస్కృతంలో మనం అమృతం అనేదాన్ని గ్రీకులో. అంబ్రోజియా అంటారు. సంస్కృతంలో అమరత్వం అనే పదాన్ని గ్రీకులో అంబ్రజన్ అంటారు. సంస్కృతంలో హరిత అంటే బంగారం, పార్సీలో జర్, రవ్యన్లో జోట్, ఇంగ్లీష్లో 'గోల్డ్' అంటారు. సంస్కృతంలో మధుః (అంటే మత్తు కలిగించేది), రవ్యన్లో మేదు అంటారు. సంస్కృతంలో అతిథిని జర్మన్లో గుష్ట్, ఇంగ్లీషులో గెస్ట్ (guest) అంటారు. అతిథి గృహాన్ని రవ్యన్ భాషలో గోత్స్ నిశ్చ అంటారు. పలిత తీరులో స్వల్ప తేదాలున్నా మూల ధాతువు ఒకటే. అందువల్ల ఆర్య అన్నది జాతి నామం కాదు. ఆర్య శబ్దానికి అర్థం రూపం కూడా కాదు. భాషలలోని సారూప్యం మాత్రమే. వేదాలను ప్రామాణికంగా భావిస్తూ, సంస్కృత భాషలో మాట్లాడుతూ, ఇంద్రుడు లాంటి దేవతలను పూజిస్తూ, జీవించిన కొన్ని సమూహాల ప్రజలు తమ్ము తాము ఆర్యులమని చెప్పుకున్నారు. తరువాతి కాలంలో అర్యుడు అంటే పెద్దమనిషి, ఉన్నత వంశ సంజాతుడు అనే అర్థాలు ఏర్పడ్డాయి. ఆర్యజాతి, ద్రవిడ జాతి అన్న జాతులేవీ లేవు. అది కేవలం అనేక బృందాల భాషా సంకేతం మాత్రమే. ప్రవ్యాకు చెందిన మొదటి డేరియన్ తన సమాధి శిలాఫలకం మీద క్రీస్తుకు పూర్వం 486లో తాను పార్సు, పార్సీహ్యపుత్ర, ఆర్య, ఆర్య చిత్ర అని చెక్కించు కున్నాడు. అంటే పరిష్కరను, ఒక పరిష్కరన్ కొడుకును, ఆర్యుడను, ఆర్య వంశుజుడను అని చెప్పుకున్నాడు.

'మార్క్సిస్టు' పై మీ అభిప్రాయాలు తెలపండి!

'మార్క్సిస్టు' సైద్ధాంతిక మాసపత్రిక పైనా, పత్రికలోని నిర్దిష్ట వ్యాసాలపైనా మీ అభిప్రాయాలనూ, సూచనలనూ ఆహ్వానిస్తున్నాం. ఆయా వ్యాసాలపై మీరు చర్చించాల్సిన అంశాలున్నా, అదనపు సమాచారమున్నా క్లుప్తంగా రాసి పంపండి.


మీ లేఖలు అందాల్సిన చిరునామా!

ప్రజాశక్తి భవనం, అమరారెడ్డి కాలనీ, అరవింద స్కూల్ వద్ద, తాడేపల్లి,

పిన్ : 522501, గుంటూరు జిల్లా. సెల్: 9490098977

✽

అప్పల కుప్ప మోడీ ప్రభుత్వం



రాష్ట్రాలు అప్పల కుప్పలుగా మారిపోయాయనీ, వాటికి ఆర్థిక క్రమశిక్షణ లేదనీ కేంద్ర ప్రభుత్వం నిత్యం ఆరోపిస్తుంది. ఇటీవల మన ఆర్థిక మంత్రి నిర్మలా సీతారామన్ పార్లమెంటు సాక్షిగా ఇదే ఆరోపణ చేశారు. కానీ వాస్తవానికి కేంద్ర ప్రభుత్వమే రాష్ట్రాలకు మించి అప్పలు చేసిందని కంట్రోలర్ అండ్ ఆడిటర్ జనరల్ (కాగ్) నివేదిక తెలుపుతోంది. కాగ్ నివేదిక ప్రకారం దేశ జీడిపిల్ 40 శాతంవరకు అప్పుచేయడానికి ఆర్బిఐ చట్టం అనుమతిస్తోంది. కానీ మోడీ సర్కార్ 2022 ఆర్థిక సంవత్సరం నాటికి ఏకంగా జీడిపిల్ 54 శాతం అప్పుచేసినట్లు కాగ్ వెల్లడించింది.

- 2015-16లో మన దేశ జీడిపిల్ కేంద్రం అప్పలు 5.5 శాతం ఉండగా, 2019-20 నాటికి 52.3 శాతానికీ, 2022-23 ఆర్థిక సంవత్సరం నాటికి 54 శాతానికీ పెరిగిపోయాయి.

- కేంద్ర ఆదాయంలో వడ్డీలకు 2019-20లో 34 శాతం చెల్లించగా 2022-23కు అది 37 శాతానికీ పెరిగిపోయింది. 2016లో దేశాదాయంలో 4.57 లక్షల కోట్ల రూపాయలు అప్పలకు చెల్లించగా 2020 నాటికి అది రూ. 6.55 కోట్లకు పెరిగింది.

- 2019-20 ఆర్థిక సంవత్సరం నాటికి మన దేశ జీడిపి పెరుగుదల రేటును వడ్డీల పెరుగుదల దాటిపోయింది. కాగ్ వెల్లడించిన వివరాల ప్రకారం 2019-20లో మన దేశ జీడిపి వృద్ధి రేటు 6.22 శాతం కాగా, అప్పల వృద్ధి రేటు ఏకంగా 12.62 శాతం. అంటే రెట్టింపయిందన్నమాట.

- 2015-2020 మధ్య మోడీ ప్రభుత్వం ఏటా సగటున రూ. 7 లక్షల కోట్ల అప్పు చేసినట్లు కాగ్ తెలిపింది. 2015-16లో కేంద్ర ప్రభుత్వ అప్పలు రూ. 69.55 లక్షల కోట్లు కాగా 2019-20 నాటికి అది రూ. 105 లక్షల కోట్లకు పెరిగిందని తెలిపింది.

- మోడీ ప్రభుత్వం గత అయిదేళ్లలోనే 35 లక్షల కోట్ల రూపాయల అప్పు చేసినట్లు కాగ్ వెల్లడించింది.

- 1950-51లో దేశం నికర అప్పు రూ. 2,565.40 కోట్లు మాత్రమే. 2014-15 నాటికి అది రూ. 62 లక్షల కోట్లకు, 2021-22 బడ్జెట్ నాటికి 1 కోటి 35 లక్షల కోట్లు దాటేసింది.

- అంటే మోడీ సర్కార్ అధికారంలోకి వచ్చిన ఏడేళ్లలో కొత్తగా రూ. 73 లక్షల కోట్ల అప్పు చేసింది. దీంతో భారత ప్రభుత్వం నెత్తిమీద (అంటే భారత ప్రజలందరిమీద) ఉన్న అప్పు రూ. 155 లక్షల కోట్లు. ఇది మన జీడిపిల్ 60 శాతం.

చిరునామా

మేనేజర్,

మార్క్సిస్టు (సైద్ధాంతిక మాసపత్రిక), ప్రజాశక్తి భవనం, అమరారెడ్డి
 కాలనీ, అరవింద స్కూల్ వద్ద, తాడేపల్లి, పిన్: 522501, గుంటూరు
 జిల్లా. ఫోన్: 94900 99422


చందా వివరాలు

విడిపత్రిక: రూ. 15, సంవత్సర చందా: రూ. 150, పోస్టు ద్వారా రూ. 180
 పోస్టు ద్వారా లేదా ఏకెంటు ద్వారా తెప్పించుకోవచ్చు. లేదా మీ స్థానిక
 పోస్ట్ కార్యాలయంలో సంప్రదించండి. ప్రజాశక్తి ఐకహాస్ అన్ని
 బ్రాంచీలలోనూ లభిస్తాయి.

చందాదారుని చిరునామా

పోస్టు స్టాంపు

ఇంటినెంబరు.....
 వీధి.....
 గ్రామం.....
 మండలం లేదా పట్టణం.....
 జిల్లా.....



email : marxistap@gmail.com
 venkataraosankarapu@gmail.com